

תורה נביאים וכתובים

תרגום יידיש פון יהואש

ויקרא

וִיקְרָא

א 1 און גאָט האָט גערופֿן צו משה, און האָט צו אים גערעדט פֿון אוהל-מועד, אַזוי צו זאָגן: 2 רעד צו די קינדער פֿון ישראל, און זאָלסט זאָגן צו זיי: אַז עמיצער פֿון אייך וועט ברענגען אַ קרבן צו גאָט, זאָלט איר פֿון פֿי, פֿון רינדער אָדער פֿון שאָף, ברענגען אייער קרבן.

3 אויב אַ בראַנדאָפֿער איז זיין קרבן, פֿון רינדער, זאָל ער אים ברענגען אַ זכר אָן אַ פֿעלער; צום איינגאַנג פֿון אוהל-מועד זאָל ער אים ברענגען, פֿדי ער זאָל באַוויליקט ווערן פֿאַר גאָט. 4 און ער זאָל אַנלענען זיין האַנט אויפֿן קאַפּ פֿון בראַנדאָפֿער, און עס וועט באַוויליקט ווערן פֿון אים, מכֿפר צו זיין אויף אים. 5 און ער זאָל שעכטן דאָס יונגע רינד פֿאַר גאָט, און די קינדער פֿון אַהרן, די פֿהנים, זאָלן גענענען דאָס בלוט, און שפרענגען דאָס בלוט רונד אַרום אויף דעם מזבח וואָס ביים איינגאַנג פֿון אוהל-מועד. 6 און ער זאָל אַפּשינדן דאָס בראַנדאָפֿער, און עס צעשניידן אויף זיינע שטיקער. 7 און די קינדער פֿון אַהרן דעם פֿהן זאָלן אַרויפֿטאָן פֿייער אויפֿן מזבח, און אַנלייגן האַלץ אויפֿן פֿייער. 8 און די קינדער פֿון אַהרן, די פֿהנים, זאָלן אויסלייגן די שטיקער, דעם קאַפּ, און דאָס פֿעטס, אויף דעם האַלץ וואָס איבער דעם פֿייער וואָס אויפֿן מזבח. 9 און זיינע אינגעווייד און זיינע קני זאָל ער אַפּשווענקען אין וואַסער,

און דער כּהן זאָל אַלצדינג דעמפּן אויפּן מזבח פֿאַר אַ בראַנדאָפּפֿער, אַ פֿייעראָפּפֿער פֿאַר אַ געשמאַקן ריח צו גאָט.

10 און אויב זיין קרבן איז פֿון קליינפֿי, פֿון שעפּסן אָדער פֿון ציגן, פֿאַר אַ בראַנדאָפּפֿער, זאָל ער אים ברענגען אַ זכר אָן אַ פֿעלער. **11** און ער זאָל אים שעכטן בײַ דער צפֿון-זײט פֿון מזבח פֿאַר גאָט, און די קינדער פֿון אַהרן, די כּהנים, זאָלן שפרענגען זיין בלוט אויפּן מזבח רונד אַרום. **12** און ער זאָל אים צעשניידן אויף זײנע שטיקער; און דער כּהן זאָל זיי אויסלייגן מיטן קאָפּ און מיטן פֿעטס אויף דעם האַלץ וואָס איבער דעם פֿייער וואָס אויפּן מזבח. **13** און די אינגעווייד און די קני זאָל ער אָפּשווענקען אין וואָסער; און דער כּהן זאָל אַלצדינג גענענען, און דעמפּן אויפּן מזבח. אַ בראַנדאָפּפֿער איז דאָס, אַ פֿייעראָפּפֿער פֿאַר אַ געשמאַקן ריח צו גאָט.

14 און אויב אַ בראַנדאָפּפֿער פֿון עופֿות איז זיין קרבן צו גאָט, זאָל ער ברענגען זיין קרבן פֿון טורטלטויבן אָדער פֿון יונגע טויבן. **15** און דער כּהן זאָל אים גענענען צום מזבח, און אָפקנייפּן זיין קאָפּ, און דעמפּן אויפּן מזבח; און זיין בלוט זאָל אויסגעקוועטשט ווערן אויף דער וואַנט פֿון מזבח. **16** און ער זאָל אַראָפּנעמען זיין וואַליע מיט אירע פֿעדערן, און זי אַוועקגעוואַרפֿן לעבן מזבח אין מזרח-זײט, אין אָרט פֿון דער אַש. **17** און ער זאָל אים אויפֿרייסן פֿאַר זײנע פֿליגלען, אָבער ניט פֿאַנאָדערשיידן; און דער כּהן זאָל אים דעמפּן אויפּן מזבח, אויף דעם האַלץ וואָס איבערן פֿייער. אַ בראַנדאָפּפֿער איז דאָס, אַ פֿייעראָפּפֿער פֿאַר אַ געשמאַקן ריח צו גאָט.

ב **1** און אַז עמיצער וועט ברענגען אַ שפּײַזאָפּפֿער צו גאָט, זאָל זיין קרבן זיין פֿון זעמלמעל, און ער זאָל אַרויפֿגיסן אויף אים אייל, און אַרויפֿטאָן אויף אים ווײַרויך. **2** און ער זאָל עס ברענגען צו די קינדער פֿון אַהרן, די כּהנים; און ער זאָל אָנהויפּן דערפֿון זיין פֿולן הויפּן – פֿון זיין זעמלמעל, און פֿון זיין אייל, מיט זיין גאַנצן ווײַרויך, און דער כּהן זאָל דעמפּן זיין דערמאָנונג אויפּן מזבח, אַ פֿייעראָפּפֿער פֿאַר אַ געשמאַקן ריח צו גאָט. **3** און דאָס איבעריקע פֿון דעם שפּײַזאָפּפֿער איז פֿאַר אַהר־נען און פֿאַר זײנע קינדער; אַ הייליקסטע הייליקייט פֿון די פֿייעראָפּפֿער פֿון גאָט.

4 און אז דו וועסט ברענגען אַ שפּײַזאָפּפֿער געבאַקן אין אַן אויוון, זאָל עס זײַן פֿון זעמלמעל, אומגעזײערטע חלות פֿאַרמישט מיט אייל, אָדער אומגעזײערטע קוכנס באַשמירט מיט אייל.

5 און אויב אַ שפּײַזאָפּפֿער אויף אַ באַקפֿאַן איז דײַן קרבֿן, זאָל עס זײַן פֿון זעמלמעל פֿאַרמישט מיט אייל, אומגעזײערט. **6** זאָלסט עס צעבראַקן אין בראַקן, אן אַרױפֿגיסן דערויף אייל; אַ שפּײַזאָפּפֿער איז דאָס.

7 און אויב אַ שפּײַזאָפּפֿער אין אַ בראַטפֿאַן איז דײַן קרבֿן, זאָל עס געמאַכט ווערן פֿון זעמלמעל מיט אייל.

8 און זאָלסט ברענגען דאָס שפּײַזאָפּפֿער וואָס ווערט געמאַכט פֿון די דאָזיקע, צו גאָט; און מע זאָל עס דערלאַנגען צום פֿהן, און ער זאָל עס גענענען צום מזבח. **9** און דער פֿהן זאָל אַראַפהײבן פֿון דעם שפּײַזאָפּפֿער זײַן דערמאָנונג, און דעמפֿן אויפֿן מזבח – אַ פֿײַעראַפּפֿער פֿאַר אַ געשמאַקן ריח צו גאָט. **10** און דאָס איבעריקע פֿון דעם שפּײַזאָפּפֿער איז פֿאַר אַהרֿנען און פֿאַר זײַנע קינדער; אַ הײליקסטע הײליקייט פֿון די פֿײַעראַפּפֿער פֿון גאָט. **11** קײן שפּײַזאָפּפֿער וואָס איר וועט ברענגען צו גאָט, זאָל ניט געמאַכט ווערן פֿון חמץ, וואָרום פֿון קײן זויערטייג און קײן האָניק טאָרט איר ניט דעמפֿן אַ פֿײַעראַפּפֿער צו גאָט. **12** פֿאַר אַ גאָב פֿון ערשטפֿרוכט מעגט איר זײ ברענגען צו גאָט, אָבער אויפֿן מזבח טאָרן זײ ניט אַרױפֿקומען פֿאַר אַ געשמאַקן ריח. **13** און דײַן איטלעך שפּײַזאָפּפֿער זאָלסטו מיט זאַלץ באַזאַלצן, און זאָלסט ניט אויסלאַזן פֿון דײַן שפּײַזאָפּפֿער דאָס זאַלץ פֿון דײַן גאָטס בונד; מיט דײַן איטלעכן קרבֿן זאָלסטו מקריבֿ זײן זאַלץ.

14 און אויב דו וועסט ברענגען אַ שפּײַזאָפּפֿער פֿון ערשטצײטיקע צו גאָט, זאָלסטו ברענגען זאַנגען געברענט אין פֿײַער, גריץ פֿון פֿרישע קערנער, פֿאַר דעם שפּײַזאָפּפֿער פֿון דײַנע ערשטצײטיקע. **15** און זאָלסט אַרױפֿגיסן אויף אים אייל, און אַרױפֿטאָן אויף אים ווײַרויך; אַ שפּײַזאָפּפֿער איז דאָס. **16** און דער פֿהן זאָל דעמפֿן זײַן דערמאָנונג, פֿון זײַן גריץ, און פֿון זײַן אייל, מיט זײַן גאַנצן ווײַרויך, אַ פֿײַעראַפּפֿער צו גאָט.

ג **1** און אויב אַ פֿרידאָפֿפֿער איז זיין קרבן, אויב ער ברענגט פֿון רינדער, סײַ אַ זֶכֶר, סײַ אַ נקבה, זאָל ער אָן אַ פֿעלער אים ברענגען פֿאַר גאָט. **2** און ער זאָל אָנלענען זיין האַנט אויפֿן קאָפּ פֿון זיין קרבן, און אים שעכטן ביים איינגאַנג פֿון אוהל-מועד, און די קינדער פֿון אַהרן, די כֹּהֲנִים, זאָלן שפרענגען דאָס בלוט אויפֿן מזבח רונד אַרום. **3** און ער זאָל גענענען פֿון דעם פֿרידאָפֿפֿער, אַ פֿייעראָפֿפֿער צו גאָט, דאָס פֿעטס וואָס דעקט צו די אינגעווייד, **4** און דאָס גאַנצע פֿעטס וואָס אויף די אינגעווייד, און ביידע נירן, און דאָס פֿעטס וואָס אויף זיי, וואָס בײַ די פֿלאַנקען, און דאָס רויטפֿלייש איבערן לעבער – בײַ די נירן זאָל ער עס אַראָפֿנעמען. **5** און די קינדער פֿון אַהרן זאָלן עס דעמפֿן אויפֿן מזבח איבער דעם בראַנדאָפֿפֿער וואָס אויפֿן האַלץ וואָס איבערן פֿייער, אַ פֿייעראָפֿפֿער פֿאַר אַ געשמאַקן ריח צו גאָט.

6 און אויב פֿון קליינפֿי איז זיין קרבן פֿאַר אַ פֿרידאָפֿפֿער צו גאָט, אַ זֶכֶר אָדער אַ נקבה, זאָל ער אָן אַ פֿעלער אים ברענגען. **7** אויב אַ שעפּס ברענגט ער פֿאַר זיין קרבן, זאָל ער אים גענענען פֿאַר גאָט. **8** און ער זאָל אָנלענען זיין האַנט אויפֿן קאָפּ פֿון זיין קרבן, און אים שעכטן פֿאַרן אוהל-מועד; און די קינדער פֿון אַהרן זאָלן שפרענגען זיין בלוט אויפֿן מזבח רונד אַרום. **9** און ער זאָל גענענען פֿון דעם פֿרידאָפֿפֿער, אַ פֿייעראָפֿפֿער צו גאָט, זיין פֿעטס, דעם גאַנצן וויידל – לעבן דעם רוקנביין זאָל ער אים אַראָפֿנעמען – און דאָס פֿעטס וואָס דעקט צו די אינגעווייד, **10** און דאָס גאַנצע פֿעטס וואָס אויף די אינגעווייד, און ביידע נירן, און דאָס פֿעטס וואָס אויף זיי, וואָס בײַ די פֿלאַנקען, און דאָס רויטפֿלייש איבערן לעבער – בײַ די נירן זאָל ער עס אַראָפֿנעמען **11** און דער כֹּהֵן זאָל עס דעמפֿן אויפֿן מזבח, אַ שפּײַז פֿון פֿייעראָפֿפֿער צו גאָט.

12 און אויב אַ ציג איז זיין קרבן, זאָל ער אים גענענען פֿאַר גאָט. **13** און ער זאָל אָנלענען זיין האַנט אויף זיין קאָפּ, און אים שעכטן פֿאַרן אוהל-מועד; און די קינדער פֿון אַהרן זאָלן שפרענגען זיין בלוט אויפֿן מזבח רונד אַרום. **14** און ער זאָל גענענען דערפֿון זיין קרבן, אַ פֿייעראָפֿפֿער צו גאָט: דאָס פֿעטס וואָס דעקט צו די אינגעווייד, **15** און דאָס גאַנצע פֿעטס וואָס אויף די אינגעווייד, און ביידע נירן, און דאָס פֿעטס וואָס אויף זיי, וואָס בײַ די פֿלאַנקען, און דאָס רויטפֿלייש איבערן לעבער – בײַ די נירן זאָל ער עס אַראָפֿנעמען. **16** און דער

כֹּהֵן זָאֵל עַס דַּעַמְפֵּן אויפֿן מזבח – אַ שפּײַז פֿון פֿײַערֶאָפֿפֿער פֿאַר אַ געשמאַקן ריח; דאָס גאַנצע פֿעטס צו גאָט. **17** אַן אייביק געזעץ אויף אייערע דור-דורות אין אַלע אייערע ווינערטער: קיין חלבֿ און קיין בלוט זאָלט איר ניט עסן.

ד **1** און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישׂראל, אַזוי צו זאָגן:

אַז עמיצער וועט זינדיקן דורך אַ פֿאַרזע אין וואָסערע עס איז פֿאַרבאַטזאָכן פֿון גאָט וואָס טאָרן ניט געטאָן ווערן, און ער וועט טאָן איינע פֿון זײ, **3** איז, אויב דאָס וועט זינדיקן דער געזאַלבטער כֹּהֵן, צו דער פֿאַרשולדיקונג פֿון פֿאַלק, זאָל ער מקריבֿ זײַן פֿאַר זײַן זינד וואָס ער האָט געזינדיקט, אַ יונגן אָקס אָן אַ פֿעלער צו גאָט פֿאַר אַ זינדאָפֿפֿער. **4** און ער זאָל ברענגען דעם אָקס צום איינגאַנג פֿון אוהל-מועד פֿאַר גאָט, און זאָל אַנלענען זײַן האַנט אויפֿן קאַפּ פֿון דעם אָקס, און שעכטן דעם אָקס פֿאַר גאָט. **5** און דער געזאַלבטער כֹּהֵן זאָל נעמען פֿון דעם בלוט פֿון אָקס, און זאָל עס ברענגען צום אוהל-מועד. **6** און דער כֹּהֵן זאָל איינטונקען זײַן פֿינגער אין דעם בלוט, און שפּריצן פֿון דעם בלוט זיבן מאָל פֿאַר גאָט, פֿאַר דעם פֿרוֹכֶת פֿון הייליקטום. **7** און דער כֹּהֵן זאָל אַרויפֿטאָן פֿון דעם בלוט אויף די הערנער פֿון דעם מזבח פֿאַר וויירוֹך פֿון שמעקעדיקע געווייצן וואָס פֿאַר גאָט אין אוהל-מועד, און דאָס גאַנצע בלוט פֿון אָקס זאָל ער אויסגיסן אָן גרונט פֿון דעם מזבח פֿאַר בראַנדאָפֿפֿער וואָס בײַם איינגאַנג פֿון אוהל-מועד. **8** און דאָס גאַנצע פֿעטס פֿון דעם אָקס פֿון זינדאָפֿפֿער זאָל ער פֿון אים אַראָפֿנעמען: דאָס פֿעטס וואָס דעקט צו די אינגעווייד, און דאָס גאַנצע פֿעטס וואָס אויף די אינגעווייד, **9** און ביידע נירן, און דאָס פֿעטס וואָס אויף זײ, וואָס בײַ די פֿלאַנקען, און דאָס רויטפֿלייש איבערן לעבער – בײַ די נירן זאָל ער עס אַראָפֿנעמען, **10** אַזוי ווי עס ווערט אַראָפֿגענומען פֿון דעם אָקס פֿון פֿרידאָפֿפֿער; און דער כֹּהֵן זאָל עס דעמפֿן אויפֿן מזבח פֿאַר בראַנדאָפֿפֿער. **11** און דאָס פֿעל פֿון דעם אָקס, און דאָס גאַנצע פֿלייש זײַנס, מיט זײַן קאַפּ, און מיט זײַנע קני, און זײַנע אינגעווייד, און זײַן מיסט – **12** דעם גאַנצן אָקס זאָל ער אַרויסטראָגן אויסן לאַגער אין אַ ריינעם אָרט, וווּ מע שיט אויס די אַש, און אים

פֿאַרברענען אויף האַלץ אין פֿייער; וווּ מע שיט אויס די אַש זאַל ער פֿאַרברענט ווערן.

13 און אויב די גאַנצע עדה פֿון ישראל וועט פֿאַרזען, ווייל אַ זאַך וועט זיין פֿאַרהוילן פֿון די אויגן פֿון קהל, און זיי וועלן טאָן איינע פֿון אַלע פֿאַרבאַטזאַכן פֿון גאָט וואָס טאָרן ניט געטאָן ווערן, און וועלן זיך פֿאַרשולדיקן, **14** און זיי וועט באַוווּסט ווערן די זינד וואָס זיי האָבן זיך דערמיט פֿאַרזינדיקט, זאַל קהל ברענגען אַ יונגן אַקס פֿאַר אַ זינדאָפֿפֿער, און זיי זאַלן אים צוברענגען פֿאַרן אוהל-מועד. **15** און די עלטסטע פֿון דער עדה זאַלן אַנלענען זייערע הענט אויפֿן קאָפּ פֿון אַקס פֿאַר גאָט, און מע זאַל שעכטן דעם אַקס פֿאַר גאָט. **16** און דער געזאַלבטער כֹּהן זאַל ברענגען פֿון דעם בלוט פֿון אַקס צום אוהל-מועד. **17** און דער כֹּהן זאַל איינטונקען זיין פינגער אין דעם בלוט, און שפּריצן זיבן מאָל פֿאַר גאָט, פֿאַרנט פֿון פֿרוּכֶּת. **18** און ער זאַל אַרויפֿטאָן פֿון דעם בלוט אויף די הערנער פֿון דעם מזבח וואָס פֿאַר גאָט, וואָס אין אוהל-מועד, און דאָס גאַנצע בלוט זאַל ער אויסגיסן אָן גרונט פֿון דעם מזבח פֿאַר בראַנדאָפֿפֿער וואָס ביים איינגאַנג פֿון אוהל-מועד. **19** און דאָס גאַנצע פֿעטס זיינס זאַל ער אַראָפּנעמען פֿון אים, און דעמפֿן אויפֿן מזבח. **20** און ער זאַל טאָן מיט דעם אַקס, אַזוי ווי ער האָט געטאָן מיט דעם אַקס פֿון זינדאָפֿפֿער; גענוי אַזוי זאַל ער טאָן מיט אים; און דער כֹּהן זאַל מִכַּפֵּר זיין אויף זיי, און זיי וועט פֿאַרגעבן ווערן. **21** און ער זאַל אַרויסטראָגן דעם אַקס אויסן לאַגער, און אים פֿאַרברענען, אַזוי ווי ער האָט פֿאַרברענט דעם פֿריערדיקן אַקס; אַ זינדאָפֿפֿער פֿאַר קהל איז דאָס.

22 אַז אַ פֿירשט וועט זינדיקן, און וועט טאָן דורך אַ פֿאַרזע איינע פֿון אַלע פֿאַרבאַטזאַכן פֿון יהוה זיין גאָט וואָס טאָרן ניט געטאָן ווערן, און וועט זיך פֿאַרשולדיקן; **23** אויב אים ווערט באַוווּסט זיין זינד וואָס ער האָט זיך דערין פֿאַרזינדיקט, זאַל ער ברענגען פֿאַר זיין קרבן אַ ציגנבאַק, אַ זכר אָן אַ פֿעלער. **24** און ער זאַל אַנלענען זיין האַנט אויפֿן קאָפּ פֿון באַק, און אים שעכטן אין דעם אָרט וווּ מע שעכט דאָס בראַנדאָפֿפֿער פֿאַר גאָט; אַ זינדאָפֿפֿער איז דאָס. **25** און דער כֹּהן זאַל נעמען פֿון דעם בלוט פֿון זינדאָפֿפֿער מיט זיין פינגער, און אַרויפֿטאָן אויף די הערנער פֿון דעם מזבח פֿאַר בראַנדאָפֿפֿער; און דאָס איבעריקע בלוט זיינס זאַל ער אויסגיסן אָן גרונט פֿון דעם מזבח פֿאַר בראַנדאָפֿפֿער. **26** און דאָס גאַנצע פֿעטס זיינס זאַל ער

דעמפן אויפן מזבח, אזוי ווי דאָס פֿעטס פֿון דעם פֿרידאָפֿפֿער; און דער פֿהן זאָל מכֿפר זײַן אויף אים פֿון וועגן זײַן זינד, און אים וועט פֿאַרגעבן ווערן.

27 און אויב אַן איינצלנער מענטש פֿון דעם פֿאַלק פֿון לאַנד וועט זינדיקן דורך אַ פֿאַרזע, מיט וואָס ער וועט טאָן איינע פֿון די פֿאַרבאָטזאָכן פֿון גאָט וואָס טאָרן ניט געטאָן ווערן, און וועט זיך פֿאַרשולדיקן; **28** אויב מע מאַכט אים וויסן זײַן זינד וואָס ער האָט געזינדיקט, זאָל ער ברענגען פֿאַר זײַן קרבן אַ ציג אָן אַ פֿעלער, אַ זי, פֿאַר דער זינד וואָס ער האָט געזינדיקט. **29** און ער זאָל אַנלענען זײַן האַנט אויפֿן קאָפּ פֿון דעם זינדאָפֿפֿער, און שעכטן דאָס זינדאָפֿפֿער אין דעם אָרט פֿון דעם בראַנדאָפֿפֿער. **30** און דער פֿהן זאָל נעמען פֿון זײַן בלוט מיט זײַן פֿינגער, און אַרויפֿטאָן אויף די הערנער פֿון דעם מזבח פֿאַר בראַנדאָפֿפֿער, און דאָס גאַנצע בלוט זײַנס זאָל ער אויסגיסן אָן גרונט פֿון מזבח. **31** און דאָס גאַנצע פֿעטס זײַנס זאָל ער אַראָפֿנעמען, אזוי ווי דאָס פֿעטס ווערט אַראָפֿגענומען פֿון דעם פֿרידאָפֿפֿער; און דער פֿהן זאָל עס דעמפֿן אויפֿן מזבח פֿאַר אַ געשמאַקן ריח צו גאָט; און דער פֿהן זאָל מכֿפר זײַן אויף אים, און אים וועט פֿאַרגעבן ווערן.

32 און אויב אַ שעפּס וועט ער ברענגען זײַן קרבן פֿאַר אַ זינדאָפֿפֿער, זאָל ער ברענגען אַ זי אָן אַ פֿעלער. **33** און ער זאָל אַנלענען זײַן האַנט אויפֿן קאָפּ פֿון זינדאָפֿפֿער, און זאָל עס שעכטן פֿאַר אַ זינדאָפֿפֿער, אין דעם אָרט וווּ מע שעכט דאָס בראַנדאָפֿפֿער. **34** און דער פֿהן זאָל נעמען פֿון דעם בלוט פֿון זינדאָפֿפֿער מיט זײַן פֿינגער, און אַרויפֿטאָן אויף די הערנער פֿון דעם מזבח פֿאַר בראַנדאָפֿפֿער, און דאָס גאַנצע בלוט זײַנס זאָל ער אויסגיסן אָן גרונט פֿון מזבח. **35** און דאָס גאַנצע פֿעטס זײַנס זאָל ער אַראָפֿנעמען, אזוי ווי דאָס פֿעטס פֿון שעפּס ווערט אַראָפֿגענומען פֿון דעם פֿרידאָפֿפֿער; און דער פֿהן זאָל עס דעמפֿן אויפֿן מזבח, אויף די פֿייעראָפֿפֿער פֿון גאָט; און דער פֿהן זאָל מכֿפר זײַן אויף אים פֿון וועגן זײַן זינד וואָס ער האָט געזינדיקט, און אים וועט פֿאַרגעבן ווערן.

ה **1** און אַז עמיצער וועט זינדיקן מיט וואָס ער וועט הערן דעם קול פֿון באַשווערונג, ווען ער איז אַן עדות, סײַ ער האָט געזען, סײַ ער ווייס עפעס – אויב ער וועט ניט אויסזאָגן, און טראָגן אויף זיך אַ זינד; **2** אָדער אַז עמיצער וועט זיך אָנרירן אָן עפעס אָן אומריינער זאָך, סײַ אָן דער נבֿלה פֿון אָן אומריינער חיה, סײַ אָן דער נבֿלה פֿון אָן אומריינער בהמה, סײַ אָן דער נבֿלה פֿון אָן אומריינעם שרץ, און עס וועט זײַן פֿאַרהוילן פֿון אים אַז ער איז אומרייַן, און ער וועט זיך פֿאַרשולדיקן; **3** אָדער אַז ער וועט זיך אָנרירן אָן דער אומריינקייט פֿון אַ מענטשן, וואָס נאָר זײַן אומריינקייט איז וואָס ער איז אומרייַן דערמיט, און עס וועט זײַן פֿאַרהוילן פֿון אים; און ער וועט זיך דערוויסן אַז ער האָט זיך פֿאַרשולדיקט; **4** אָדער אַז עמיצער וועט שווערן דורך אַרויסרעדן מיט די ליפֿן צום גוטן אָדער צום שלעכטן, וואָס נאָר אַ מענטש וועט אַרויסרעדן מיט אַ שבֿועה, און עס וועט זײַן פֿאַרהוילן פֿון אים; און ער וועט זיך דערוויסן אַז ער איז שולדיק אין איינער פֿון די דאָזיקע זאַכן; **5** איז, אַז ער פֿאַרשולדיקט זיך אין איינער פֿון די דאָזיקע זאַכן, זאָל ער זיך מתוודה זײַן אויף וואָס ער האָט געזינדיקט. **6** און ער זאָל ברענגען זײַן שולדאָפֿער צו גאָט פֿאַר זײַן זינד וואָס ער האָט געזינדיקט, אַ זי פֿון קליינפֿי, אַ שעפֿס אָדער אַ ציג, פֿאַר אַ זינדאָפֿער; און דער כֹּהֵן זאָל מַכַּפֵּר זײַן אויף אים פֿון וועגן זײַן זינד.

7 און אויב זײַן האַנט פֿאַרמאָגט ניט גענוג אויף אַ לאַם, זאָל ער ברענגען פֿאַר זײַן שולדאָפֿער פֿאַר וואָס ער האָט געזינדיקט, צוויי טורטלטיובן, אָדער צוויי יונגע טויבן, צו גאָט: איינע פֿאַר אַ זינדאָפֿער און איינע פֿאַר אַ בראַנדאָפֿער. **8** און ער זאָל זיי ברענגען צום כֹּהֵן; און ער זאָל מקריבֿ זײַן די וואָס פֿאַר אַ זינדאָפֿער צוערשט, און אָפקנייפֿן איר קאָפּ בײַ איר געניק, אָבער ניט פֿאַנאָנדערשיידן. **9** און ער זאָל שפּריצן פֿון דעם בלוט פֿון זינדאָפֿער אויף דער וואַנט פֿון מזבח און דער רעשט פֿון דעם בלוט זאָל אויסגעקוועטשט ווערן אָן גרונט פֿון מזבח; אַ זינדאָפֿער איז דאָס. **10** און די צווייטע זאָל ער מאַכן פֿאַר אַ בראַנדאָפֿער אַזוי ווי דער דין; און דער כֹּהֵן זאָל מַכַּפֵּר זײַן אויף אים פֿון וועגן זײַן זינד וואָס ער האָט געזינדיקט, און אים וועט פֿאַרגעבן ווערן.

11 און אויב זײַן האַנט פֿאַרמאָגט ניט אויף צוויי טורטלטיובן, אָדער אויף צוויי יונגע טויבן, זאָל ער ברענגען פֿאַר זײַן קרבֿן פֿאַר וואָס ער

הָאֵט געזינדיקט, אַ צענטל אַיִפּה זעמלמעל פֿאַר אַ זינדאָפֿפֿער; ער זאָל ניט אַרויפֿטאָן אויף אים אייל. און ניט אַרויפֿלייגן אויף אים וויִרויך, וואָרום אַ זינדאָפֿפֿער איז דאָס. **12** און ער זאָל עס ברענגען צום כּהֵן, און דער כּהֵן זאָל אָנהויפֿן פֿון אים זיין פֿולן הויפֿן – זיין דערמאָנונג – און דעמפֿן אויפֿן מזבח, אויף די פֿייעראָפֿפֿער פֿון גאָט; אַ זינדאָפֿפֿער איז דאָס. **13** און דער כּהֵן זאָל מִכֹּפֶר זיין אויף אים פֿאַר זיין זינד וואָס ער האָט געזינדיקט אין איינער פֿון די דאָזיקע זאַכן, און אים וועט פֿאַרגעבן ווערן. און עס זאָל געהערן צום כּהֵן אַזוי ווי אַ שפּייזאָפֿפֿער.

14 און גאָט האָט גערעדט צו משהן, אַזוי צו זאָגן: **15** אַז עמיצער וועט פֿעלשן אַ פֿעלשונג, און וועט זינדיקן דורך אַ פֿאַרזע אַקעגן די הייליקייטן פֿון גאָט, זאָל ער ברענגען זיין שולדאָפֿפֿער צו גאָט: אַ ווידער פֿון די שאָף, אָן אַ פֿעלער, לויט דיין אָפּשאַצונג אין זילבער-שקלים, אויפֿן הייליקן שֶׁקֶל, פֿאַר אַ שולדאָפֿפֿער. **16** און וואָס ער האָט פֿאַרשולדיקט קעגן דער הייליקייט זאָל ער אָפּצאָלן, און צולייגן דערצו אַ פֿינפֿטל דערפֿון, און דאָס געבן צום כּהֵן; און דער כּהֵן זאָל מִכֹּפֶר זיין אויף אים מיט דעם ווידער פֿון שולדאָפֿפֿער, און אים וועט פֿאַרגעבן ווערן.

17 און אויב עמיצער וועט זינדיקן, און וועט טאָן איינע פֿון אַלע פֿאַרבאָטזאַכן פֿון גאָט וואָס טאָרן ניט געטאָן ווערן, ווייל ער האָט ניט געוואָסט, און ער וועט זיך פֿאַרשולדיקן און טראָגן אויף זיך אַ זינד, **18** זאָל ער ברענגען אַ ווידער פֿון די שאָף, אָן אַ פֿעלער, לויט דיין אָפּשאַצונג, פֿאַר אַ שולדאָפֿפֿער, צום כּהֵן; און דער כּהֵן זאָל מִכֹּפֶר זיין אויף אים, פֿאַר דעם פֿאַרזע וואָס ער האָט פֿאַרזען, ווייל ער האָט ניט געוואָסט, און אים וועט פֿאַרגעבן ווערן. **19** אַ שולדאָפֿפֿער איז דאָס; פֿאַרשולדיקן האָט ער זיך פֿאַרשולדיקט קעגן גאָט

20 און גאָט האָט גערעדט צו משהן, אַזוי צו זאָגן: **21** אַז עמיצער וועט זינדיקן, און וועט פֿעלשן אַ פֿעלשונג אָן גאָט, און וועט פֿאַרלייקענען זיין חבֿר אָן איינלאָג, אָדער אַ משפּוח, אָדער אַ גזלה, אָדער ער וועט קרוודען זיין חבֿר; **22** אָדער ער האָט געפֿונען פֿאַרלאָרנס און פֿאַרלייקנט עס, און שווערט פֿאַלש – אין איינער פֿון די אַלע זאַכן וואָס אַ מענטש באַגייט דערמיט אַ זינד; **23** איז, אַז ער

הָאֵט אַזוי געזינדיקט און זיך פֿאַרשולדיקט, זאָל ער אומקערן די גזלה וואָס ער האָט געגזלט, אָדער די קריוודע וואָס ער האָט געקריוודעט, אָדער דעם איינלאָג וואָס איז איינגעלייגט געוואָרן ביי אים, אָדער דאָס פֿאַרלאָרענע וואָס ער האָט געפֿונען, 24 אָדער וואָס נאָר ער האָט געשוואָרן דערויף פֿאַלש; און ער זאָל באַצאָלן דעם קרן דערפֿון, און אַ פֿינפֿטל דערפֿון צולייגן דערצו; צו דעם וועמען עס געהערט זאָל ער עס אָפּגעבן אין דעם טאָג וואָס ער שפּירט זיך שולדיק. 25 און ער זאָל ברענגען זיין שולדאָפֿער צו גאָט: אַ ווידער פֿון די שאָף, אָן אַ פֿעלער, לויט דיין אָפּשאַצונג, פֿאַר אַ שולדאָפֿער צום כֹּהֵן. 26 און דער כֹּהֵן זאָל מכֹּפֶּר זיין אויף אים פֿאַר גאָט, און אים וועט פֿאַרגעבן ווערן וואָס נאָר פֿון אַלעם דעם ער האָט געטאָן זיך צו פֿאַרשולדיקן דערמיט.

צו

1 און גאָט האָט גערעדט צו משהן, אַזוי צו זאָגן: 2 באַפֿעל אַהרנען און זיינע זין, אַזוי צו זאָגן:

דאָס איז דער דין פֿון דעם בראַנדאָפֿער: דאָס איז דאָס וואָס גייט אַרויף אויפֿן בראַנד אויפֿן מזבח אויף אַ גאַנצע נאַכט ביז אין דער פֿרי; און דאָס פֿייער פֿון מזבח זאָל געהאַלטן ווערן אין ברענען דערויף. 3 און דער כֹּהֵן זאָל אָנטאָן זיין ליינען קלייד, און ליינענע הויזן זאָל ער אָנטאָן אויף זיין לייב; און ער זאָל אַראָפּנעמען די אַש אויף וואָס דאָס פֿייער האָט פֿאַרצערט דאָס בראַנדאָפֿער אויפֿן מזבח, און ער זאָל עס אַהינטאָן לעבן מזבח. 4 און ער זאָל אויסטאָן זיינע קליידער, און אָנטאָן אַנדערע קליידער, און אַרויסטראָגן די אַש אויסן לאַגער אין אַ ריינעם אָרט. 5 און דאָס פֿייער אויפֿן מזבח זאָל געהאַלטן ווערן אין ברענען דערויף, עס זאָל ניט פֿאַרלאָשן ווערן. און דער כֹּהֵן זאָל אָנצינדן דערויף האַלץ פֿרימאָרגן אין פֿרימאָרגן; און ער זאָל אויסלייגן דערויף דאָס בראַנדאָפֿער, און דעמפֿן דערויף דאָס פֿעטס פֿון די פֿרידאָפֿער. 6 אַ פֿייער זאָל תמיד געהאַלטן ווערן אין ברענען אויפֿן מזבח; עס זאָל ניט פֿאַרלאָשן ווערן.

7 און דאָס איז דער דין פֿון דעם שפּייזאָפֿער: די קינדער פֿון אַהרן זאָלן עס גענענען פֿאַר גאָט פֿאַרנט פֿון מזבח. 8 און ער זאָל אַראָפּנעמען דערפֿון מיט זיין הויפֿן: פֿון דעם זעמלמעל פֿון דעם

שפֿיִזאַפֿפֿער, און פֿון זײַן אייל, און דעם גאַנצן ווײַרויך וואָס אויפֿן שפֿיִזאַפֿפֿער; און ער זאָל דעמפֿן זײַן דערמאַנונג אויפֿן מזבח פֿאַר אַ געשמאַקן ריח צו גאָט. **9** און דאָס איבעריקע פֿון אים זאָלן עסן אַהרן און זײַנע זין; אומגעזײערט זאָל עס געגעסן ווערן, אין אַ הייליקן אָרט; אין הויף פֿון אוהל-מועד זאָלן זיי עס עסן. **10** עס זאָל ניט געבאַקט ווערן געזײערט. פֿאַר זײער חלק האָב איך דאָס זיי געגעבן פֿון מײַנע פֿייעראַפֿפֿער; אַ הייליקסטע הייליקייט איז דאָס, אַזוי ווי דאָס זינדאַפֿפֿער, און אַזוי ווי דאָס שולדאַפֿפֿער. **11** יעטוועדער מאַנספֿאַרשויך צווישן די קינדער פֿון אַהרן מעג עס עסן; אַן אייביק רעכט אויף אײַערע דור-דורות פֿון די פֿייעראַפֿפֿער פֿון גאָט; אַלץ וואָס וועט זיך אַנרירן אָן דעם זאָל ווערן הייליק.

12 און גאָט האָט גערעדט צו משהן, אַזוי צו זאָגן: **13** דאָס איז דער קרבן פֿון אַהרנען און זײַנע זין, וואָס זיי זאָלן מקריבֿ זײַן צו גאָט אין דעם טאָג וואָס ער ווערט געזאַלבת: אַ צענטל אַיפֿה זעמלמעל פֿאַר אַ שפֿיִזאַפֿפֿער תמיד, אַ העלפֿט דערפֿון אין דער פֿרי, און אַ העלפֿט דערפֿון אין אָונט. **14** אויף אַ באַקפֿאַן, מיט אייל, זאָל עס געמאַכט ווערן; גוט דורכגעשלאָגן זאָלסטו עס ברענגען; אַ געבאַקט שפֿיִזאַפֿפֿער אין בראָקן זאָלסטו עס מקריבֿ זײַן פֿאַר אַ געשמאַקן ריח צו גאָט. **15** און דער פֿהן וואָס איז דער געזאַלבתער אויף זײַן אָרט פֿון צווישן זײַנע זין, זאָל עס מאַכן; אַן אייביק געזעץ; אין גאַנצן צו גאָט זאָל עס געדעמפֿט ווערן. **16** און יעטוועדער שפֿיִזאַפֿפֿער פֿון אַ פֿהן זאָל אין גאַנצן פֿאַרברענט ווערן; עס זאָל ניט געגעסן ווערן.

17 און גאָט האָט גערעדט צו משהן, אַזוי צו זאָגן: **18** רעד צו אַהרנען און צו זײַנע זין, אַזוי צו זאָגן:

דאָס איז דער דין פֿון דעם זינדאַפֿפֿער: אין דעם אָרט וווּ דאָס בראַנדאַפֿפֿער ווערט געשאַכטן, זאָל געשאַכטן ווערן דאָס זינדאַפֿפֿער פֿאַר גאָט; אַ הייליקסטע הייליקייט איז דאָס. **19** דער פֿהן וואָס ברענגט עס אויף פֿאַר אַ זינדאַפֿפֿער זאָל עס עסן; אין אַ הייליקן אָרט זאָל עס געגעסן ווערן, אין הויף פֿון אוהל-מועד. **20** אַלץ וואָס וועט זיך אַנרירן אָן זײַן פֿלייש, זאָל ווערן הייליק; און אויב עס וועט אַרויפֿשפּריצן פֿון זײַן בלוט אויף אַ בגד, זאָלסטו דאָס אויף וואָס עס וועט אַרויפֿשפּריצן, וואַשן אין אַ הייליקן אָרט. **21** און די ליימענע פֿלי וואָס עס ווערט געקאַכט ווערן דערין, זאָל צעבראַכן ווערן; און

אויב עס ווערט געקאכט אין אַ קופערנע כלי, זאָל זי אויסגעשייערט ווערן, און אויסגעשווענקט ווערן מיט וואַסער. **22** יעטוועדער מאַנספאַרשוינ צווישן די כּהנים מעג דאָס עסן; אַ הייליקסטע הייליקייט איז דאָס. **23** אָבער קיין זינדאָפּפּער, וואָס פֿון זיין בלוט ווערט געבראַכט אין אוהל-מועד כדי מַכּפּר צו זיין אין הייליקטום, זאָל ניט געגעסן ווערן; אין פֿייער זאָל עס פֿאַרברענט ווערן.

1 און דאָס איז דער דין פֿון דעם שולדאָפּפּער: אַ הייליקסטע **ז** הייליקייט איז דאָס. **2** אין דעם אָרט וווּ מע שעכט דאָס בראַנדאָפּפּער, זאָל מען שעכטן דאָס שולדאָפּפּער; און זיין בלוט זאָל מען שפרענגען אויפֿן מזבח רונד אַרום. **3** און דאָס גאַנצע פֿעטס זינס זאָל מען מקריבֿ זיין פֿון אים, דעם וויידל, און דאָס פֿעטס וואָס דעקט צו די אינגעווייד, **4** און ביידע נירן, און דאָס פֿעטס וואָס אויף זיי, וואָס ביי די פֿלאַנקען, און דאָס רויטפֿלייש איבערן לעבער – ביי די נירן זאָל מען עס אַראָפּנעמען. **5** און דער כּהן זאָל עס דעמפֿן אויפֿן מזבח, אַ פֿייעראָפּפּער צו גאָט; אַ שולדאָפּפּער איז דאָס. **6** יעטוועדער מאַנספאַרשוינ צווישן די כּהנים מעג עס עסן; אין אַ הייליקן אָרט זאָל עס געגעסן ווערן; אַ הייליקסטע הייליקייט איז דאָס. **7** ווי דאָס זינדאָפּפּער אַזוי דאָס שולדאָפּפּער, איין דין פֿאַר זיי; דער כּהן וואָס איז דערמיט מַכּפּר, צו אים זאָל עס געהערן. **8** און דער כּהן וואָס איז מקריבֿ עמיצנס אַ בראַנדאָפּפּער, זאָל דאָס פֿעל פֿון דעם בראַנדאָפּפּער וואָס ער האָט מקריבֿ געווען, געהערן צו אים, צום כּהן. **9** און איטלעך שפּייזאָפּפּער וואָס ווערט געבאַקן אין אויוון, און איטלעכס וואָס ווערט געמאַכט אין אַ בראַטפֿאַן, אָדער אויף אַ באַקפֿאַן, זאָל געהערן צו אים, צו דעם כּהן וואָס איז דאָס מקריבֿ. **10** און איטלעך שפּייזאָפּפּער פֿאַרמישט מיט אייל, אָדער טרוקן, זאָל געהערן צו אַלע קינדער פֿון אַהרן, צו איינעם אַזוי ווי צום אַנדערן.

11 און דאָס איז דער דין פֿון דעם פֿרידאָפּפּער וואָס עמיצער ברענגט צו גאָט: **12** אויב ער ברענגט עס פֿאַר אַ דאַנקגעבונג, זאָל ער ברענגען מיט דעם דאַנקאָפּפּער אומגעזייערטע חלות פֿאַרמישט מיט אייל, און אומגעזייערטע קוכנס באַשמירט מיט אייל, און זעמלמעל גוט דורכגעשלאָגן, חלות פֿאַרמישט מיט אייל. **13** אין איינעם מיט חלות פֿון געזייערטן ברויט זאָל ער ברענגען זיין אָפּפּערגאַב ביי זיין

פֿרידאָפֿפֿער פֿון דאָנק. **14** און ער זאָל דערפֿון ברענגען איינס פֿון איטלעכער אָפֿפֿערגאָב אַן אָפֿשיידונג צו גאָט; צו דעם כּהן וואָס שפרענגט דאָס בלוט פֿון דעם פֿרידאָפֿפֿער, צו אים זאָל עס געהערן. **15** און דאָס פֿלייש פֿון זיין פֿרידאָפֿפֿער פֿון דאָנק מוז געגעסן ווערן אין דעם טאָג פֿון זיין קרבן; ער זאָל ניט איבערלאָזן דערפֿון ביז אין דער פֿרי. **16** אויב אָבער דאָס שלאַכטאָפֿפֿער פֿון זיין קרבן איז אַ נדר, אָדער אַ פֿרייוויליקע גאָב, זאָל עס געגעסן ווערן אין דעם טאָג וואָס ער איז מקריב זיין שלאַכטאָפֿפֿער; און אויך אויף מאָרגן מעג וואָס בלייבט דערפֿון געגעסן ווערן. **17** אָבער וואָס בלייבט פֿון דעם פֿלייש פֿון דעם שלאַכטאָפֿפֿער אויפֿן דריטן טאָג זאָל אין פֿייער פֿאַרברענט ווערן. **18** און אויב געגעסן וועט געגעסן ווערן פֿון דעם פֿלייש פֿון זיין פֿרידאָפֿפֿער אויפֿן דריטן טאָג, וועט עס ניט באַוויליקט ווערן; עס וועט ניט גערעכנט ווערן דעם וואָס איז דאָס מקריב; אַן אומווערדיקייט וועט עס זיין, און דער מענטש וואָס עסט דערפֿון וועט טראָגן זיין זינד. **19** און דאָס פֿלייש וואָס וועט זיך אָנרירן אַן עפעס אומריינס, זאָל ניט געגעסן ווערן; אין פֿייער זאָל עס פֿאַרברענט ווערן. אָבער אַזוי דאָס פֿלייש – מעג איטלעכער וואָס איז ריין, עסן דאָס פֿלייש. **20** און דער מענטש וואָס וועט עסן פֿלייש פֿון אַ פֿרידאָפֿפֿער וואָס צו גאָט, מיט זיין אומריינקייט אויף אים, יענע זעל זאָל פֿאַרשניטן ווערן פֿון איר פֿאַלק. **21** און אַז עמיצער וועט זיך אָנרירן אַן עפעס אומריינס, אַן דער אומריינקייט פֿון אַ מענטשן, אָדער אַן אַן אומריינער בהמה, אָדער אַן וואָסער עס איז אומריינעם שרץ, און ער וועט עסן פֿון דעם פֿלייש פֿון אַ פֿרידאָפֿפֿער וואָס צו גאָט, זאָל יענע זעל פֿאַרשניטן ווערן פֿון איר פֿאַלק.

22 און גאָט האָט גערעדט צו משהן, אַזוי צו זאָגן: **23** רעד צו די קינדער פֿון ישראל, אַזוי צו זאָגן:

קיין חלב פֿון אַן אַקס, אָדער אַ שעפּס, אָדער אַ ציג, זאָלט איר ניט עסן. **24** און חלב פֿון אַ געפֿאַלענער, און חלב פֿון אַ פֿאַרצוקטער, מעג פֿאַרטאָן ווערן אויף אַלערליי אַרבעט; אָבער עסן זאָלט איר עס ניט עסן. **25** וואָרום איטלעכער וואָס עסט חלב פֿון אַ בהמה וואָס מע איז מקריב פֿון איר אַ פֿייעראָפֿפֿער צו גאָט, זאָל דער מענטש וואָס עסט עס, פֿאַרשניטן ווערן פֿון זיין פֿאַלק. **26** און קיין בלוט זאָלט איר ניט עסן אין אַלע אייערע ווינערטער, סײַ פֿון אַן עוף, סײַ

פֿון אַ בהמה. **27** איטלעכער מענטש וואָס וועט עסן וואָסער עס איז בלוט, יענע זעל זאָל פֿאַרשניטן ווערן פֿון איר פֿאַלק.

28 און גאָט האָט גערעדט צו משהן, אַזוי צו זאָגן: **29** רעד צו די קינדער פֿון ישׂראל, אַזוי צו זאָגן:

דער וואָס איז מקריבֿ זיין פֿרידאָפֿפֿער צו גאָט, ער זאָל ברענגען זיין קרבן צו גאָט פֿון זיין פֿרידאָפֿפֿער. **30** זיינע הענט זאָלן ברענגען די פֿייעראָפֿפֿער פֿון גאָט; דאָס פֿעטס מיט דער ברוסט זאָל ער ברענגען; די ברוסט, פֿדי זי אויפֿצוהייבן אָן אויפֿהייבונג צו גאָט. **31** און דער פֿהן זאָל דעמפֿן דאָס פֿעטס אויפֿן מזבח, און די ברוסט זאָל געהערן צו אַהרֿנען און צו זיינע קינדער. **32** און דעם רעכטן שענקל זאָלט איר געבן אָן אָפֿשיידונג צום פֿהן פֿון אייערע פֿרידאָפֿפֿער. **33** דער פֿון די קינדער פֿון אַהרן וואָס איז מקריבֿ דאָס בלוט פֿון דעם פֿרידאָפֿפֿער און דאָס פֿעטס, צו אים זאָל געהערן דער רעכטער שענקל פֿאַר אַ חלק. **34** וואָרום די ברוסט פֿון אויפֿהייבונג און דעם שענקל פֿון אָפֿשיידונג האָב איך גענומען פֿון די קינדער פֿון ישׂראל, פֿון זייערע פֿרידאָפֿפֿער, און האָב זיי געגעבן צו אַהרן דעם פֿהן און צו זיינע קינדער, פֿאַר אָן אייביקן רעכט, פֿון די קינדער פֿון ישׂראל.

35 דאָס איז דער טייל פֿון אַהרֿנען, און דער טייל פֿון זיינע קינדער, פֿון די פֿייעראָפֿפֿער פֿון גאָט, אין דעם טאָג וואָס מע האָט זיי געמאַכט גענענען צו זיין פֿהנים צו גאָט; **36** וואָס גאָט האָט באַפֿוילן זיי צו געבן פֿון די קינדער פֿון ישׂראל, אין דעם טאָג וואָס מע האָט זיי געזאַלבת; אָן אייביק רעכט אויף זייערע דור-דורות.

37 דאָס איז דער דין פֿאַרן בראַנדאָפֿפֿער, פֿאַרן שפּייזאָפֿפֿער, און פֿאַרן זינדאָפֿפֿער, און פֿאַרן שולדאָפֿפֿער, און פֿאַרן קרבן פֿון דערפֿילונג, און פֿאַרן פֿרידאָפֿפֿער; **38** וואָס גאָט האָט באַפֿוילן משהן אויפֿן באַרג סיני, אין דעם טאָג וואָס ער האָט באַפֿוילן די קינדער פֿון ישׂראל מקריבֿ צו זיין זייערע קרבנות צו גאָט, אין מדבר סיני.

ח 1 און גאָט האָט גערעדט צו משהן, אַזוי צו זאָגן: **2** נעם אַהרֿנען און זיינע זין מיט אים, און די קליידער, און דאָס אייל פֿון זאַלבונג, און דעם אָקס פֿון זינדאָפֿפֿער, און די צוויי ווידערס, און

דעם קאַרב אומגעזייערטן ברויט; **3** און די גאַנצע עדה זאַמל איין צום איינגאַנג פֿון אוהל-מועד.

4 האָט משה געטאַן אַזוי ווי גאָט האָט אים באַפֿוילן; און די עדה האָט זיך איינגעזאַמלט צום איינגאַנג פֿון אוהל-מועד. **5** און משה האָט געזאָגט צו דער עדה: דאָס איז די זאַך וואָס גאָט האָט באַפֿוילן צו טאָן. **6** און משה האָט געמאַכט גענענען אַהרנען און זיינע זין, און ער האָט זיי געוואָשן מיט וואַסער. **7** און ער האָט אַרויפֿגעטאַן אויף אים דאָס העמדל, און אים אַרומגעגורט מיטן גאַרטל, און אים אַנגעקליידט דעם מאַנטל, און אַרויפֿגעטאַן אויף אים דעם אַפֿוד, און אים אַרומגעגורט מיט דעם אַרומבאַנד פֿון אַפֿוד, און אים אַנגעבונדן דעם אַפֿוד דערמיט. **8** און ער האָט אַנגעטאַן אויף אים דעם חושן, און אַרויפֿגעטאַן אויפֿן חושן די אורים-ותומים. **9** און ער האָט אים אַנגעטאַן די הויב אויפֿן קאַפֿ, און אַרויפֿגעטאַן אויף דער הויב, אויף דער פֿאַדערזייט, דאָס גילדלערנע שטערנבלעך, די הייליקע קרוין, אַזוי ווי גאָט האָט משהן באַפֿוילן. **10** און משה האָט גענומען דאָס אייל פֿון זאַלבונג, און האָט געזאַלבת דעם משכן און אַלץ וואָס אין אים, און האָט זיי געהייליקט. **11** און ער האָט געשפּריצט דערפֿון אויפֿן מזבח זיבן מאָל; און ער האָט געזאַלבת דעם מזבח, און אַלע זיינע פֿלים, און דעם האַנטפּאַס און זיין געשטעל, זיי צו הייליקן. **12** און ער האָט אַרויפֿגעגאַסן פֿון דעם אייל פֿון זאַלבונג אויף אַהרנס קאַפֿ, און האָט אים געזאַלבת, אים צו הייליקן. **13** און משה האָט געמאַכט גענענען אַהרנס זין, און האָט זיי אַנגעטאַן העמדלעך, און זיי אַנגעגורט גאַרטלען, און זיי אַנגעבונדן היטלען, אַזוי ווי גאָט האָט משהן באַפֿוילן. **14** און ער האָט געמאַכט גענענען דעם אַקס פֿון זינדאָפֿפֿער, און אַהרן און זיינע זין האָבן אַנגעלענט זייערע הענט אויפֿן קאַפֿ פֿון דעם אַקס פֿון זינדאָפֿפֿער. **15** און מע האָט אים געשאַכטן; און משה האָט גענומען דאָס בלוט, און האָט אַרויפֿגעטאַן מיט זיין פינגער אויף די הערנער פֿון מזבח רונד אַרום, און גערייניקט דעם מזבח, און דאָס איבעריקע בלוט האָט ער אויסגעגאַסן אָן גרונט פֿון מזבח, און אים געהייליקט, כדי מִכַּפֵּר צו זיין אויף אים. **16** און ער האָט גענומען דאָס גאַנצע פֿעטס וואָס אויף די אינגעווייד, און דאָס רויטפֿלייש פֿון לעבער, און ביידע נירן און זייער פֿעטס, און משה האָט עס געדעמפֿט אויפֿן מזבח. **17** און דעם אַקס מיט זיין פֿעל, און זיין פֿלייש, און זיין מיסט, האָט מען פֿאַרברענט אין פֿייער אויסן לאַגער, אַזוי ווי גאָט האָט משהן

באַפֿוילן. **18** און ער האָט געמאַכט גענענען דעם ווידער פֿון
 בראַנדאָפֿער, און אַהרן און זײַנע זין האָבן אָנגעלענט זייערע הענט
 אויפֿן קאָפּ פֿון דעם ווידער. **19** און מע האָט אים געשאַכטן, און
 משה האָט געשפרענגט דאָס בלוט אויפֿן מזבח רונד אַרום. **20** און
 דעם ווידער האָט מען צעשניטן אויף זײַנע שטיקער, און משה האָט
 געדעמפֿט דעם קאָפּ און די שטיקער און דאָס פֿעטס. **21** און די
 אינגעווייד און די קני האָט מען אָפּגעשווענקט מיט וואַסער, און
 משה האָט געדעמפֿט דעם גאַנצן ווידער אויפֿן מזבח; אַ
 בראַנדאָפֿער איז דאָס געווען, פֿאַר אַ געשמאַקן ריח אַ פֿייעראָפֿפֿער
 איז דאָס געווען צו גאָט, אַזוי ווי גאָט האָט משהן באַפֿוילן. **22** און
 ער האָט געמאַכט גענענען דעם צווייטן ווידער, דעם ווידער פֿון
 דערפֿילונג, און אַהרן און זײַנע זין האָבן אָנגעלענט זייערע הענט
 אויפֿן קאָפּ פֿון דעם ווידער. **23** און מע האָט אים געשאַכטן, און
 משה האָט גענומען פֿון זײַן בלוט, און אַרויפֿגעטאָן אויף אַהרנס
 רעכטן אויערלעפל, און אויפֿן דוימען פֿון זײַן רעכטער האַנט, און
 אויפֿן דוימען פֿון זײַן רעכטן פּוס. **24** און מע האָט געמאַכט גענענען
 אַהרנס זין, און משה האָט אַרויפֿגעטאָן פֿון דעם בלוט אויף זייער
 רעכטן אויערלעפל, און אויפֿן דוימען פֿון זייער רעכטער האַנט, און
 אויפֿן דוימען פֿון זייער רעכטן פּוס; און משה האָט געשפרענגט דאָס
 בלוט אויפֿן מזבח רונד אַרום. **25** און ער האָט גענומען דאָס פֿעטס,
 און דעם וויידל, און דאָס גאַנצע פֿעטס וואָס אויף די אינגעווייד, און
 דאָס רויטפֿלייש פֿון לעבער, און ביידע נירן און זייער פֿעטס, און
 דעם רעכטן שענקל. **26** און פֿון דעם קאָרב אומגעזייערטן ברויט
 וואָס פֿאַר גאָט, האָט ער גענומען איין אומגעזייערטע חלה, און איין
 חלה ברויט אויף אייל, און איין קוכן, און האָט אַרויפֿגעטאָן אויפֿן
 פֿעטס, און אויפֿן רעכטן שענקל. **27** און ער האָט אַרויפֿגעלייגט
 אַלצדינג אויף די הענט פֿון אַהרנען, און אויף די הענט פֿון זײַנע זין,
 און האָט זיי אויפֿגעהויבן אַן אויפֿהייבונג פֿאַר גאָט. **28** און משה
 האָט עס צוגענומען פֿון זייערע הענט, און געדעמפֿט אויפֿן מזבח
 איבערן בראַנדאָפֿער; אַ דערפֿילונג זײַנען זיי געווען, פֿאַר אַ
 געשמאַקן ריח; אַ פֿייעראָפֿפֿער איז דאָס געווען צו גאָט. **29** און משה
 האָט גענומען די ברוסט, און האָט זי אויפֿגעהויבן אַן אויפֿהייבונג
 פֿאַר גאָט; דאָס איז געווען משהן צום חלק פֿון דעם ווידער פֿון
 דערפֿילונג, אַזוי ווי גאָט האָט משהן באַפֿוילן. **30** און משה האָט
 גענומען פֿון דעם אייל פֿון זאַלבונג, און פֿון דעם בלוט וואָס אויפֿן
 מזבח, און האָט געשפּריצט אויף אַהרנען, אויף זײַנע קליידער, און

אויף זײַנע זין און אויף זײַנע זינס קליידער מיט אים, און געהייליקט אַהרנען, זײַנע קליידער, און זײַנע זין און זײַנע זינס קליידער מיט אים. **31** און משה האָט געזאָגט צו אַהרנען און צו זײַנע זין: קאַכט דאָס פֿלייש ביים אײַנגאַנג פֿון אוהל-מועד, און דאָרטן זאָלט איר עס עסן, מיט דעם ברויט וואָס אין דעם קאַרב פֿון דערפֿילונג, לויט ווי איך האָב באַפֿוילן, אַזוי צו זאָגן: אַהרן און זײַנע זין זאָלן עס עסן. **32** און וואָס בלייבט פֿון דעם פֿלייש און פֿון דעם ברויט, זאָלט איר אין פֿייער פֿאַרברענען. **33** און פֿון דעם אײַנגאַנג פֿון אוהל-מועד זאָלט איר ניט אַרויסגיין זיבן טעג, ביז דעם טאָג וואָס די טעג פֿון אײַער דערפֿילונג ווערן פול; וואָרום זיבן טעג וועט מען דערפֿילן אײַער האַנט. **34** אַזוי ווי מע האָט געטאָן היינטיקן טאָג, האָט גאָט באַפֿוילן צו טאָן, פֿדי מכפר צו זײַן אויף אײַך. **35** און אין דעם אײַנגאַנג פֿון אוהל-מועד זאָלט איר בלייבן טאָג און נאַכט זיבן טעג, און היטן די היטונג פֿון גאָט, פֿדי איר זאָלט ניט שטאַרבן; וואָרום אַזוי בין איך באַפֿוילן געוואָרן.

36 און אַהרן און זײַנע זין האָבן געטאָן אַלע זאַכן וואָס גאָט האָט באַפֿוילן דורך משהן.

שְׁמִינִי

ט **1** און עס איז געווען אויפֿן אַכטן טאָג, האָט משה גערופֿן אַהרנען, און זײַנע זין, און די עלטסטע פֿון ישראל. **2** און ער האָט געזאָגט צו אַהרנען: נעם דיר אַ קאַלב, אַ יונג רינד, פֿאַר אַ זינדאָפֿפֿער, און אַ ווידער פֿאַר אַ בראַנדאָפֿפֿער, אַן אַ פֿעלער, און זײַ מקריבֿ פֿאַר גאָט. **3** און צו די קינדער פֿון ישראל זאָלסטו רעדן, אַזוי צו זאָגן: נעמט אַ ציגנבאָק פֿאַר אַ זינדאָפֿפֿער; און אַ קאַלב און אַ שעפֿס, יאָריקע אָן אַ פֿעלער, פֿאַר בראַנדאָפֿפֿער; **4** און אַן אַקס און אַ ווידער פֿאַר פֿרידאָפֿפֿער, צו שלאַכטן פֿאַר גאָט; און אַ שפּײַזאָפֿפֿער פֿאַרמישט מיט אייל; וואָרום היינט טוט זיך גאָט באַווייזן צו אײַך.

5 האָבן זײַ געבראַכט וואָס משה האָט באַפֿוילן פֿאַרן אוהל-מועד, און די גאַנצע עדה האָט גענענט, און זיך געשטעלט פֿאַר גאָט. **6** און משה האָט געזאָגט: דאָס איז די זאַך וואָס גאָט האָט באַפֿוילן איר זאָלט טאָן, פֿדי די פֿראַכט פֿון גאָט זאָל זיך באַווייזן צו אײַך. **7** און

משה האט געזאגט צו אהרנען: גענען צום מזבח, און מאך דיין זינדאָפּפּער און דיין בראַנדאָפּפּער, און זיי מכּפּר אויף זיך און אויפן פּאָלק; און מאַך דעם קרבן פֿון פּאָלק, און זיי מכּפּר אויף זיי, אַזוי ווי גאָט האָט באַפֿוילן.

8 האָט אַהרן גענענט צום מזבח, און האָט געשאַכטן דאָס קאַלב פֿון זינדאָפּפּער וואָס פֿאַר אים. **9** און די זין פֿון אַהרנען האָבן גענענט צו אים דאָס בלוט, און ער האָט איינגעטונקט זיין פינגער אין דעם בלוט, און אַרויפגעטאָן אויף די הערנער פֿון מזבח, און דאָס איבעריקע בלוט האָט ער אויסגעגאַסן אָן גרונט פֿון מזבח. **10** און דאָס פֿעטס, און די נירן, און דאָס רויטפֿלייש פֿון לעבער, פֿון דעם זינדאָפּפּער, האָט ער געדעמפֿט אויפן מזבח, אַזוי ווי גאָט האָט באַפֿוילן משהן. **11** און דאָס פֿלייש און דאָס פֿעל האָט מען פֿאַרברענט אין פֿייער אויסן לאַגער. **12** און ער האָט געשאַכטן דאָס בראַנדאָפּפּער, און די זין פֿון אַהרנען האָבן אים דערלאַנגט דאָס בלוט, און ער האָט עס געשפרענגט אויפן מזבח רונד אַרום. **13** און זיי האָבן אים דערלאַנגט דאָס בראַנדאָפּפּער אין זיינע שטיקער, און דעם קאַפּ, און ער האָט עס געדעמפֿט אויפן מזבח. **14** און ער האָט אַפּגעשווענקט די אינגעווייד און די קני, און געדעמפֿט איבער דעם בראַנדאָפּפּער אויפן מזבח. **15** און ער האָט געמאַכט גענענען דעם קרבן פֿון פּאָלק; און ער האָט גענומען דעם באַק פֿון זינדאָפּפּער וואָס פֿאַרן פּאָלק, און האָט אים געשאַכטן, און אים אויפגעבראַכט פֿאַר אַ זינדאָפּפּער אַזוי ווי דאָס ערשטע. **16** און ער האָט געמאַכט גענענען דאָס בראַנדאָפּפּער, און האָט עס געמאַכט אַזוי ווי דער דין. **17** און ער האָט געמאַכט גענענען דאָס שפּייזאָפּפּער, און האָט אָנגעפֿילט זיין האַנט דערפֿון, און געדעמפֿט אויפן מזבח, אַחוץ דעם בראַנדאָפּפּער פֿון אין דער פֿרי. **18** און ער האָט געשאַכטן דעם אַקס און דעם ווידער, דאָס פֿרידאָפּפּער וואָס פֿאַרן פּאָלק; און די זין פֿון אַהרנען האָבן אים דערלאַנגט דאָס בלוט, און ער האָט עס געשפרענגט אויפן מזבח רונד אַרום. **19** און דאָס פֿעטס פֿון דעם אַקס און פֿון דעם ווידער, דעם וויידל, און דאָס וואָס דעקט צו די אינגעווייד, און די נירן, און דאָס רויטפֿלייש פֿון לעבער – **20** דאָס פֿעטס האָבן זיי אַרויפגעטאָן אויף די ברוסטן, און ער האָט געדעמפֿט דאָס פֿעטס אויפן מזבח. **21** און די ברוסטן און דעם רעכטן שענקל האָט אַהרן אויפגעהויבן אָן אויפֿהייבונג פֿאַר גאָט, אַזוי ווי משה האָט באַפֿוילן. **22** און אַהרן האָט אויפגעהויבן זיינע הענט צום פּאָלק, און

הָאֵט זיי געבענטשט; און ער האָט אַראָפּגענידערט פֿון מאַכן דאָס זינדאָפּפֿער און דאָס בראַנדאָפּפֿער און דאָס פֿרידאָפּפֿער. 23 און משה און אַהרן זיינען אַרײַנגעגאַנגען אין אַוהל-מוֹעֵד, און זיינען אַרויסגעגאַנגען און האָבן געבענטשט דאָס פֿאַלק; און די פּראַכט פֿון גאָט האָט זיך באַוויזן צום גאַנצן פֿאַלק. 24 און אַ פֿײַער איז אַרויסגעגאַנגען פֿון פֿאַר גאָט, און האָט פֿאַרצערט אויפֿן מזבח דאָס בראַנדאָפּפֿער און דאָס פֿעטס. און דאָס גאַנצע פֿאַלק האָט געזען, און זיי האָבן אויסגעשריען, און זיינען געפֿאַלן אויף זייער פנים.

1 און די זין פֿון אַהרן, נֹדֵב און אַבִּיהוּא, האָבן גענומען אַיטלעכער זיין פֿײַערפֿאַן, און האָבן אַרײַנגעלייגט דערין פֿײַער, און אַרויפֿגעטאַן דערויף וויִרויך, און געבראַכט פֿאַר גאָט פֿרעמד פֿײַער, וואָס ער האָט זיי ניט באַפֿוילן. 2 איז אַרויס אַ פֿײַער פֿון פֿאַר גאָט, און האָט זיי פֿאַרצערט, און זיי זיינען געשטאַרבן פֿאַר גאָט. 3 און משה האָט געזאַגט צו אַהרן: דאָס איז וואָס גאָט האָט גערעדט, אַזוי צו זאַגן: דורך מײַנע נאַנטע וועל איך געהייליקט ווערן, און פֿאַרן גאַנצן פֿאַלק וועל איך געערלעכט ווערן.

און אַהרן האָט געשוויגן. 4 און משה האָט גערופֿן מישאַל און אַלצפֿן, די זין פֿון עוזיאַל, אַהרנס פֿעטער, און האָט צו זיי געזאַגט: גענענט, טראַגט אַרויס אײַערע ברידער פֿון פֿאַר דעם הייליקטום אויסן לאַגער. 5 האָבן זיי גענענט, און האָבן זיי אַרויסגעטראַגן אין זייערע העמדלעך אויסן לאַגער, אַזוי ווי משה האָט גערעדט.

6 און משה האָט געזאַגט צו אַהרן, און צו אַלעזרן און צו איתמרן, זיינע זין: אײַערע קעפּ זאַלט איר ניט לאַזן פֿאַרוואַקסן, און אײַערע קליידער זאַלט איר ניט אײַנרײַסן, פּדי איר זאַלט ניט שטאַרבן, און אויף דער גאַנצער עדה וועט ער צערענען; נאָר אײַערע ברידער, דאָס גאַנצע הויז פֿון ישׂראל, זאַלן באַוויינען די פֿאַרברענונג וואָס גאָט האָט פֿאַרברענט. 7 און פֿון אײַנגאַנג פֿון אַוהל-מוֹעֵד זאַלט איר ניט אַרויסגיין, פּדי איר זאַלט ניט שטאַרבן; וואָרום דאָס אייל פֿון גאָטס זאַלבונג איז אויף אײַך.

און זיי האָבן געטאַן אַזוי ווי דאָס וואָרט פֿון משהן.

8 און גאָט האָט גערעדט צו אַהרֹנען, אַזוי צו זאָגן: **9** וויין און שטאַרק געטראַנק זאָלסטו נישט טרינקען, דו און דיִינע זין מיט דיר, ווען איר גייט אַרײַן אין אוהל-מוֹעֵד, כּדי איר זאָלט נישט שטאַרבן; אַן אייביק געזעץ אויף אייערע דוֹר-דוֹרות; **10** כּדי איר זאָלט אָפּשיידן צווישן הייליקן און אומהייליקן, און צווישן אומריינעם און ריינעם; **11** און לערנען די קינדער פֿון ישׂראל אַלע געזעצן וואָס גאָט האָט זיי געהייסן דורך משהן.

12 און משה האָט גערעדט צו אַהרֹנען, און צו אַלעִזֶרן און צו איתֶמֶרן, זיינע געבליבענע זין: נעמט דאָס שפייזאָפּפֿער וואָס בלייבט פֿון די פֿייעראָפּפֿער פֿון גאָט, און עסט עס אומגעזייערט לעבן מזבח; וואָרום אַ הייליקסטע הייליקייט איז דאָס. **13** און איר זאָלט עס אין אַ הייליקן אָרט, ווייל דיין רעכט און דיִינע קינדערס רעכט איז דאָס פֿון די פֿייעראָפּפֿער פֿון גאָט; וואָרום אַזוי בין איך באַפֿוילן געוואָרן. **14** און די ברוסט פֿון אויפֿהייבונג און דעם שענקל פֿון אָפּשיידונג זאָלט איר עסן אין אַ ריינעם אָרט, דו, און דיִינע זין און דיִינע טעכטער מיט דיר; וואָרום ווי דיין רעכט און דיִינע קינדערס רעכט זיינען זיי געגעבן געוואָרן פֿון די פֿרידאָפּפֿער פֿון די קינדער פֿון ישׂראל. **15** דעם שענקל פֿון אָפּשיידונג און די ברוסט פֿון אויפֿהייבונג זאָלן זיי ברענגען מיט די פֿייעראָפּפֿער פֿון פֿעטס, כּדי זיי אויפֿצוהייבן אַן אויפֿהייבונג פֿאַר גאָט; און עס זאָל געהערן צו דיר, און צו דיִינע קינדער מיט דיר, פֿאַר אַן אייביקן רעכט, אַזוי ווי גאָט האָט באַפֿוילן.

16 און משה האָט נאָכפֿרעגן זיך נאָכגעפֿרעגט וועגן דעם באַק פֿון זינדאָפּפֿער, ערשט ער איז פֿאַרברענט געוואָרן. האָט ער געצערנט אויף אַלעִזֶרן און אויף איתֶמֶרן, אַהרנס געבליבענע זין, אַזוי צו זאָגן: **17** פֿאַר וואָס האָט איר נישט געגעסן דאָס זינדאָפּפֿער אין הייליקן אָרט? וואָרום אַ הייליקסטע הייליקייט איז דאָס, און ער האָט דאָס אייך געגעבן, כּדי צו נעמען אויף זיך די זינד פֿון דער עדה, מַכֶּפֶר צו זיין אויף זיי פֿאַר גאָט. **18** זיין בלוט איז דאָך נישט געבראַכט געוואָרן אינעווייניק אין הייליקטום; עסן האָט איר עס געזאָלט עסן אין הייליקטום, אַזוי ווי איך האָב באַפֿוילן.

19 האָט אַהרן גערעדט צו משהן: אָט האָבן זיי היינט געבראַכט זייער זינדאָפּפֿער און זייער בראַנדאָפּפֿער פֿאַר גאָט, און מיר האָט אַזוי

וואָס געטראָפֿן, און אַז איך וואָלט געגעסן דאָס זינדאָפֿפֿער היינט, וואָלט עס דען ווילגעפֿעלן אין די אויגן פֿון גאָט? **20** און משה האָט צוגעהערט, און עס איז ווילגעפֿעלן אין זיינע אויגן.

יא **1** און גאָט האָט גערעדט צו משהן און צו אַהר־נען, זיי אַזוי צו זאָגן: **2** רעדט צו די קינדער פֿון ישראל, אַזוי צו זאָגן: דאָס זיינען די לעבעדיקע זאָכן וואָס איר מעגט עסן פֿון אַלע בהמות וואָס אויף דער ערד. **3** איטלעכע וואָס איז באַקלויט מיט קלויען, און די קלויען זיינען ביי איר צעשפּאַלטן, וואָס איז מַעֲלֵה-גֵרָה צווישן בהמות, זי מעגט איר עסן. **4** אָבער די דאָזיקע טאָרט איר ניט עסן פֿון די וואָס זיינען מַעֲלֵה-גֵרָה, און פֿון די וואָס זיינען באַקלויט מיט קלויען: דעם קעמל, ווייל מַעֲלֵה-גֵרָה איז ער, אָבער מיט קלויען איז ער ניט באַקלויט; ער איז אומריין פֿאַר אַיִך. **5** און דעם קיניגל, ווייל מַעֲלֵה-גֵרָה איז ער, אָבער מיט קלויען איז ער ניט באַקלויט; ער איז אומריין פֿאַר אַיִך. **6** און דעם האַז, ווייל מַעֲלֵה-גֵרָה איז ער, אָבער מיט קלויען איז ער ניט באַקלויט; ער איז אומריין פֿאַר אַיִך. **7** און דעם חזיר, ווייל באַקלויט מיט קלויען איז ער, און די קלויען זיינען ביי אים צעשפּאַלטן, אָבער ער איז ניט מַעֲלֵה-גֵרָה; ער איז אומריין פֿאַר אַיִך. **8** פֿון זייער פֿלייש טאָרט איר ניט עסן, און אָן זייער נבֿלה טאָרט איר זיך ניט אָנרירן; אומריין זיינען זיי פֿאַר אַיִך.

9 די דאָזיקע מעגט איר עסן פֿון אַלץ וואָס אין וואַסער: אַלץ וואָס האָט פֿלוספֿעדערן און שופן אין וואַסער, אין די ימען און אין די טייַכן, זיי מעגט איר עסן. **10** און אַלץ וואָס האָט ניט פֿלוספֿעדערן און שופן, אין די ימען און אין די טייַכן, פֿון אַלע ווידמענונגען פֿון וואַסער, און פֿון אַלע לעבעדיקע באַשעפֿענישן וואָס אין וואַסער, זיי זיינען אָן אומווערדיקייט פֿאַר אַיִך. **11** און אָן אומווערדיקייט זאָלן זיי אַיִך זיין; פֿון זייער פֿלייש זאָלט איר ניט עסן, און זייער נבֿלה זאָלט איר פֿאַראַמווערדיקן. **12** אַלץ וואָס האָט ניט קיין פֿלוספֿעדערן און שופן אין וואַסער, דאָס איז אָן אומווערדיקייט פֿאַר אַיִך.

13 און די דאָזיקע זאָלט איר פֿאַראַמווערדיקן פֿון פֿויגלען; זיי טאָרן ניט געגעסן ווערן; אָן אומווערדיקייט זיינען זיי: דעם אָדלער, און

דעם ביינברעכער, און דעם שוואַרצאַדלער; **14** און די וויי, און דעם פֿאַלקפֿויגל לויט זיינע מינים; **15** יעטוועדער ראָב לויט זיינע מינים; **16** און דעם שטרויספֿויגל, און דעם נאַכטשפּאַרבער, און דעם ים-פֿויגל, און דעם שפּאַרבער לויט זיינע מינים; **17** און די אייל, און דעם פֿישפֿרעסער, און די שטאַקאייל; **18** און דעם אוהו, און דעם פעליקאַן, און דעם גייער; **19** און דעם שטאַרך, דעם בושל לויט זיינע מינים, און דעם אויערהאַן, און די פֿלעדערמויז.

20 און יעטוועדער געפֿליגלטע ווידעמנונג וואָס גייט אויף פֿיר, זי איז אַן אומווערדיקייט פֿאַר אייך. **21** אָבער דאָס מעגט איר עסן פֿון אַלע געפֿליגלטע ווידעמנונגען וואָס גייען אויף פֿיר: דאָס וואָס האָט געלענקען איבער זיינע פֿיס, צו שפּרינגען מיט זיי אויף דער ערד. **22** די דאָזיקע פֿון זיי מעגט איר עסן: דעם היישעריק לויט זיינע מינים, און דעם גראָזפֿרעסער לויט זיינע מינים, און דעם שפּרינגהיישעריק לויט זיינע מינים, און דעם גריל לויט זיינע מינים. **23** אָבער יעטוועדער אַנדערע געפֿליגלטע ווידעמנונג וואָס האָט פֿיר פֿיס, זי איז אַן אומווערדיקייט פֿאַר אייך.

24 און פֿון די דאָזיקע וועט איר ווערן אומריין; איטלעכער וואָס רירט זיך אָן אָן זייער נבֿלה, זאָל זיין אומריין ביזן אָוונט. **25** און איטלעכער וואָס טראָגט עפעס פֿון זייער נבֿלה, זאָל וואַשן זיינע קליידער, און זיין אומריין ביזן אָוונט. **26** איטלעכער בהמה וואָס איז באַקלויט מיט קלויען, אָבער דורכגעשפּאַלטן זיינען זיי ניט דורכגעשפּאַלטן ביי איר, אָדער זי איז ניט מַעִלָה-גֵרָה, זיי זיינען אומריין פֿאַר אייך; איטלעכער וואָס רירט זיך אָן זיי אָן, זאָל ווערן אומריין. **27** און אַלע וואָס גייען אויף זייערע לאַפּעס, צווישן אַלע חיות וואָס גייען אויף פֿיר, זיי זיינען אומריין פֿאַר אייך; איטלעכער וואָס רירט זיך אָן אָן זייער נבֿלה, זאָל זיין אומריין ביזן אָוונט. **28** און דער וואָס טראָגט זייער נבֿלה, זאָל וואַשן זיינע קליידער, און זיין אומריין ביזן אָוונט; אומריין זיינען זיי פֿאַר אייך.

29 און דאָס איז וואָס איז אומריין פֿאַר אייך צווישן די שרצים וואָס קריכן אויף דער ערד; דאָס וויזעלע, און די מויז, און די שילדקרעט לויט אירע מינים; **30** און די גראָבמויז, און דער לאַנדקראַקאָדיל, און דער עקדעש, און דער זאַמדעקדעש, און דער כאַמעלעאָן. **31** דאָס זיינען די וואָס זיינען אומריין פֿאַר אייך צווישן אַלע שרצים;

איטלעכער וואָס רירט זיך אָן זיי אָן ווען זיי זיינען טויט, זאָל זיין אומריין ביזן אָונט. **32** און אַלץ וואָס עפעס פֿון זיי וועט פֿאַלן דערויף ווען זיי זיינען טויט, זאָל ווערן אומריין, סײַ וואָסער עס איז הילצערנע פֿלי, אָדער אַ בגד, אָדער אַ פֿעל, אָדער אַ זאַק, איטלעכע פֿלי וואָס דערמיט ווערט געטאָן אַרבעט, זאָל אַרײַנגעטאָן ווערן אין וואָסער, און זיין אומריין ביזן אָונט, און ווערן ריין. **33** און איטלעכע ליימענע פֿלי וואָס אין איר וועט אַרײַנפֿאַלן עפעס פֿון זיי, זאָל אַלץ וואָס אין איר ווערן אומריין, און זי זאָלט איר צעברעכן. **34** איטלעך עסנוואָרג דערין וואָס ווערט געגעסן, וואָס דערויף איז געקומען וואָסער, זאָל ווערן אומריין; און יעטוועדער געטראַנק וואָס ווערט געטרונקען אין אַלע אַזעלכע פֿלים, זאָל ווערן אומריין. **35** און אַלץ וואָס עפעס פֿון זייער נבֿלה וועט פֿאַלן דערויף, זאָל ווערן אומריין; אויב אַ באַקאויוון אָדער אַ קאַכאויוון, זאָל עס צעבראַכן ווערן; אומריין זיינען זיי, און אומריין זאָלן זיי אייך זיין. **36** אָבער אַ קוואַל אָדער אַ גרוב וווּ וואָסער איז איינגעזאַמלט, זאָל בלייבן ריין; נאָר דער וואָס רירט זיך אָן אָן זייער נבֿלה, זאָל ווערן אומריין. **37** און אויב פֿון זייער נבֿלה וועט פֿאַלן אויף וואָסער עס איז זאַמען פֿון זריעה וואָס ווערט געזייט, איז ער ריין. **38** אויב אָבער אויפֿן זאַמען איז אַרויפֿגעטאָן געוואָרן וואָסער, און עפעס פֿון זייער נבֿלה וועט פֿאַלן דערויף, איז ער אומריין פֿאַר אייך.

39 און אַז איינע פֿון די בהמות וואָס זיינען פֿאַר אייך צום עסן וועט אַוועקפֿאַלן, זאָל דער וואָס רירט זיך אָן אָן איר נבֿלה, זיין אומריין ביזן אָונט. **40** און דער וואָס עסט פֿון איר נבֿלה, זאָל וואַשן זיינע קליידער, און זיין אומריין ביזן אָונט; און דער וואָס טראַגט איר נבֿלה, זאָל וואַשן זיינע קליידער, און זיין אומריין ביזן אָונט. **41** און יעטוועדער שרץ וואָס קריכט אויף דער ערד, איז אַן אומווערדיקייט; ער זאָל ניט געגעסן ווערן. **42** אַלץ וואָס גייט אויפֿן בויד, און אַלץ וואָס גייט אויף פֿיר, און אַלץ וואָס איז פֿילפֿיסיק, אַלע שרצים וואָס קריכן אויף דער ערד, זיי זאָלט איר ניט עסן, וואָרום אָן אומווערדיקייט זיינען זיי. **43** איר זאָלט ניט פֿאַראַמווערדיקן אייער זעל מיט קיין שרץ וואָס קריכט, און איר זאָלט זיך ניט פֿאַראַמווערדיקן מיט זיי, און ווערן אומריין דורך זיי. **44** וואָרום איך בין יהוה אייער גאָט, און איר זאָלט זיך הייליקן און זיין הייליק, וואָרום איך בין הייליק; און איר זאָלט ניט פֿאַראַמווערדיקן אייער זעל מיט קיין שרץ וואָס ווידמענט זיך אויף דער ערד. **45** וואָרום איך בין

יהוה וואָס האָט אייך אויפֿגעבראַכט פֿון לאַנד מצרים, אייך צו זיין צום גאָט; דרום זאָלט איר זיין הייליק, ווייל איך בין הייליק.

46 דאָס איז דער דין פֿון בהמות, און פֿויגלען, און יעטוועדער לעבעדיקער באַשעפעניש וואָס ווידמענט זיך אין וואַסער, און וועגן יעטוועדער באַשעפעניש וואָס קריכט אויף דער ערד, **47** פֿדי אַפֿצושיידן צווישן אומריינעם און ריינעם, און צווישן דער לעבעדיקער זאָך וואָס מעג געגעסן ווערן, און דער לעבעדיקער זאָך וואָס טאָר ניט געגעסן ווערן.

תְּזַרִיעַ

יב **1** און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישראל, אַזוי צו זאָגן:

אַ פֿרוי אַז זי וועט געלעגן ווערן, און געבערן אַ יינגל, זאָל זי זיין אומריין זיבן טעג; אַזוי ווי די טעג פֿון דער אַפֿזונדערונג אין איר קראַנקשאַפֿט זאָל זי זיין אומריין. **3** און אויפֿן אַכטן טאָג זאָל געמלט ווערן דאָס פֿלייש פֿון זיין פֿאַרהויט. **4** און דרייסיק טעג מיט דריי טעג זאָל זי בלייבן אין דעם בלוט פֿון רייניקונג; אָן קיין הייליקער זאָך זאָל זי זיך ניט אַנרירן, און אין הייליקטום זאָל זי ניט קומען, ביז די טעג פֿון איר רייניקונג ווערן פול. **5** אויב אָבער זי וועט געבערן אַ מיידל, זאָל זי זיין אומריין צוויי וואָכן, אַזוי ווי אין איר אַפֿזונדערונג, און זעכציק טעג מיט זעקס טעג זאָל זי בלייבן אין דעם בלוט פֿון רייניקונג. **6** און אַז די טעג פֿון איר רייניקונג ווערן פול, ביי אַ יינגל אָדער ביי אַ מיידל, זאָל זי ברענגען אַ יאָריקן שעפֿס פֿאַר אַ בראַנדאָפֿפֿער, און אַ יונגע טויב, אָדער אַ טורטלטיוב, פֿאַר אַ זינדאָפֿפֿער, צום איינגאַנג פֿון אוהל-מועד, צום פֿהן. **7** און ער זאָל עס מקריבֿ זיין פֿאַר גאָט, און מכֿפר זיין אויף איר, און זי וועט ווערן ריין פֿון איר בלוטקוואַל.

דאָס איז דער דין פֿון אַ קימפעטאָרין, ביי אַ יינגל אָדער ביי אַ מיידל. **8** און אויב איר האַנט פֿאַרמאָגט ניט גענוג אויף אַ לאַם, זאָל זי נעמען צוויי טורטלטיובן, אָדער צוויי יונגע טויבן, איינע פֿאַר אַ בראַנדאָפֿפֿער, און איינע פֿאַר אַ זינדאָפֿפֿער; און דער פֿהן זאָל מכֿפר זיין אויף איר, און זי וועט ווערן ריין.

יג 1 און גאָט האָט גערעדט צו משהן און צו אַהרֶנען, אַזוי צו זאָגן:

2 אַ מענטש, אַז אויף דער הויט פֿון זײַן לײב וועט זײַן אַ געשווילעכץ, אָדער אַ גרינד, אָדער אַ פֿלעק, און וועט ווערן אויף דער הויט פֿון זײַן לײב ווי אַן אויסשלאָג פֿון צרעת, זאָל ער געבראַכט ווערן צו אַהרן דעם כֹּהֵן, אָדער צו אײנעם פֿון זײנע קינדער די כֹּהֲנִים. 3 און דער כֹּהֵן זאָל באַקוקן דעם אויסשלאָג אויף דער הויט פֿון לײב, און אויב די האָר אויפֿן אויסשלאָג איז געוואָרן ווייס, און דאָס אויסזען פֿון דעם אויסשלאָג איז טיפּער פֿון דער הויט, איז דאָס די פּלאַג פֿון צרעת; און אַז דער כֹּהֵן וועט אים זען, זאָל ער אים מאַכן פֿאַר אומריין. 4 אויב אָבער דאָס איז אַ ווייסער פֿלעק אויף דער הויט פֿון זײַן לײב, און זײַן אויסזען איז ניט טיפּער פֿון דער הויט, און די האָר אויף אים איז ניט געוואָרן ווייס, זאָל דער כֹּהֵן אײנשליסן דעם וואָס האָט דעם אויסשלאָג אויף זיבן טעג. 5 און אַז דער כֹּהֵן וועט אים באַקוקן אויפֿן זיבעטן טאָג, ערשט דער אויסשלאָג איז געבליבן בײַ זײַן אויסזען, דער אויסשלאָג האָט זיך ניט פֿאַרשפּרייט אויף דער הויט, זאָל אים דער כֹּהֵן אײנשליסן אַ צווייט מָאָל אויף זיבן טעג. 6 און אַז דער כֹּהֵן וועט אים באַקוקן אויפֿן זיבעטן טאָג אַ צווייט מָאָל, ערשט דער אויסשלאָג איז מאַט, און דער אויסשלאָג האָט זיך ניט פֿאַרשפּרייט אויף דער הויט, זאָל אים דער כֹּהֵן מאַכן פֿאַר ריין; אַ גרינד איז דאָס; און ער זאָל וואַשן זײנע קליידער, און זײַן ריין. 7 אויב אָבער שפּרייטן וועט זיך פֿאַרשפּרייטן דער גרינד אויף דער הויט נאָכדעם ווי ער האָט זיך געוויזן צום כֹּהֵן פֿאַר זײַן רײניקונג, זאָל ער זיך ווייזן צום כֹּהֵן אַ צווייט מָאָל. 8 און אַז דער כֹּהֵן וועט זען, ערשט דער גרינד האָט זיך פֿאַרשפּרייט אויף דער הויט, זאָל דער כֹּהֵן אים מאַכן פֿאַר אומריין; צרעת איז דאָס.

9 אַז די פּלאַג פֿון צרעת וועט זײַן אויף אַ מענטשן, זאָל ער געבראַכט ווערן צום כֹּהֵן. 10 און אַז דער כֹּהֵן וועט זען, ערשט אַ ווייסע געשווילעכץ איז אויף דער הויט, און זי האָט פֿאַרקערט די האָר אין ווייס, און אַן אָנוויקס פֿון ווילדפֿלייש איז אויף דער געשווילעכץ, 11 איז דאָס אַן אַלטע צרעת אויף דער הויט פֿון זײַן לײב, און דער כֹּהֵן זאָל אים מאַכן פֿאַר אומריין; ער דאַרף אים ניט אײנשליסן, וואָרום

ער איז אומריין. **12** און אויב אויסברעכן וועט אויסברעכן די צרעת אויף דער הויט, און די צרעת וועט באַדעקן די גאַנצע הויט פֿון דעם וואָס האָט דעם אויסשלאַג פֿון קאָפּ ביז די פֿיס, וווּ נאָר די אויגן פֿון פֿהן גיבן אַ קוק, **13** איז, אַז דער פֿהן וועט זען, ערשט די צרעת האָט באַדעקט זיין גאַנצן לייב, זאָל ער מאַכן דעם וואָס האָט דעם אויסשלאַג פֿאַר ריין; ער איז אין גאַנצן געוואָרן ווייס, איז ער ריין. **14** אָבער דעם טאָג וואָס עס באַווייזט זיך אויף אים ווילדפֿלייש, זאָל ער ווערן אומריין. **15** און אַז דער פֿהן וועט זען דאָס ווילדפֿלייש, זאָל ער אים מאַכן פֿאַר אומריין; ווילדפֿלייש דאָס איז אומריין; צרעת איז דאָס. **16** אויב אָבער דאָס ווילדפֿלייש וועט ווידער ווערן ווייס, זאָל ער קומען צום פֿהן. **17** און אַז דער פֿהן וועט אים באַקוקן, ערשט דער אויסשלאַג איז געוואָרן ווייס, זאָל דער פֿהן מאַכן דעם וואָס האָט דעם אויסשלאַג, פֿאַר ריין; ער איז ריין.

18 און אַ לייב, אַז ביי אים אויף זיין הויט וועט זיין אַן אויסשיט, און ער וועט פֿאַרהיילט ווערן, **19** און אויף דעם אָרט פֿון דעם אויסשיט וועט ווערן אַ ווייסע געשווילעכץ, אָדער אַ רויטלעך ווייסער פֿלעק, זאָל ער באַווייזן ווערן צום פֿהן. **20** און אַז דער פֿהן וועט זען, ערשט דאָס אויסזען דערפֿון איז נידעריקער פֿון דער הויט, און די האָר דערויף איז געוואָרן ווייס, זאָל דער פֿהן אים מאַכן פֿאַר אומריין; די פּלאַג פֿון צרעת איז דאָס, וואָס האָט אויסגעבראַכן אויף דעם אויסשיט. **21** און אַז דער פֿהן וועט עס באַקוקן, ערשט ווייסע האָר איז דערויף ניטאָ, און עס איז ניט נידעריקער פֿון דער הויט, און עס איז מאַט, זאָל אים דער פֿהן איינשליסן אויף זיבן טעג. **22** אויב אָבער שפּרייטן וועט עס זיך פֿאַרשפּרייטן אויף דער הויט, זאָל דער פֿהן אים מאַכן פֿאַר אומריין; די פּלאַג איז דאָס. **23** און אויב דער פֿלעק שטייט אויף זיין אָרט, ער האָט זיך ניט פֿאַרשפּרייט, איז דאָס דער צייכן פֿון דעם אויסשיט, און דער פֿהן זאָל אים מאַכן פֿאַר ריין.

24 אָדער אַ לייב, אַז אויף זיין הויט וועט זיין אַ ברען פֿון פֿייער, און דער אָנוויקס פֿון דעם ברען וועט ווערן אַ רויטלעך ווייסער אָדער אַ ווייסער פֿלעק, **25** און דער פֿהן וועט עס באַקוקן, ערשט די האָר אויף דעם פֿלעק איז געוואָרן ווייס, און דאָס אויסזען דערפֿון איז טיפּער פֿון דער הויט, איז דאָס אַ צרעת וואָס האָט אויסגעבראַכן אויפֿן ברען, און דער פֿהן זאָל אים מאַכן פֿאַר אומריין; די פּלאַג פֿון צרעת איז דאָס. **26** אויב אָבער דער פֿהן וועט עס באַקוקן, ערשט

ווייסע האָר איז אויפֿן פֿלעק ניטאָ, און עס איז ניט נידעריקער פֿון דער הויט, און עס איז מאַט, זאָל אים דער פֿהן איינשליסן אויף זיבן טעג. **27** און דער פֿהן זאָל אים באַקוקן אויפֿן זיבעטן טאָג; אויב שפּרייטן האָט עס זיך פֿאַרשפּרייט אויף דער הויט, זאָל אים דער פֿהן מאַכן פֿאַר אומריין; די פֿלאַג פֿון צרעת איז דאָס. **28** אויב אָבער דער פֿלעק שטייט אויף זיין אָרט, עס האָט זיך ניט פֿאַרשפּרייט אויף דער הויט, און עס איז מאַט, איז דאָס אַ געשווילעכץ פֿון דעם ברען, און דער פֿהן זאָל אים מאַכן פֿאַר ריין; וואָרום דער צייכן פֿון דעם ברען איז דאָס.

29 און אַ מאַן אָדער אַ פֿרוי, אַז ביי זיי וועט זיין אַן אויסשלאַג אויפֿן קאָפּ אָדער אין באַרד, **30** און דער פֿהן וועט באַקוקן דעם אויסשלאַג, ערשט דאָס אויסזען דערפֿון איז טיפּער פֿון דער הויט, און דערויף איז געלע דינע האָר, זאָל דער פֿהן אים מאַכן פֿאַר אומריין; שלעכטע קרעץ איז דאָס, צרעת פֿון קאָפּ אָדער פֿון באַרד איז דאָס. **31** און אַז דער פֿהן וועט באַקוקן דעם אויסשלאַג פֿון די שלעכטע קרעץ, ערשט זיין אויסזען איז ניט טיפּער פֿון דער הויט, און שוואַרצע האָר איז דערויף ניטאָ, זאָל דער פֿהן איינשליסן דעם וואָס האָט דעם אויסשלאַג פֿון די שלעכטע קרעץ, אויף זיבן טעג. **32** און אַז דער פֿהן וועט באַקוקן דעם אויסשלאַג אויפֿן זיבעטן טאָג, ערשט די שלעכטע קרעץ האָבן זיך ניט פֿאַרשפּרייט, און געלע האָר איז דערויף ניטאָ, און דאָס אויסזען פֿון די שלעכטע קרעץ איז ניט טיפּער פֿון דער הויט, **33** זאָל ער זיך אָפּגאַלן, און די שלעכטע קרעץ זאָל ער ניט אָפּגאַלן; און דער פֿהן זאָל איינשליסן דעם וואָס האָט די שלעכטע קרעץ אַ צווייט מאל אויף זיבן טעג. **34** און אַז דער פֿהן וועט באַקוקן די שלעכטע קרעץ אויפֿן זיבעטן טאָג, ערשט די שלעכטע קרעץ האָבן זיך ניט פֿאַרשפּרייט אויף דער הויט, און זייער אויסזען איז ניט טיפּער פֿון דער הויט, זאָל אים דער פֿהן מאַכן פֿאַר ריין; און ער זאָל וואַשן זיינע קליידער, און זיין ריין. **35** אויב אָבער שפּרייטן וועלן זיך פֿאַרשפּרייטן די שלעכטע קרעץ אויף דער הויט נאָך זיין רייניקונג, **36** און דער פֿהן וועט אים באַקוקן, ערשט די שלעכטע קרעץ האָבן זיך פֿאַרשפּרייט אויף דער הויט, דאָרף דער פֿהן ניט זוכן קיין געלע האָר: ער איז אומריין. **37** אויב אָבער די שלעכטע קרעץ זיינען געבליבן ביי זייער אויסזען, און שוואַרצע האָר איז אויסגעוואַקסן דערויף, זיינען די שלעכטע קרעץ פֿאַרהיילט; ער איז ריין, און דער פֿהן זאָל אים מאַכן פֿאַר ריין.

40 און אַ מאַן, אַז זײַן קאָפּ וועט אויסקריכן, האָט ער אַ פּליך; ער איז רײַן. **41** און אויב זײַן קאָפּ וועט אויסקריכן צו דער זײַט פֿון זײַן פּנים, האָט ער אַ פּאָדערפּליך; ער איז רײַן. **42** אויב אָבער אויף דעם הינטערפּליך אָדער אויף דעם פּאָדערפּליך וועט זײַן אַ רויטלעך וויסער אויסשלאַג, איז דאָס אַ צרעת וואָס ברעכט אויס אויף זײַן פּאָדערפּליך אָדער אויף זײַן הינטערפּליך. **43** און אַז דער פֿהן וועט אים באַקוקן, ערשט די געשווילעכץ פֿון דעם אויסשלאַג איז רויטלעך וויס אויף זײַן הינטערפּליך אָדער אויף זײַן פּאָדערפּליך, אַזוי ווי דאָס אויסזען פֿון צרעת אויף דער הויט פֿון לײַב, **44** איז ער אַ מאַן אַ מצורע; אומרײַן איז ער; פֿאַר אומרײַן זאָל אים מאַכן דער פֿהן; ער האָט די פּלאַג אויף זײַן קאָפּ.

45 און דער מצורע וואָס די פּלאַג איז אויף אים, זײַנע קליידער זאָלן זײַן צעריסן, און זײַן קאָפּ זאָל זײַן פֿאַרוואַקסן, און זײַן אויבערשטע ליפּ זאָל ער פֿאַרדעקן, און «טמא! טמא!» זאָל ער אויסרופֿן. **46** אַלע טעג וואָס די פּלאַג איז אויף אים, זאָל ער זײַן אומרײַן; אומרײַן איז ער; אַליין זאָל ער זיצן, אויסן לאַגער זאָל זײַן זײַן ווינונג.

47 און אַז די פּלאַג פֿון צרעת וועט זײַן אין אַ בגד, אין אַ וואָלענעם בגד, אָדער אין אַ פּלאַקסענעם בגד, **48** אָדער אין גרונטוועב, אָדער אין דורכוואַרף, פֿון פּלאַקס, צי פֿון וואָל, אָדער אין אַ פֿעל, אָדער אין וואָסער עס איז אַרבעט פֿון פֿעל; **49** און דער אויסשלאַג וועט זײַן גרינלעך אָדער רויטלעך אין דעם בגד, אָדער אין דעם פֿעל, אָדער אין דעם גרונטוועב, אָדער אין דעם דורכוואַרף, אָדער אין וואָסער עס איז זאָך פֿון פֿעל, איז דאָס די פּלאַג פֿון צרעת, און עס זאָל באַוויזן ווערן צום פֿהן. **50** און אַז דער פֿהן וועט באַקוקן דעם אויסשלאַג, זאָל ער אײַנשליסן דאָס וואָס האָט דעם אויסשלאַג, אויף זיבן טעג. **51** און אַז ער וועט זען דעם אויסשלאַג אויפֿן זיבעטן טאָג, אַז דער אויסשלאַג האָט זיך פֿאַרשפּרייט אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין דעם פֿעל – וואָס נאָר פֿאַר אַן אַרבעט עס איז געמאַכט פֿון פֿעל – איז דער אויסשלאַג אַן עסיקע צרעת; אומרײַן איז ער. **52** און מע זאָל פֿאַרברענען דעם בגד, אָדער דעם גרונטוועב, אָדער דעם דורכוואַרף, פֿון וואָל צי פֿון פּלאַקס, אָדער וואָס נאָר פֿאַר אַ זאָך פֿון פֿעל וואָס דער אויסשלאַג וועט זײַן דערין; וואָרום אַן עסיקע צרעת איז דאָס; אין פֿײַער מוז עס פֿאַרברענט ווערן. **53** אויב אָבער דער פֿהן וועט זען, ערשט דער

אויסשלאָג האָט זיך ניט פֿאַרשפּרייט אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין וואַסער עס איז זאָך פֿון פֿעל, **54** זאָל דער כּהן הייסן מע זאָל וואַשן דאָס וואַס דער אויסשלאָג איז דערין, און ער זאָל עס איינשליסן אַ צווייט מאל אויף זיבן טעג. **55** און אַז דער כּהן וועט זען, נאָכדעם ווי מע האָט געוואַשן דעם אויסשלאָג, ערשט דער אויסשלאָג האָט ניט געביטן זיין אַנבליק, הגם דער אויסשלאָג האָט זיך ניט פֿאַרשפּרייט, איז דאָס אומריין; אין פֿייער זאָלסטו עס פֿאַרברענען. אַן אויסעסונג איז דאָס, סײַ דאָס איז אויף דער לינקער זײַט, סײַ אויף דער רעכטער. **56** און אויב דער כּהן וועט זען, ערשט דער אויסשלאָג איז געוואָרן מאַט נאָכדעם ווי מע האָט אים געוואַשן, זאָל ער אים אַראָפּרייסן פֿון דעם בגד, אָדער פֿון דעם פֿעל, אָדער פֿון דעם גרונטוועב, אָדער פֿון דעם דורכוואַרף. **57** און אויב ער וועט זיך ווידער באַווייזן אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין וואַסער עס איז זאָך פֿון פֿעל – ברעכט דאָס אויס; זאָלסטו אין פֿייער פֿאַרברענען דאָס וואַס דער אויסשלאָג איז דערין. **58** און דער בגד, אָדער דער גרונטוועב, אָדער דער דורכוואַרף, אָדער וואַסער עס איז זאָך פֿון פֿעל, וואַס דו וועסט וואַשן און דער אויסשלאָג וועט זיך אַפּטאָן דערפֿון, זאָל געוואַשן ווערן אַ צווייט מאל, און זיין ריין.

59 דאָס איז דער דין פֿון דער פּלאַג פֿון צרעת אין אַ בגד פֿון וואַל אָדער פּלאַקס, אָדער אין גרונטוועב, אָדער אין דורכוואַרף, אָדער אין וואַסער עס איז זאָך פֿון פֿעל, דאָס צו מאַכן פֿאַר ריין, אָדער דאָס צו מאַכן פֿאַר אומריין.

מצורע

יד 1 און גאָט האָט גערעדט צו משהן, אַזוי צו זאָגן: **2** דאָס זאָל זיין דער דין פֿון מצורע אין טאָג פֿון זיין רייניקונג: ער זאָל געבראַכט ווערן צום כּהן. **3** און דער כּהן זאָל אַרויסגיין אויסן לאַגער, און אַז דער כּהן וועט זען, ערשט די פּלאַג פֿון צרעת איז פֿאַרהיילט אויפֿן מצורע, **4** זאָל דער כּהן הייסן מע זאָל נעמען פֿאַר דעם וואַס רייניקט זיך צוויי לעבעדיקע ריינע פּוילגען, און צעדערהאַלק, און ווערמילרויט, און אַזוב־גראַז. **5** און דער כּהן זאָל הייסן מע זאָל שעכטן איין פּוילג אין אַ ליימענער כּלי איבער

לעבעדיקע וואַסער. 6 דעם לעבעדיקן פּוּיגל, אים זאָל ער נעמען, און דאָס צעדערהאַלץ, און דאָס ווערמילרויט, און דאָס אַזוב־גראַז, און אַיַנטונקען זיי און דעם לעבעדיקן פּוּיגל אין דעם בלוט פֿון דעם פּוּיגל וואָס איז געשאַכטן געוואָרן איבערן לעבעדיקן וואַסער. 7 און ער זאָל שפּריצן אויף דעם וואָס רייניקט זיך פֿון דער צרעת, זיבן מאָל, און אים מאַכן ריין; און ער זאָל אַוועקלאָזן דעם לעבעדיקן פּוּיגל אויפֿן פֿרייען פֿעלד. 8 און דער וואָס רייניקט זיך, זאָל וואַשן זיינע קליידער, און אַפּגאַלן זיינע גאַנצע האָר, און זיך באַדן אין וואַסער, און ווערן ריין; און דערנאָך מעג ער אַרײַנקומען אין לאַגער, אָבער ער זאָל זיצן דרויסן פֿון זײַן געצעלט זיבן טעג. 9 און עס זאָל זײַן אויפֿן זיבעטן טאָג, זאָל ער אַפּגאַלן זיינע גאַנצע האָר, זײַן קאַפּ, און זײַן באַרד, און די ברעמען פֿון זיינע אויגן – זיינע גאַנצע האָר זאָל ער אַפּגאַלן; און ער זאָל וואַשן זיינע קליידער, און באַדן זײַן לײב אין וואַסער, און זײַן ריין. 10 און אויפֿן אַכטן טאָג זאָל ער נעמען צוויי שעפּסן אָן אַ פֿעלער, און איין שאַף אַ יאַריקע אָן אַ פֿעלער, און דריי צענטל זעמלמעל פֿאַר אַ שפּײַזאַפֿפֿער, פֿאַרמישט מיט אייל, און איין לוג אייל. 11 און דער כּהן וואָס רייניקט, זאָל אַוועקשטעלן דעם מאָן וואָס רייניקט זיך, און זיי, פֿאַר גאַט, ביים אַיַנגאַנג פֿון אוהל-מועד. 12 און דער כּהן זאָל נעמען איין שעפּס און אים ברענגען פֿאַר אַ שולדאַפֿפֿער מיט דעם לוג אייל, און ער זאָל זיי אויפהייבן אָן אויפהייבונג פֿאַר גאַט. 13 און ער זאָל שעכטן דעם שעפּס אין דעם אָרט וווּ מע שעכט דאָס זינדאַפֿפֿער און דאָס בראַנדאַפֿפֿער, אין אַ הייליקן אָרט; וואָרום אַזוי ווי דאָס זינדאַפֿפֿער איז דאָס שולדאַפֿפֿער פֿאַרן כּהן; אַ הייליקסטע הייליקייט איז דאָס. 14 און דער כּהן זאָל נעמען פֿון דעם בלוט פֿון שולדאַפֿפֿער, און דער כּהן זאָל אַרויפֿטאַן אויפֿן רעכטן אויערלעפל פֿון דעם וואָס רייניקט זיך, און אויפֿן דוימען פֿון זײַן רעכטער האַנט, און אויפֿן דוימען פֿון זײַן רעכטן פּוס. 15 און דער כּהן זאָל נעמען פֿון דעם לוג אייל, און אַרויפֿגיסן אויף דער לינקער האַנטפֿלעך פֿון כּהן. 16 און דער כּהן זאָל אַיַנטונקען זײַן רעכטן פינגער אין דעם אייל וואָס אויף זײַן לינקער האַנטפֿלעך, און שפּריצן פֿון דעם אייל מיט זײַן פינגער זיבן מאָל פֿאַר גאַט. 17 און פֿון דעם רעשט אייל וואָס אויף זײַן האַנטפֿלעך זאָל דער כּהן אַרויפֿטאַן אויפֿן רעכטן אויערלעפל פֿון דעם וואָס רייניקט זיך, און אויפֿן דוימען פֿון זײַן רעכטער האַנט, און אויפֿן דוימען פֿון זײַן רעכטן פּוס, איבערן בלוט פֿון שולדאַפֿפֿער. 18 און וואָס בלייבט איבער פֿון דעם אייל וואָס אויף דעם כּהנס האַנטפֿלעך, זאָל ער

אַרויפֿטאָן אויפֿן קאָפּ פֿון דעם וואָס רייניקט זיך; און דער כּהן זאָל מִכֹּפֶר זײַן אויף אים פֿאַר גאָט. **19** און דער כּהן זאָל מאַכן דאָס זינדאָפֿפֿער, און מִכֹּפֶר זײַן אויף דעם וואָס רייניקט זיך פֿון זײַן אומרייניקייט; און דערנאָך זאָל ער שעכטן דאָס בראַנדאָפֿפֿער. **20** און דער כּהן זאָל אויסברענגען דאָס בראַנדאָפֿפֿער און דאָס שפּײַזאָפֿפֿער אויפֿן מזבח; און דער כּהן זאָל מִכֹּפֶר זײַן אויף אים, און ער וועט זײַן רײַן.

21 און אויב ער איז אָרים, און זײַן האַנט פֿאַרמאָגט ניט, זאָל ער נעמען איין שעפּס, אַ שולדאָפֿפֿער, פֿאַר אַן אויפֿהייבונג, מִכֹּפֶר צו זײַן אויף אים, און איין צענטל זעמלמעל פֿאַרמישט מיט אייל, פֿאַר אַ שפּײַזאָפֿפֿער, און אַ לוג אייל; **22** און צוויי טורטלטויבן, אָדער צוויי יונגע טויבן, לויט ווי זײַן האַנט פֿאַרמאָגט; און איינע זאָל זײַן אַ זינדאָפֿפֿער, און איינע אַ בראַנדאָפֿפֿער. **23** און ער זאָל זיי ברענגען אויפֿן אַכטן טאָג פֿון זײַן רייניקונג צום כּהן, צום איינגאַנג פֿון אוהל-מועד, פֿאַר גאָט. **24** און דער כּהן זאָל נעמען דעם שעפּס פֿון שולדאָפֿפֿער, און דעם לוג אייל, און דער כּהן זאָל זיי אויפֿהייבן אַן אויפֿהייבונג פֿאַר גאָט. **25** און ער זאָל שעכטן דעם שעפּס פֿון שולדאָפֿפֿער; און דער כּהן זאָל נעמען פֿון דעם בלוט פֿון שולדאָפֿפֿער, און אַרויפֿטאָן אויפֿן רעכטן אויערלעפל פֿון דעם וואָס רייניקט זיך, און אויפֿן דוימען פֿון זײַן רעכטער האַנט, און אויפֿן דוימען פֿון זײַן רעכטן פּוס. **26** און פֿון דעם אייל זאָל דער כּהן אַרויפֿגיסן אויף דער לינקער האַנטפֿלעך פֿון כּהן. **27** און דער כּהן זאָל שפּריצן מיט זײַן רעכטן פינגער פֿון דעם אייל וואָס אויף זײַן לינקער האַנטפֿלעך, זיבן מאָל פֿאַר גאָט. **28** און דער כּהן זאָל אַרויפֿטאָן פֿון דעם אייל וואָס אויף זײַן האַנטפֿלעך אויפֿן רעכטן אויערלעפל פֿון דעם וואָס רייניקט זיך, און אויפֿן דוימען פֿון זײַן רעכטער האַנט, און אויפֿן דוימען פֿון זײַן רעכטן פּוס, אין דעם אָרט פֿון דעם בלוט פֿון שולדאָפֿפֿער. **29** און וואָס בלייבט איבער פֿון דעם אייל וואָס אויף דעם כּהנס האַנטפֿלעך, זאָל ער אַרויפֿטאָן אויפֿן קאָפּ פֿון דעם וואָס רייניקט זיך, מִכֹּפֶר צו זײַן אויף אים פֿאַר גאָט. **30** און ער זאָל מאַכן איינע פֿון די טורטלטויבן, אָדער פֿון די יונגע טויבן – פֿון וואָס זײַן האַנט פֿאַרמאָגט; **31** אַזוי ווי זײַן האַנט פֿאַרמאָגט – איינע פֿאַר אַ זינדאָפֿפֿער, און איינע פֿאַר אַ בראַנדאָפֿפֿער, מיט דעם שפּײַזאָפֿפֿער; און דער כּהן זאָל מִכֹּפֶר זײַן אויף דעם וואָס רייניקט זיך פֿאַר גאָט.

32 דאָס איז דער דין פֿון דעם וואָס אויף אים איז די פּלאַג פֿון צרעת, וואָס זײַן האַנט פֿאַרמאָגט ניט בײַ זײַן רײניקונג.

33 און גאָט האָט גערעדט צו משהן און צו אַהר־נען, אַזוי צו זאָגן:

34 אַז איר וועט קומען אין לאַנד פֿנען וואָס איך גיב אײך צום אײגנטום, און איך וועל ברענגען אַ פּלאַג פֿון צרעת אין אַ הויז פֿון דעם לאַנד פֿון אײער אײגנטום, **35** זאָל קומען דער וואָס דאָס הויז געהערט צו אים, און ער זאָל דערציילן דעם פֿהן, אַזוי צו זאָגן: אַזוי ווי אַן אויסשלאַג ווייזט מיר אויס אין הויז. **36** און דער פֿהן זאָל הייסן מע זאָל אויסראַמען דאָס הויז אײדער דער פֿהן וועט קומען באַקוקן דעם אויסשלאַג, פֿדי אַלץ וואָס אין הויז זאָל ניט ווערן אומריין; און דערנאָך זאָל דער פֿהן קומען באַקוקן דאָס הויז. **37** און אַז ער וועט באַקוקן דעם אויסשלאַג, ערשט דער אויסשלאַג אויף די ווענט פֿון הויז איז גרינלעכע און רויטלעכע גריבלעך, און זײער אויסזען איז נידעריקער פֿון דער וואַנט, **38** זאָל דער פֿהן אַרויסגיין פֿון הויז אין אײנגאַנג פֿון הויז, און פֿאַרשליסן דאָס הויז אויף זיבן טעג. **39** און דער פֿהן זאָל צוריקקומען אויפֿן זיבעטן טאָג, און אַז ער וועט זען, ערשט דער אויסשלאַג האָט זיך פֿאַרשפּרייט אויף די ווענט פֿון הויז, **40** זאָל דער פֿהן הייסן מע זאָל אַרויסנעמען די שטיינער וואָס אויף זײ איז דער אויסשלאַג, און מע זאָל זײ אַוועקוואַרפֿן אויסן שטאָט אין אַן אומריינעם אָרט. **41** און דאָס הויז זאָל ער לאַזן אַרומהאַקן פֿון אינעווייניק רונד אַרום, און די לײם וואָס מע האַקט אויס, זאָל מען אויסשיטן אויסן שטאָט אין אַן אומריינעם אָרט. **42** און מע זאָל נעמען אַנדערע שטיינער, און אַרײַנשטעלן אויף דעם אָרט פֿון יענע שטיינער, און מע זאָל נעמען אַנדערע לײם, און פֿאַרקלעפֿן דאָס הויז. **43** און אויב דער אויסשלאַג וועט ווידער אויסברעכן אין הויז נאָכדעם ווי מע האָט אַרויסגענומען די שטיינער, און נאָכן אַרומהאַקן דאָס הויז, און נאָכן פֿאַרקלעפֿן, **44** און דער פֿהן וועט קומען און זען, ערשט דער אויסשלאַג האָט זיך פֿאַרשפּרייט אין הויז, איז דאָס אַן עסיקע צרעת אין הויז; אומריין איז דאָס. **45** און מע זאָל צעברעכן דאָס הויז, זײנע שטיינער, און זײַן האַלץ, און די גאַנצע לײם פֿון הויז, און אַרויסטראַגן אויסן שטאָט אין אַן אומריינעם אָרט. **46** און דער וואָס קומט אַרײַן אין הויז אַלע טעג וואָס מע האַלט עס אַפּגעשלאָסן, זאָל זײַן אומריין ביזן אַוונט. **47** און דער וואָס ליגט אין דעם הויז, זאָל וואַשן זײנע קליידער; און דער

וואָס עסט אין דעם הויז, זאָל וואַשן זײַנע קליידער. **48** און אויב קומען וועט קועמן דער כּהן און וועט זען, ערשט דער אויסשלאַג האָט זיך ניט פּאַרשפּרייט אין הויז נאָכן פּאַרקלעפּן דאָס הויז, זאָל דער כּהן מאַכן דאָס הויז פּאַר ריין, וואָרום דער אויסשלאַג האָט זיך פּאַרהיילט. **49** און ער זאָל נעמען אויף צו רייניקן דאָס הויז, צוויי פּויגלען, און צעדערהאַלף, און ווערמילרויט, און אַזוב־גראַז. **50** און ער זאָל שעכטן איין פּויגל אין אַ ליימענער כלי איבער לעבעדיקע וואַסער. **51** און ער זאָל נעמען דאָס צעדערהאַלף, און דאָס אַזוב־גראַז, און דאָס ווערמילרויט, און דעם לעבעדיקן פּויגל, און ער זאָל זיי איינטונקען אינעם בלוט פֿון דעם געשאַכטענעם פּויגל, און אינעם לעבעדיקן וואַסער, און שפּריצן אויפֿן הויז זיבן מאַל. **52** און ער זאָל רייניקן דאָס הויז מיטן בלוט פֿון דעם פּויגל, און מיטן לעבעדיקן וואַסער, און מיטן לעבעדיקן פּויגל, און מיטן צעדערהאַלף, און מיטן אַזוב־גראַז, און מיטן ווערמילרויט. **53** און ער זאָל אַוועקלאַזן דעם לעבעדיקן פּויגל אויסן שטאָט אויפֿן פּרייען פֿעלד; און ער זאָל מַכּפּר זײַן אויפֿן הויז, און עס וועט זײַן ריין.

54 דאָס איז דער דין פּאַר יעטוועדער פּלאַג פֿון צרעת, און פּאַר שלעכטע קרעץ, **55** און פּאַר צרעת פֿון אַ בגד, און פּאַר אַ הויז, **56** און פּאַר אַ געשווילעכץ, און פּאַר אַ גרינד, און פּאַר אַ פּלעק; **57** כדי צו לערנען ווען עס איז אומריין, און ווען עס איז ריין. דאָס איז דער דין פֿון צרעת.

טו **1** און גאָט האָט גערעדט צו משהן און צו אַהרנען, אַזוי צו זאָגן: **2** רעדט צו די קינדער פֿון ישראל, און איר זאָלט זאָגן צו זיי:

יעטוועדער מאַן, אַז ער וועט זײַן פּלוסיק פֿון זײַן לײב, איז זײַן פּליסונג אומריין. **3** און דאָס זאָל זײַן זײַן אומריינקייט אין זײַן פּליסונג: סײַ זײַן לײב רינט מיט זײַן פּליסונג, סײַ זײַן לײב איז פּאַרשטאַפט פֿון זײַן פּליסונג, איז דאָס זײַן אומריינקייט. **4** איטלעך געלעגער וואָס דער פּלוסיקער וועט דערויף ליגן, זאָל זײַן אומריין, און איטלעכע זאָך וואָס ער וועט דערויף זיצן, זאָל זײַן אומריין. **5** און אַ מאַן וואָס וועט זיך אָנרירן אָן זײַן געלעגער, זאָל וואַשן זײַנע

קליידער, און זיך באַדן אין וואַסער, און זיין אומריין ביזן אָוונט. **6** און דער וואַס זיצט אויף אַ זאָך וואַס דער פֿלוסיקער איז דערויף געזעסן, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. **7** און דער וואַס רירט זיך אָן אָן דעם לייב פֿון פֿלוסיקן, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. **8** און אַז דער פֿלוסיקער וועט אַרויפֿשפּייען אויף אַ ריינעם, זאָל יענער וואַשן זיינע קליידער, און זיך באַדן אין וואַסער, און זיין אומריין ביזן אָוונט. **9** און יעטוועדער רייטזאָך וואַס דער פֿלוסיקער וועט רייטן דערויף, זאָל זיין אומריין. **10** און איטלעכער וואַס רירט זיך אָן אָן וואַס נאָר עס איז געווען אונטער אים, זאָל זיין אומריין ביזן אָוונט; און דער וואַס טראַגט עס, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. און איטלעכער וואַס דער פֿלוסיקער וועט זיך אָן אים אַנרירן, אַוועק ער האָט ניט אַפּגעשווענקט זיינע הענט אין וואַסער, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. **12** און אַ ליימענע כלי וואַס דער פֿלוסיקער וועט זיך אָן איר אַנרירן, זאָל צעבראַכן ווערן; און יעטוועדער הילצערנע כלי זאָל אַפּגעשווענקט ווערן אין וואַסער.

13 און אַז דער פֿלוסיקער וועט ריין ווערן פֿון זיין פֿליסונג, זאָל ער זיך ציילן זיבן טעג פֿון זיין ריין ווערן, און וואַשן זיינע קליידער, און באַדן זיין לייב אין לעבעדיקע וואַסער, און זיין ריין. **14** און אויפֿן אַכטן טאָג זאָל ער זיך נעמען צוויי טורטלטויבן, אַדער צוויי יונגע טויבן, און ער זאָל קומען פֿאַר גאָט צום איינגאַנג פֿון אוהל-מוֹעֵד, און זיי געבן צום כּהֵן. **15** און דער כּהֵן זאָל זיי מאַכן איינע אַ זינדאָפֿפֿער, און איינע אַ בראַנדאָפֿפֿער, און דער כּהֵן זאָל מַכֵּפֶּר זיין אויף אים פֿאַר גאָט פֿון וועגן זיין פֿליסונג.

16 און אַ מאַן, אַז פֿון אים וועט אַרויסגיין אַ פֿלוס פֿון זאַמען, זאָל ער באַדן אין וואַסער זיין גאַנצן לייב, און זיין אומריין ביזן אָוונט. **17** און יעטוועדער בגד, און יעטוועדער פֿעל, וואַס דערויף וועט זיין פֿלוס פֿון זאַמען, זאָל געוואַשן ווערן אין וואַסער, און זיין אומריין ביזן אָוונט. **18** און אַ פֿרוי, אַז אַ מאַן וועט ליגן מיט איר אַ ביישלאָף פֿון זאַמען, זאָלן זיי זיך באַדן אין וואַסער, און זיין אומריין ביזן אָוונט.

19 און אַ פֿרוי, אַז זי וועט זײַן פֿלוסיק – בלוט וועט זײַן איר פֿליסונג פֿון איר לײב – זאָל זי זיבן טעג זײַן אין איר אָפֿזונדערונג, און איטלעכער וואָס רירט זיך אָן איר אָן, זאָל זײַן אומריין ביזן אָונט. **20** און אַלץ וואָס זי וועט ליגן דערויף אין איר אָפֿזונדערונג, זאָל זײַן אומריין; און אַלץ וואָס זי וועט זיצן דערויף, זאָל זײַן אומריין. **21** און איטלעכער וואָס רירט זיך אָן אָן איר געלעגער, זאָל וואַשן זײַנע קליידער, און זיך באַדן אין וואַסער, און זײַן אומריין ביזן אָונט. **22** און איטלעכער וואָס רירט זיך אָן אָן עפעס אַ זאָך וואָס זי זיצט דערויף, זאָל וואַשן זײַנע קליידער, און זיך באַדן אין וואַסער, און זײַן אומריין ביזן אָונט. **23** אַפֿילו אויב ער איז אויף דעם געלעגער אָדער אויף דער זאָך וואָס זי זיצט דערויף, ווען ער רירט זיך אָן דעם אָן, זאָל ער נאָר זײַן אומריין ביזן אָונט. **24** און אויב ליגן וועט ליגן מיט איר אַ מאָן, און איר אומרייניקייט וועט זײַן אויף אים, זאָל ער זײַן אומריין זיבן טעג, און איטלעך געלעגער וואָס ער וועט ליגן דערויף, זאָל זײַן אומריין.

25 און אַ פֿרוי, אַז איר בלוטפֿליסונג וועט פֿליסן פֿיל טעג, ניט אין דער צײַט פֿון איר אָפֿזונדערונג, אָדער זי וועט זײַן פֿלוסיק איבער דער צײַט פֿון איר אָפֿזונדערונג, זאָל זי אַלע טעג פֿון איר אומריינער פֿליסונג זײַן אַזוי ווי אין די טעג פֿון איר אָפֿזונדערונג; זי איז אומריין. **26** איטלעך געלעגער וואָס זי וועט ליגן דערויף אַלע טעג פֿון איר פֿליסונג, זאָל איר זײַן אַזוי ווי דאָס געלעגער פֿון איר אָפֿזונדערונג; און איטלעכע זאָך וואָס זי וועט זיצן דערויף, זאָל זײַן אומריין אַזוי ווי די אומרייניקייט פֿון איר אָפֿזונדערונג. **27** און איטלעכער וואָס רירט זיך אָן זיי אָן, זאָל ווערן אומריין; און ער זאָל וואַשן זײַנע קליידער, און זיך באַדן אין וואַסער, און זײַן אומריין ביזן אָונט. **28** און אַז זי ווערט ריין פֿון איר פֿליסונג, זאָל זי זיך צײלן זיבן טעג, און דערנאָך זאָל זי זײַן ריין. **29** און אויפֿן אַכטן טאָג זאָל זי זיך נעמען צוויי טורטלטייבן, אָדער צוויי יונגע טויבן, און זיי ברענגען צום פֿהן, צום אײַנגאַנג פֿון אוהל-מועד. **30** און דער פֿהן זאָל מאַכן אײַנע אַ זינדאָפֿפֿער, און אײַנע אַ בראַנדאָפֿפֿער, און דער פֿהן זאָל מַכֶּפֶר זײַן אויף איר פֿאַר גאָט פֿון וועגן איר אומריינער פֿליסונג.

31 און איר זאָלט אָפֿשיידן די קינדער פֿון ישראל פֿון זייער אומרייניקייט, כּדי זיי זאָלן ניט שטאַרבן דורך זייער אומרייניקייט, אַז זיי וועלן פֿאַראומרייניקן מײַן משכן וואָס צווישן זיי.

32 דאָס איז דער דין פֿון דעם פֿלוסיקן, און פֿון דעם וואָס פֿון אים גייט אַרויס אַ פֿלוס פֿון זאָמען, צו ווערן אומריין דורך דעם; **33** און פֿון דער קראַנקער אין איר אָפֿזונדערונג, און פֿון דעם וואָס איז פֿלוסיק מיט אַ פֿליסונג, סײַ אַ מאַנספֿאַרשוי, און סײַ אַ פֿרוי; און פֿון אַ מאַן וואָס וועט ליגן מיט אַן אומריינער.

אַחרי מות

טז 1 און גאָט האָט גערעדט צו משהן נאָך דעם טויט פֿון אַהרנס צוויי זין, ווען זיי האָבן גענענט פֿאַר גאָט, און זיינען געשטאַרבן; **2** און גאָט האָט געזאָגט צו משהן: רעד צו דיין ברודער אַהרנען, אַז ער זאל ניט אַרײַנגיין צו יעטוועדער צײַט אין הייליקטום אינעווייניק פֿון פֿרוּכַת, פֿאַרן דעק וואָס איבערן אַרון, פֿדי ער זאל ניט שטאַרבן; וואָרום איך באַווייז זיך אין וואַלקן איבערן דעק. **3** דערמיט זאל אַהרן קומען אין הייליקטום: מיט אַ יונגן אַקס פֿאַר אַ זינדאָפֿפֿער, און אַ ווידער פֿאַר אַ בראַנדאָפֿפֿער. **4** אַ הייליק לייען העמדל זאל ער אַנטאָן, און לייענען הויזן זאלן זיין אויף זיין לייב, און מיט אַ לייענעם גאַרטל זאל ער זיך אַרומגורטן, און מיט אַ לייענער הויב זאל ער זיך באַהויבן; הייליקע קליידער זיינען דאָס, און ער זאל באַדן זיין לייב אין וואַסער, און זיי אַנטאָן. **5** און פֿון דער עדה פֿון די קינדער פֿון ישׂראל זאל ער נעמען צוויי ציגנבעק פֿאַר אַ זינדאָפֿפֿער, און איין ווידער פֿאַר אַ בראַנדאָפֿפֿער. **6** און אַהרן זאל מאַכן גענענען דעם אַקס פֿון זינדאָפֿפֿער וואָס פֿאַר אים, און ער זאל מַכֶּפֶר זיין אויף זיך און אויף זיין הויזגעזינט. **7** און ער זאל נעמען די צוויי בעק, און זיי אַוועקשטעלן פֿאַר גאָט ביים איינגאַנג פֿון אוהל-מועד. **8** און אַהרן זאל אַרויפֿטאָן אויף ביידע בעק גוֹרְלוֹת, איין גורל פֿאַר יהוה, און איין גורל פֿאַר עֲזָאזֵל. **9** און אַהרן זאל מאַכן גענענען דעם באַק וואָס אויף אים איז אַרויף דער גורל פֿאַר יהוה, און אים מאַכן פֿאַר אַ זינדאָפֿפֿער. **10** און דער באַק וואָס אויף אים איז אַרויף דער גורל פֿאַר עֲזָאזֵל, זאל אַוועקגעשטעלט ווערן אַ לעבעדיקער פֿאַר גאָט, מַכֶּפֶר צו זיין איבער אים, אים אַוועקצושיקן צו עֲזָאזֵל אין מדבר. **11** און אַהרן זאל מאַכן גענענען דעם אַקס פֿון זינדאָפֿפֿער וואָס פֿאַר אים, און מַכֶּפֶר זיין אויף זיך און אויף זיין הויזגעזינט; און ער זאל שעכטן דעם אַקס פֿון זינדאָפֿפֿער וואָס פֿאַר אים. **12** און ער זאל נעמען אַ פֿולע פֿייערפֿאַן פֿייערקוילן פֿון דעם מזבח, פֿון פֿאַר גאָט,

און זײַנע פולע הויפנס דינעם וויירוֹך פֿון שמעקעדיקע געווירצן, און ברענגען אינעווייניק פֿון פֿרוֹכֶת. **13** און ער זאל אַרויפֿטאָן דעם וויירוֹך אויפֿן פֿייער פֿאַר גאָט, און דער וואַלקן פֿון דעם וויירוֹך זאל פֿאַרדעקן דעם דעק וואָס איבערן געזעץ, כדי ער זאל ניט שטאַרבן. **14** און ער זאל נעמען פֿון דעם בלוט פֿון אַקס, און שפּריצן מיט זײַן פינגער אויפֿן דעק צו מזרח; און פֿאַרן דעק זאל ער שפּריצן פֿון דעם בלוט זיבן מאָל מיט זײַן פינגער. **15** און ער זאל שעכטן דעם באַק פֿון זינדאָפֿפֿער וואָס פֿאַרן פֿאַלק, און ברענגען זײַן בלוט אינעווייניק פֿון פֿרוֹכֶת, און טאָן מיט זײַן בלוט אַזוי ווי ער האָט געטאָן מיט דעם בלוט פֿון אַקס, און עס שפּריצן אויפֿן דעק און פֿאַרן דעק. **16** און ער זאל מִכֶּפֶר זײַן אויף דעם הייליקטום פֿון וועגן די אומריינקייטן פֿון די קינדער פֿון ישׂראל, און פֿון וועגן זייערע פֿאַרברעכן אין אַלע זייערע חטאים; און אַזוי זאל ער טאָן צום אוהל-מועד וואָס רוט בײַ זיי אין מיטן פֿון זייערע אומריינקייטן. **17** און קיין מענטש זאל ניט זײַן אין אוהל-מועד, ווען ער קומט מִכֶּפֶר צו זײַן אין הייליקטום, ביז ער גייט אַרויס. און ער זאל מִכֶּפֶר זײַן אויף זיך, און אויף זײַן הויזגעזינט, און אויף דער גאַנצער איינזאַמלונג פֿון ישׂראל. **18** און ער זאל אַרויסגיין צום מזבח וואָס פֿאַר גאָט, און מִכֶּפֶר זײַן אויף אים; און ער זאל נעמען פֿון דעם בלוט פֿון אַקס, און פֿון דעם בלוט פֿון באַק, און אַרויפֿטאָן אויף די הערנער פֿון מזבח רונד אַרום. **19** און ער זאל שפּריצן אויף אים פֿון דעם בלוט מיט זײַן פינגער זיבן מאָל, און אים רייניקן, און אים הייליקן פֿון די אומריינקייטן פֿון די קינדער פֿון ישׂראל. **20** און אַז ער וועט ענדיקן מִכֶּפֶר זײַן אויפֿן הייליקטום, און אויפֿן אוהל-מועד, און אויפֿן מזבח, זאל ער מאַכן גענענען דעם לעבעדיקן באַק. **21** און אַהרן זאל אָנלענען זײַנע בײַדע הענט אויפֿן קאָפּ פֿון דעם לעבעדיקן באַק, און זיך מתווּדה זײַן איבער אים אויף אַלע זינד פֿון די קינדער פֿון ישׂראל, און אויף אַלע זייערע פֿאַרברעכן אין אַלע זייערע חטאים; און ער זאל זיי אַרויפֿטאָן אויפֿן קאָפּ פֿון דעם באַק, און אים אַוועקשיקן דורך דער האַנט פֿון אַן אומיסטנעם מענטשן אין מדבר. **22** און דער באַק זאל אַוועקטראָגן אויף זיך אַלע זייערע זינד אין אַן אָפּגעשניטענעם לאַנד; און ער זאל אַוועקלאָזן דעם באַק אין דער מדבר. **23** און אַהרן זאל אַריינגיין אין אוהל-מועד, און אויסטאָן די לײַנענע קליידער וואָס ער האָט אָנגעטאָן בײַ זײַן אַריינגיין אין הייליקטום, און ער זאל זיי דאַרטן לאָזן. **24** און ער זאל באַדן זײַן לײַב אין וואַסער אין אַ הייליקן אָרט, און אָנטאָן זײַנע קליידער, און אַרויסגיין, און מאַכן זײַן בראַנדאָפֿפֿער און דאָס

בראנדאָפּפּער פֿון פֿאַלק, און מַכּפּר זײַן אויף זיך און אויפֿן פֿאַלק. **25**
 און דאָס פֿעטס פֿון דעם זינדאָפּפּער זאָל ער דעמפֿן אויפֿן מזבח. **26**
 און דער וואָס באַלייט דעם באַק צו עזאזל, זאָל וואַשן זײַנע קליידער,
 און באַדן זײַן לײב אין וואַסער, און דערנאָך מעג ער אַרײַנקומען אין
 לאַגער. **27** און דעם אַקס פֿון זינדאָפּפּער, און דעם באַק פֿון
 זינדאָפּפּער, וואָס זײער בלוט איז געבראַכט געוואָרן, מַכּפּר צו זײַן
 אין הייליקטום, זאָל מען אַרויסטראַגן אויסן לאַגער, און פֿאַרברענען
 אין פֿײַער זײערע פֿעלן, און זײער פֿלייש, און זײער מיסט. **28** און
 דער וואָס פֿאַרברענט זײ, זאָל וואַשן זײַנע קליידער, און באַדן זײַן
 לײב אין וואַסער, און דערנאָך מעג ער אַרײַנקומען אין לאַגער.

29 און דאָס זאָל אײך זײַן צום אײביקן געזעץ: אין זיבעטן חודש, אין
 צענטן טאָג פֿון חודש, זאָלט איר פֿײַניקן אײער זעל, און קײן אַרבעט
 זאָלט איר ניט טאָן, סײַ דער אײנגעבאַרענער, און סײַ דער פֿרעמדער
 וואָס האַלט זיך אויף צווישן אײך. **30** וואָרום אין דעם דאָזיקן טאָג
 וועט מען מַכּפּר זײַן אויף אײך, אײך צו רײניקן; פֿון אַלע אײערע זינד
 וועט איר רײן ווערן פֿאַר גאָט. **31** אַ שבת פֿון רוונג איז דאָס פֿאַר
 אײך, און איר זאָלט פֿײַניקן אײער זעל; אַן אײביק געזעץ. **32** און דער
 פֿהן וואָס מע וועט אים זאָלבן, און וואָס מע וועט דערפֿילן זײַן האַנט
 צו זײַן אַ פֿהן אויף זײַן פֿאַטערס אָרט, זאָל מַכּפּר זײַן; און ער זאָל
 אַנטאָן די לײנענע קליידער, די הייליקע קליידער. **33** און ער זאָל
 מַכּפּר זײַן אויפֿן קדשי-קדשים, און אויפֿן אוהל-מועד; אויך אויפֿן
 מזבח זאָל ער מַכּפּר זײַן, און אויף די פֿהנים, און אויף דעם גאַנצן
 פֿאַלק פֿון דער אײנזאַמלונג זאָל ער מַכּפּר זײַן. **34** און דאָס זאָל אײך
 זײַן צום אײביקן געזעץ, מַכּפּר צו זײַן אויף די קינדער פֿון ישׂראל פֿון
 וועגן אַלע זײערע זינד, אײן מאָל אין יאָר.

און ער האָט געטאָן אַזוי ווי גאָט האָט באַפֿוילן משהן.

יז 1 און גאָט האָט גערעדט צו משהן, אַזוי צו זאָגן: **2** רעד צו
 אַהרנען, און צו זײַנע זין, און צו אַלע קינדער פֿון ישׂראל, און
 זאָלסט זאָגן צו זײ: דאָס איז די זאַך וואָס גאָט האָט באַפֿוילן, אַזוי צו
 זאָגן:

3 יעטוועדער מאַן פֿון דעם הויז פֿון ישראל וואָס וועט שעכטן אַן אַקס, אָדער אַ שעפּס, אָדער אַ ציג, אין לאַגער, אָדער וואָס וועט שעכטן אויסן לאַגער, **4** און צום איינגאַנג פֿון אוהל-מועד האָט ער עס ניט געבראַכט, מקריבֿ צו זיין פֿאַר אַ קרבֿן צו גאָט, פֿאַרן משכן פֿון גאָט, זאָל עס ווי בלוט גערעכנט ווערן יענעם מאַן; בלוט האָט ער פֿאַרגאַסן; און יענער מענטש זאָל פֿאַרשניטן ווערן פֿון צווישן זיין פֿאַלק. **5** כדי די קינדער פֿון ישראל זאָלן ברענגען זייערע שלאַכטאָפֿפֿער, וואָס זיי שלאַכטן אויפֿן פֿרייען פֿעלד – זיי זאָלן זי ברענגען צו גאָט, צום איינגאַנג פֿון אוהל-מועד, צום פֿהן, און זיי שלאַכטן פֿרידאָפֿפֿער צו גאָט. **6** און דער פֿהן זאָל שפרענגען דאָס בלוט אויפֿן מזבח פֿון גאָט, ביים איינגאַנג פֿון אוהל-מועד, און דעמפֿן דאָס פֿעטס פֿאַר אַ געשמאַקן ריח צו גאָט. **7** און זיי זאָלן מער ניט שלאַכטן זייערע שלאַכטאָפֿפֿער צו די שדים, וואָס זיי זיינען פֿאַרפֿירט נאָך זיי. אַן אייביק געזעץ זאָל דאָס זיי זיין אויף זייערע דור-דורות.

8 און זאָלסט זאָגן צו זיי: יעטוועדער מאַן פֿון דעם הויז פֿון ישראל, אָדער פֿון דעם פֿרעמדן וואָס וועט זיך אויפֿהאַלטן צווישן זיי, וואָס וועט אויפֿברענגען אַ בראַנדאָפֿפֿער אָדער אַ שלאַכטאָפֿפֿער, **9** און צום אוהל-מועד וועט ער עס ניט ברענגען, דאָס צו מאַכן צו גאָט, יענער מענטש זאָל פֿאַרשניטן ווערן פֿון זיין פֿאַלק.

10 און יעטוועדער מאַן פֿון דעם הויז פֿון ישראל, אָדער פֿון דעם פֿרעמדן וואָס האַלט זיך אויף צווישן זיי, וואָס וועט עסן וואָסער עס איז בלוט, וועל איך קערן מיין פנים קעגן דעם מענטשן וואָס עסט דאָס בלוט, און איך וועל אים פֿאַרשניידן פֿון צווישן זיין פֿאַלק. **11** וואָרום דאָס לעבן פֿון דעם פֿלייש איז אין דעם בלוט, און איך האָב עס אייך געגעבן אויפֿן מזבח מכֿפר צו זיין אויף אייערע נפשות; וואָרום דאָס איז דאָס בלוט וואָס איז מכֿפר, מיט דעם לעבן וואָס אין אים. **12** דרום זאָג איך צו די קינדער פֿון ישראל: קיין נפש פֿון אייך זאָל ניט עסן בלוט; אויך דער פֿרעמדער וואָס האַלט זיך אויף צווישן אייך, זאָל ניט עסן בלוט.

13 און יעטוועדער מאַן פֿון די קינדער פֿון ישראל, אָדער פֿון דעם פֿרעמדן וואָס האַלט זיך אויף צווישן זיי, וואָס וועט פֿאַנגען אַ געפֿאַנג פֿון אַ חיה אָדער אַ פֿויגל וואָס מעג געגעסן ווערן, זאָל

אויסגיסן זיין בלוט, און עס צודעקן מיט ערד. **14** וואָרום דאָס לעבן פֿון יעטוועדער פֿלייש – זיין בלוט דאָס איז זיין לעבן; דרום זאָג איך צו די קינדער פֿון ישראל: דאָס בלוט פֿון קיין פֿלייש זאָלט איר ניט עסן, וואָרום דאָס לעבן פֿון יעטוועדער פֿלייש דאָס איז זיין בלוט; איטלעכער וואָס עסט עס, זאָל פֿאַרשניטן ווערן. **15** און יעטוועדער מענטש וואָס וועט עסן געפֿאַלנס אָדער פֿאַרצוקטס, סײַ דער אײַנגעבאַרענער, און סײַ דער פֿרעמדער, זאָל וואַשן זײַנע קליידע, און באַדן זײַן לײב אין וואַסער, און זײַן אומריין ביזן אַוונט, און ווערן רײן. **16** און אויב ער וועט זיי ניט וואַשן, און זײַן לײב ניט באַדן, וועט ער טראָגן זײַן זינד.

יח **1** און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישראל, און זאָלסט זאָגן צו זיי:

איך בין יהוה אייער גאָט. **3** אַזוי ווי די מעשים פֿון לאַנד מצרים וואָס איר זײַט דערין געזעסן, זאָלט איר ניט טאָן; און אַזוי ווי די מעשים פֿון לאַנד כּנען, וואָס איך ברענג אייך אַהין, זאָלט איר ניט טאָן; און אין זייערע חוקים זאָלט איר ניט גיין. **4** מײַנע געזעצן זאָלט איר טאָן, און מײַנע חוקים זאָלט איר היטן צו גיין אין זיי; איך בין יהוה אייער גאָט. **5** און איר זאָלט היטן מײַנע חוקים און מײַנע געזעצן, וואָס אַז אַ מענטש טוט זיי, לעבט ער דורך זיי: איך בין יהוה.

6 איר זאָלט ניט גענענען קיין איינער צו אַ שום לײַבנאַנטער זײַנער, צו אַנטפלעקן די שאַנד: איך בין יהוה.

7 די שאַנד פֿון דײַן פֿאַטער, און די שאַנד פֿון דײַן מוטער, זאָלסטו ניט אַנטפלעקן: זי איז דײַן מוטער, טאָרסטו ניט אַנטפלעקן איר שאַנד.

8 די שאַנד פֿון דײַן פֿאַטערס ווייב זאָלסטו ניט אַנטפלעקן; די שאַנד פֿון דײַן פֿאַטער איז דאָס.

9 די שאַנד פֿון דײַן שוועסטער, דײַן פֿאַטערס טאָכטער, אָדער דײַן מוטערס טאָכטער, געבאָרן אין הויז, אָדער געבאָרן פֿון אויסן – זייער שאַנד זאָלסטו ניט אַנטפלעקן.

10 די שאַנד פֿון דיין זונס טאָכטער, אָדער פֿון דיין טאָכטערס טאָכטער – זייער שאַנד זאָלסטו ניט אַנטפלעקן, וואָרום דיין שאַנד זיינען זיי.

11 די שאַנד פֿון דער טאָכטער פֿון דיין פֿאָטערס ווייב, געבאָרן פֿון דיין פֿאָטער – זי איז דיין שוועסטער, זאָלסטו ניט אַנטפלעקן איר שאַנד.

12 די שאַנד פֿון דיין פֿאָטערס שוועסטער זאָלסטו ניט אַנטפלעקן; דיין פֿאָטערס לייבנאָנטע איז זי.

13 די שאַנד פֿון דיין מוטערס שוועסטער זאָלסטו ניט אַנטפלעקן, וואָרום דיין מוטערס לייבנאָנטע איז זי.

14 די שאַנד פֿון דיין פֿאָטערס ברודער זאָלסטו ניט אַנטפלעקן: צו זיין ווייב זאָלסטו ניט גענענען; דיין מומע איז זי.

15 די שאַנד פֿון דיין שנור זאָלסטו ניט אַנטפלעקן; דיין זונס ווייב איז זי, טאָרסטו ניט אַנטפלעקן איר שאַנד.

16 די שאַנד פֿון דיין ברודערס ווייב זאָלסטו ניט אַנטפלעקן; די שאַנד פֿון דיין ברודער איז דאָס.

17 די שאַנד פֿון אַ פֿרוי מיט איר טאָכטער זאָלסטו ניט אַנטפלעקן. איר זונס טאָכטער, אָדער איר טאָכטערס טאָכער, זאָסלטו ניט נעמען, צו אַנטפלעקן איר שאַנד; אירע לייבנאָנטע זיינען זיי, איז דאָס אַ שענדלעכקייט.

18 און אַ פֿרוי צו איר שוועסטער זאָלסטו ניט נעמען צו זיין אַ מיטווייב, צו אַנטפלעקן איר שאַנד לעבן יענער ביי איר לעבן.

19 און צו אַ פֿרוי אין דער אָפּזונדערונג פֿון איר אומריינקייט זאָלסטו ניט גענענען צו אַנטפלעקן איר שאַנד.

20 און מיט דער ווייב פֿון דיין חבר זאָלסטו ניט האָבן אַ ביישלאָף פֿון זאָמען, זיך צו פֿאַראומרייניקן מיט איר.

21 און פֿון דײַנע קינדער זאָלסטו ניט געבן אויף מקריב זײַן צו מוֹלֶךְ, און זאָלסט ניט פֿאַרשוועכן דעם נאָמען פֿון דײַן גאָט: איך בין יהוה.

22 און מיט אַ מאַנספֿאַרשוין זאָלסטו ניט ליגן אַזוי ווי מע ליגט מיט אַ פֿרוי; אַן אומווערדיקייט איז דאָס.

23 און מיט קיין בהמה זאָלסטו ניט ליגן, זיך צו פֿאַראומרייניקן מיט איר; און אַ פֿרוי זאָל ניט שטיין פֿאַר אַ בהמה צו ליגן מיט איר; אַ פֿאַרמישונג איז דאָס.

24 איר זאָלט אײַך ניט פֿאַראומרייניקן מיט אַלע די דאָזיקע, וואָרום מיט אַלע די דאָזיקע האָבן זיך פֿאַראומרייניקט די פֿעלקער וואָס איך טרײַב אַרויס פֿון פֿאַר אײַך. **25** און דאָס לאַנד איז געוואָרן אומריין, און איך האָב זיך אָפּגערעכנט מיט איר פֿאַר אירע זינד, און דאָס לאַנד האָט אַרויסגעשפיגן אירע באַוווינער. **26** דרום זאָלט איר היטן מײַנע חוקים און מײַנע געזעצן, און איר זאָלט ניט טאָן פֿון אַלע די דאָזיקע אומווערדיקייטן, סײַ דער אײַנגעבאַרענער, און סײַ דער פֿרעמדער וואָס האַלט זיך אויף צווישן אײַך – **27** וואָרום אַלע די דאָזיקע אומווערדיקייטן האָבן געטאָן די מענטשן פֿון לאַנד וואָס פֿאַר אײַך, און דאָס לאַנד איז געוואָרן אומריין – **28** כדי דאָס לאַנד זאָל אײַך ניט אויסשפּײַען, אַז איר וועט עס פֿאַראומרייניקן, אַזוי ווי עס האָט אויסגעשפיגן דאָס פֿאַלק וואָס פֿאַר אײַך. **29** וואָרום איטלעכער וואָס וועט טאָן פֿון אַלע די דאָזיקע אומווערדיקייטן – די נפשות וואָס טוען עס, זאָלן פֿאַרשניטן ווערן פֿון צווישן זייער פֿאַלק. **30** און איר זאָלט היטן מײַן היטונג, ניט צו טאָן פֿון די אומווערדיקע אײַנפירן וואָס זײַנען געטאָן געוואָרן פֿאַר אײַך, און איר זאָלט אײַך ניט פֿאַראומרייניקן מיט זײַ: איך בין יהוה אײַער גאָט.

קדושים

1 און גאָט האָט גערעדט צו משהן, אַזוי צו זאָגן: **2** רעד צו דער גאַנצער עדה פֿון די קינדער פֿון ישראל, און זאָלסט זאָגן צו זײַ:

הייליק זאלט איר זיין, וואָרום איך יהוה אייער גאָט בין הייליק. **3** איר זאלט איטלעכער האָבן אָפּשיי פֿאַר זיין מוטער און זיין פֿאָטער, און מיינע שבתים זאלט איר היטן: איך בין יהוה אייער גאָט.

4 איר זאלט אייך ניט קערן צו די געצן, און געגאָסענע געטער זאלט איר אייך ניט מאַכן: איך בין יהוה אייער גאָט.

5 און אַז איר וועט שלאַכטן אַ פֿרידאָפֿער צו גאָט, זאלט איר עס שלאַכטן אַז איר זאלט באַוויליקט ווערן. **6** אין דעם טאָג פֿון אייער שלאַכטונג זאל עס געגעסן ווערן, און אויף מאָרגן; און וואָס בלייבט איבער ביז אויפֿן דריטן טאָג, זאל אין פֿייער פֿאַרברענט ווערן. **7** און אויב געגעסן וועט עס געגעסן ווערן אויפֿן דריטן טאָג, איז דאָס אַן אומווערדיקייט; עס וועט ניט באַוויליקט ווערן. **8** און דער וואָס עסט דאָס, וועט טראָגן זיין זינד, וואָרום אַ הייליקייט פֿון גאָט האָט ער פֿאַרשוועכט; און יענע זעל זאל פֿאַרשניטן ווערן פֿון איר פֿאַלק.

9 און אַז איר שניידט דעם שניט פֿון אייער לאַנד, זאלסטו ניט דערענדיקן שניידן דעם עק פֿון דיין פֿעלד, און דעם נאָכקלייב פֿון דיין שניט זאלסטו ניט נאָכקלייבן. **10** און דיין וויינגארטן זאלסטו ניט אַרומקלייבן ריין, און דאָס אַראָפּגעפּאַלענע פֿון דיין וויינגארטן זאלסטו ניט אויפֿקלייבן; פֿאַרן אַרימאָן און פֿאַרן פֿרעמדן זאלסטו זיי איבערלאָזן: איך בין יהוה אייער גאָט.

11 איר זאלט ניט גנבען, און איר זאלט ניט פֿאַרלייקענען, און איר זאלט ניט זאָגן ליגן איינער דעם אַנדערן. **12** און איר זאלט ניט שווערן ביי מיינ נאָמען צום פֿאַלשן, און פֿאַרשוועכן דעם נאָמען פֿון דיין גאָט: איך בין יהוה.

13 זאלסט ניט דריקן דיין חבר, און ניט באַגזלען. זאלסט ניט לאָזן איבערנעכטיקן דעם לוי פֿון אַ געדונגענעם ביי דיר ביז אין דער פֿרי. **14** זאלסט ניט שילטן אַ טויבן, און פֿאַר אַ בלינדן זאלסטו ניט לייגן אַ שטרויכלונג; און זאלסט מורא האָבן פֿאַר דיין גאָט: איך בין יהוה.

15 איר זאלט ניט טאָן אַן עוולה אין אַ משפט; זאלסט ניט שוינען דעם פנים פֿון אַן אַרימאָן, און ניט שאַנעווען דעם פנים פֿון אַ גרויסן מאָן; מיט גערעכטיקייט זאלסטו משפטן דיין חבר. **16** זאלסט ניט

אַרומגיין מיט רכילות צווישן דיין פֿאַלק; זאָלסט ניט שטיין רוֹיַק ביי דעם בלוט פֿון דיין חבר: איך בין יהוה.

17 זאָלסט ניט פֿיינט האָבן דיין ברודער אין דיין האַרצן; אויסרעדן זאָלסטו אויסרעדן דיין חבר, כדי זאָלסט ניט טראָגן איבער אים אַ זינד. **18** זאָלסט זיך ניט נוקם זיין, און ניט האַלטן אַ שנאה אויף די קינדער פֿון דיין פֿאַלק; נײַערט זאָלסט ליב האָבן דיין חבר אַזוי ווי זיך אַליין: איך בין יהוה.

19 מײַנע געזעצן זאָלט איר היטן. דיין בהמה זאָלסטו ניט פֿאַרן געמישט; דיין פֿעלד זאָלסטו ניט פֿאַרזייען געמישט; און אַ בגד פֿון געמישטן געוואָנט, שַׁעט־נִז, זאָל ניט אַרויפֿקומען אויף דיר.

20 און אַז אַ מאַן וועט ליגן מיט אַ פֿרוי אַ בײַשלאָף פֿון זאַמען, און זי איז אַ דינסט וואָס איז באַשטימט פֿאַר אַ מאַן, אָבער אויסגעלייזט איז זי ניט אויסגעלייזט געוואָרן, און פֿרישאַפֿט איז איר ניט געגעבן געוואָרן, זאָל זיין אַן אויספֿאַרשונג; זיי זאָלן ניט געטייט ווערן, וואָרום זי איז ניט באַפֿרייט געוואָרן. **21** און ער זאָל ברענגען זיין שולדאָפֿפֿער צו גאָט, צום אײַנגאַנג פֿון אוהל-מוֹעֵד; אַ ווידער פֿאַר אַ שולדאָפֿפֿער. **22** און דער כֹּהֵן זאָל מַכֵּפֶּר זיין אויף אים מיט דעם ווידער פֿון שולדאָפֿפֿער פֿאַר גאָט, וועגן זיין זינד וואָס ער האָט געזינדיקט; און אים וועט פֿאַרגעבן ווערן פֿאַר זיין זינד וואָס ער האָט געזינדיקט.

23 און אַז איר וועט קומען אין דעם לאַנד, און וועט פֿלאַנצן אַלערליי עסביימער, זאָלט איר לאָזן זייער פֿרוכט אומבאַשניטן; דריי יאָר זאָל עס אײַך זיין אומבאַשניטן, עס זאָל ניט געגעסן ווערן. **24** און אויפֿן פֿירטן יאָר זאָל זייער גאַנצע פֿרוכט זיין הייליק פֿאַר אַ לויבגעבונג צו גאָט. **25** און אויפֿן פֿינפֿטן יאָר מעגט איר עסן זייער פֿרוכט, כדי אײַך זאָל צוקומען זייער אײַנטראָג: איך בין יהוה אײַער גאָט.

26 איר זאָלט ניט עסן מיטן בלוט.

איר זאָלט ניט צויבערן און ניט וואַרזאַגן.

27 איר זאָלט ניט אַפֿשניידן רונד די ברעגן פֿון אײַער קאָפּ; און זאָלסט ניט פֿאַרדאַרבן די ברעגן פֿון דיין באַרד.

28 און אַ שניט נאָך אַ טויטן זאָלט איר ניט מאַכן אויף אייער לייב, און אַן אויסגעשטאַכן געשריפֿטס זאָלט איר אויף זיך ניט מאַכן: איך בין יהוה.

29 זאָלסט ניט פֿאַרשוועכן דיין טאָכטער זי צו מאַכן פֿאַר אַ זונה, כדי דאָס לאַנד זאָל ניט אויסגעלאָסן ווערן, און דאָס לאַנד וועט פול ווערן מיט שענדלעכקייט.

30 מיינע שבתים זאָלט איר היטן, און פֿאַר מיין הייליקטום זאָלט איר האָבן אָפּשיי: איך בין יהוה.

31 איר זאָלט אייך ניט קערן צו גייסטער, און ביי רוחות זאָלט איר ניט פֿרעגן, זיך צו פֿאַראומרייניקן מיט זיי: איך בין יהוה אייער גאָט.

32 פֿאַר אַ גרייז זאָלסטו אויפֿשטיין, און זאָלסט שאַנעווען דעם פנים פֿון אַ זקן, און מורא האָבן פֿאַר דיין גאָט: איך בין יהוה.

33 און אַז ביי דיר וועט זיך אויפֿהאַלטן אַ פֿרעמדער אין אייער לאַנד. זאָלסטו אים ניט קריוודען. **34** אַזוי ווי אַן איינגעבאַרענער פֿון אייך זאָל אייך זיין דער פֿרעמדער וואָס האָלט זיך אויף ביי אייך; און זאָלסטו אים ליב האָבן אַזוי ווי זיך אליין; וואָרום פֿרעמדע זייט איר געווען אין לאַנד מצרים: איך בין יהוה אייער גאָט.

35 איר זאָלט ניט טאָן אַן עוולה אין אַ משפט, אין מעסטשטאַק, אין וואָג, אָדער אין מאָס. **36** אַ ריכטיקע וואָגשאַל, ריכטיקע וואָגשטיינער, אַ ריכטיקע אַיפֿה, און אַ ריכטיקער הין, זאָל ביי אייך זיין: איך בין יהוה אייער גאָט, וואָס האָב אייך אַרויסגעצויגן פֿון לאַנד מצרים. **37** און איר זאָלט היטן אַלע מיינע חוקים, און אַלע מיינע געזעצן, און זיי טאָן: איך בין יהוה.

1 און גאָט האָט גערעדט צו משהן, אַזוי צו זאָגן: **2** אויך זאָלסטו זאָגן צו די קינדער פֿון ישראל:

יעטוועדער מאַן פֿון די קידנער פֿון ישראל, אָדער פֿון דעם פֿרעמדן וואָס האָלט זיך אויף אין ישראל, וואָס וועט געבן פֿון זיינע קינדער צו מוֹלֶךְ, זאָל טייטן געטייט ווערן; דאָס פֿאַלק פֿון לאַנד זאָל אים

פֶּאֶרְוֹאֲרֶפֶן מִיט שְׁטִינְעֶר. **3** און אײך וועל קערן מײן פֿנים קעגן יענעם מענטשן, און וועל אים פֶּאָרשניידן פֿון צווישן זײן פֶּאָלק, ווייל ער האָט געגעבן פֿון זײנע קינדער צו מוֹלֶךְ, כּדִּי צו פֶּאָראומרייניקן מײן הייליקטום, און צו פֶּאָרשוועכן מײן הייליקן נאָמען. **4** און אויב פֶּאָרהוילן וועט פֶּאָרהוילן דאָס פֶּאָלק פֿון לאַנד זייערע אויגן פֿון יענעם מענטשן, ווען ער גיט פֿון זײנע קינדער צו מוֹלֶךְ, אים ניט צו טײטן, **5** וועל אײך קערן מײן פֿנים קעגן יענעם מענטשן, און קעגן זײן משפּחה, און אײך וועל אים, און אַלע וואָס זײנען פֶּאָרפירט נאָך אים צו זײן פֶּאָרפירט נאָך מוֹלֶךְ, פֶּאָרשניידן פֿון צווישן זייער פֶּאָלק.

6 און די זעל וואָס וועט זיך ווענדן צו גײסטער און צו רוחות, צו זײן פֶּאָרפירט נאָך זײ, וועל אײך קערן מײן פֿנים קעגן יענער זעל, און וועל אים פֶּאָרשניידן פֿון צווישן זײן פֶּאָלק. **7** און איר זאָלט אײך הייליקן, און זײן הייליק, וואָרום אײך בין יהוה אײער גאָט. **8** און איר זאָלט היטן מײנע געזעצן און זײ טאָן: אײך בין יהוה וואָס הייליקט אײך. **9** וואָרום יעטוועדער אײנער וואָס וועט שילטן זײן פֶּאָטער אָדער זײן מוטער, זאָל טײטן געטײט ווערן; זײן פֶּאָטער אָדער זײן מוטער האָט ער געשאָלטן, זײן בלוט אויף אים! **10** און אַ מאַן וואָס וועט מַזְנֶה זײן מיט אַן אָשֶׁת-אִישׁ – אַז ער וועט מַזְנֶה זײן מיט זײן חֶבֶרס ווייב, זאָל טײטן געטײט ווערן אי דער מאַן, אי די פֿרוי, וואָס האָט מַזְנֶה געווען. **11** און אַ מאַן, אַז ער וועט ליגן מיט זײן פֶּאָטערס ווייב, האָט ער די שאַנד פֿון זײן פֶּאָטער אַנטפלעקט; טײטן געטײט ווערן זאָלן זײ בײדע; זייער בלוט אויף זײ! **12** און אַז אַ מאַן וועט ליגן מיט זײן שׁוֹר, זאָלן זײ טײטן געטײט ווערן בײדע; אַ פֶּאַרמישונג זײנען זײ באַגאַנגען, זייער בלוט אויף זײ! **13** און אַז אַ מאַן וועט ליגן מיט אַ מאַנספֶּאַרשׁוין אַזוי ווי מע ליגט מיט אַ פֿרוי האָבן זײ בײדע אַן אומווערדיקייט געטאָן; טײטן זאָלן זײ געטײט ווערן; זייער בלוט אויף זײ! **14** און אַז אַ מאַן וועט נעמען אַ פֿרוי מיט איר מוטער, איז דאָס אַ שענדלעכקייט; אין פֿײער זאָל מען פֶּאַרברענען אי אים, אי זײ, כּדִּי עס זאָל ניט זײן קײן שענדלעכקייט צווישן אײך. **15** און אַ מאַן וואָס וועט ליגן מיט אַ בהמה, זאָל ער טײטן געטײט ווערן, און די בהמה זאָלט איר הרגען. **16** און אַז אַ פֿרוי וועט גענענען צו וואָסער עס איז בהמה צו ליגן מיט איר, זאָלסטו הרגען אי די פֿרוי, אי די בהמה; טײטן מוזן זײ געטײט ווערן, זייער בלוט אויף זײ! **17** און אַז אַ מאַן וועט נעמען זײן שׁוועסטער, זײן פֶּאָטערס טאָכטער, אָדער זײן מוטערס טאָכטער, און ער וועט זען איר שאַנד, און זי וועט זען זײן שאַנד, איז דאָס אַ שאַנדהאַפֿטיקייט, און זײ זאָלן

פֿאַרשניטן ווערן פֿאַר די אויגן פֿון די קינדער פֿון זייער פֿאַלק; די שאַנד פֿון זיין שוועסטער האָט ער אַנטפלעקט, זאָל ער טראָגן זיין זינד. **18** און אַז אַ מאַן וועט ליגן מיט אַ פֿרוי אין איר קראַנקשאַפֿט, און וועט אַנטפלעקן איר שאַנד – ער האָט אַנטבלויזט איר קוואַל, און זי האָט אַנטפלעקט דעם קוואַל פֿון איר בלוט, זאָלן זיי ביידע פֿאַרשניטן ווערן פֿון צווישן זייער פֿאַלק. און די שאַנד פֿון **19** דיין מוטערס שוועסטער, אָדער פֿון דיין פֿאַטערס שוועסטער, זאָלסטו ניט אַנטפלעקן; וואָרום זיין לייבנאַנטע אַנטבלויזט ער; זיי זאָלן טראָגן זייער זינד. **20** און אַז אַ מאַן וועט ליגן מיט זיין מומען, האָט ער די שאַנד פֿון זיין פֿעטער אַנטפלעקט; זיי זאָלן טראָגן זייער זינד; אַן קינדער זאָלן זיי שטאַרבן. **21** און אַז אַ מאַן וועט נעמען זיין ברודערס ווייב, איז דאָס אַן אומרייניקייט; די שאַנד פֿון זיין ברודער האָט ער אַנטפלעקט; אַן קינדער זאָלן זיי בלייבן.

22 און איר זאָלט היטן אַלע מיינע חוקים, און אַלע מיינע געזעצן, און זיי טאָן, פֿדי דאָס לאַנד וואָס איך ברענג אייך אַהין, זיך צו באַזעצן דרינען, זאָל אייך ניט אַרויסשפּייען. **23** און איר זאָלט ניט גיין אין די איינפירן פֿון דעם פֿאַלק וואָס איך פֿאַרטרייב פֿון פֿאַר אייך; וואָרום דאָס אַלץ האָבן זיי געטאָן, און איך האָב מיך פֿאַרעקלט מיט זיי. **24** און איך האָב געזאָגט צו אייך: איר וועט אַרבן זייער ערד, און איך וועל זי אייך געבן זי צו אַרבן – אַ לאַנד וואָס פֿליסט מיט מילך און האָניק. איך בין יהוה איינער גאָט וואָס האָב אייך אַפֿגעשיידט פֿון די אומות. **25** דרום זאָלט איר אַפֿשיידן צווישן דער ריינער בהמה און דער אומריינער, און צווישן דעם אומריינעם פֿויגל און דעם ריינעם, און איר זאָלט ניט פֿאַראומווערדיקן איינער זעל מיט אַ בהמה, אָדער מיט אַ פֿויגל, אָדער מיט וואָס נאָר די ערד ווידמענט, וואָס איך האָב אַפֿגעשיידט צו מאַכן אומריין פֿאַר אייך. **26** און איר זאָלט מיר זיין הייליק, וואָרום איך יהוה בין הייליק, און איך האָב אייך אַפֿגעשיידט פֿון די אומות, צו געהערן צו מיר.

27 און אַ מאַן אָדער אַ פֿרוי, אַז זיי וועלן זיך פֿאַרנעמען מיט אַ גייסט אָדער אַ רוח, זאָלן זיי טייטן געטייט ווערן; מיט שטיינער זאָל מען זיי פֿאַרוואַרפֿן; זייער בלוט אויף זיי!

אָמור

כא 1 און גאָט האָט געזאָגט צו משהן: רעד צו די פֿהנים, די זין פֿון אַהרֿנען, און זאָלסט זאָגן צו זיי:

קיינער זאָל זיך ניט פֿאַראומרייניקן אָן אַ טויטן צווישן זיין פֿאַלק; 2 סײַדן אָן זײַנעם אַ לײַב-קרוב וואָס איז נאָנט צו אים, אָן זיין מוטער, און אָן זיין פֿאַטער, און אָן זיין זון, און אָן זיין טאָכטער, און אָן זיין ברודער; 3 און אָן זיין שוועסטער אַ יונגפֿרוי, וואָס איז נאָנט צו אים, וואָס האָט נאָך ניט געהאַט אַ מאַן – אָן איר מעג ער זיך פֿאַראומרייניקן. 4 דער האָר צווישן זיין פֿאַלק טאָר זיך ניט פֿאַראומרייניקן זיך צו פֿאַרשוועכן. 5 זיי זאָלן ניט מאַכן אַ פליך אויף זייער קאָפּ, און די ברעגן פֿון זייער באַרד זאָלן זיי ניט אָפּגאַלן, און אויף זייער לײַב זאָלן זיי ניט אײַנשניידן אָן אײַנשניידונג. 6 הייליק זאָלן זיי זיין צו זייער גאָט, און זיי זאָלן ניט פֿאַרשוועכן דעם נאָמען פֿון זייער גאָט, וואָרום די פֿייעראַפֿפֿער פֿון יהוה, די שפּײַז פֿון זייער גאָט, זײַנען זיי מקריב, דרום מוזן זיי זיין הייליק. 7 אַ ווייב אַ זונה אָדער אַ פֿאַרשוועכטע זאָלן זיי ניט נעמען, און אַ ווייב געגט פֿון איר מאַן זאָלן זיי ניט נעמען; וואָרום ער איז הייליק צו זיין גאָט. 8 און זאָלסט אים האַלטן הייליק, וואָרום די שפּײַז פֿון דײַן גאָט איז ער מקריב; הייליק זאָל ער דיר זיין, וואָרום הייליק בין איך יהוה, וואָס הייליק אייך.

9 און די טאָכטער פֿון אַ מאַן אַ פֿהן, אַז זי וועט זיך פֿאַרשוועכן מַזְנָה צו זיין, פֿאַרשוועכט זי איר פֿאַטער; אין פֿייער זאָל זי פֿאַרברענט ווערן.

10 און דער פֿהן וואָס איז דער גרעסטער פֿון זײַנע ברידער, וואָס אויף זיין קאָפּ איז אַרױפֿגעגאַסן געוואָרן דאָס אײַל פֿון זאַלבונג, און מע האָט דערפֿילט זיין האַנט אָנצוטאָן די קליידער, זאָל ניט לאָזן פֿאַרוואַקסן זיין קאָפּ, און ניט אײַנרײַסן זײַנע קליידער; 11 און צו קיין לײַב פֿון אַ מת זאָל ער ניט צוגיין; אַפֿילו אָן זיין פֿאַטער און אָן זיין מוטער זאָל ער זיך ניט פֿאַראומרייניקן. 12 און פֿון הייליקטום זאָל ער ניט אַרױסגיין, און ניט פֿאַרשוועכן דאָס הייליקטום פֿון זיין גאָט, וואָרום די קרוין פֿון דעם אײַל פֿון גאָטס זאַלבונג איז אויף אים: איך בין יהוה. 13 און אַ ווייב אין איר יונגפֿרוישאַפֿט זאָל ער

נעמען. **14** אַן אַלמנה, אָדער אַ גרושה, אָדער אַ פֿאַרשוועכטע, אַ זונה, די דאָזיקע זאָל ער ניט נעמען; נאָר בלויז אַ יונגפֿרוי פֿון זיין פֿאַלק זאָל ער נעמען פֿאַר אַ ווייב. **15** און ער זאָל ניט פֿאַרשוועכן זיין זאַמען צווישן זיין פֿאַלק, וואָרום איך יהוה הייליק אים.

16 און גאָט האָט גערעדט צו משהן, אַזוי צו זאָגן: **17** רעד צו אַהרנען, אַזוי צו זאָגן:

איטלעכער פֿון דיין זאַמען אויף זייערע דור-דורות, וואָס אין אים וועט זיין אַ מום, זאָל ניט גענענען מקריבֿ צו זיין די שפּייז פֿון זיין גאָט. **18** וואָרום איטלעכער מאַן וואָס אין אים איז דאָ אַ מום, טאָר ניט גענענען: אַ מאַן אַ בלינדער, אָדער אַ הינקעדיקער, אָדער מיט אַן איינגעפֿאַלענער נאָז, אָדער מיט איין גליד צו לאַנג, **19** אָדער אַ מאַן וואָס ביי אים וועט זיין צעבראָכן אַ פוס, אָדער צעבראָכן אַ האַנט, **20** אָדער אַ הויקער, אָדער אַ קאַרליק, אָדער מיט אַ בעלם אויף זיין אויג, אָדער מיט טרוקענע קרעץ, אָדער פּייכטע קרעץ, אָדער אַ געבריכטער. **21** איטלעכער מאַן פֿון דעם זאַמען פֿון אַהרן דעם כֹּהֵן, וואָס אין אים איז דאָ אַ מום, זאָל ניט גענענען מקריבֿ צו זיין די פֿייעראַפֿפֿער פֿון גאָט; אַ מום איז דאָ אין אים, טאָר ער ניט גענענען מקריבֿ צו זיין די שפּייז פֿון זיין גאָט. **22** די שפּייז פֿון זיין גאָט, פֿון הייליקסטן הייליקן אַזוי ווי פֿון הייליקן, מעג ער עסן. **23** אָבער צום פֿרוּכֶת טאָר ער ניט קומען, און צום מזבח טאָר ער ניט גענענען, ווייל אַ מום איז דאָ אין אים; און ער זאָל ניט פֿאַרשוועכן מיינע הייליקייטן, וואָרום איך יהוה הייליק זיי.

24 און משה האָט דאָס גערעדט צו אַהרנען, און צו זיינע זין, און צו אַלע קינדער פֿון ישראל.

כב **1** און גאָט האָט גערעדט צו משהן, אַזוי צו זאָגן: **2** רעד צו אַהרנען און צו זיינע זין, אַז זיי זאָלן זיך האַלטן אַפּגעשיידט פֿון די הייליקע זאַכן פֿון די קינדער פֿון ישראל, וואָס זיי הייליקן צו מיר, און זיי זאָלן ניט פֿאַרשוועכן מיין הייליקן נאָמען: איך בין יהוה. **3** זאָג צו זיי:

איטלעכער מאן פֿון אַל אייער זאַמען אויף אייערע דור-דורות וואָס וועט גענענען צו די הייליקע זאַכן, וואָס די קינדער פֿון ישראל וועלן הייליקן צו גאָט, מיט זיין אומריינקייט אויף אים, יענע זעל זאָל פֿאַרשניטן ווערן פֿון פֿאַר מיר: איך בין יהוה. **4** יעטוועדער מאן פֿון דעם זאַמען פֿון אַהרן וואָס איז אַ מצורע אָדער אַ פֿלוסיקער, טאָר פֿון די הייליקע זאַכן ניט עסן, ביז ער וועט ריין ווערן. און דער וואָס רירט זיך אָן אָן עמיצן וואָס איז אומריין פֿון אַ טויטן; אָדער אַ מאן וואָס פֿון אים וועט אַרויסגיין אַ פֿלוס פֿון זאַמען; **5** אָדער אַ מאן וואָס וועט זיך אָנרירן אָן וואָסער עס איז שרץ וואָס מע ווערט פֿון אים אומריין, אָדער אָן אַ מענטשן וואָס מע ווערט פֿון אים אומריין, וואָס נאָר זיין אומריינקייט איז – **6** דער מענטש וואָס וועט זיך אָנרירן אָן זיי, זאָל זיין אומריין ביזן אָוונט, און ער זאָל ניט עסן פֿון די הייליקע זאַכן, סײַדן ער האָט געבאָדן זיין לײב אין וואָסער. **7** און אַז די זון וועט אונטערגיין, זאָל ער זיין ריין, און דערנאָך מעג ער עסן פֿון די הייליקע זאַכן, וואָרום דאָס איז זיין ברויט. **8** געפּאַלנס און פֿאַרצוקטס זאָל ער ניט עסן, צו ווערן אומריין דערמיט: איך בין יהוה. **9** און זיי זאָלן היטן מיין היטונג, כדי זיי זאָלן ניט טראָגן וועגן דעם אַ זינד און שטאַרבן דורך דעם, אַז זיי וועלן עס פֿאַרשוועכן: איך יהוה הייליק זיי. **10** און קיין פֿרעמדער טאָר ניט עסן הייליקס; אַ ווינער בײַ אַ פֿהן, אָדער אַ געדונגענער, טאָר ניט עסן הייליקס. **11** און אַז אַ פֿהן וועט קויפֿן עמיצן אין איינקויף פֿאַר זיין געלט, מעג ער עסן דערפֿון; און די וואָס זיינען געבאָרן אין זיין הויז, זיי מעגן עסן פֿון זיין ברויט. **12** און די טאָכטער פֿון אַ פֿהן אַז זי וועט נעמען אַ מאן אַ פֿרעמדן, טאָר זי פֿון דער הייליקער אָפּשיידונג ניט עסן. **13** אָבער די טאָכטער פֿון אַ פֿהן, אַז זי וועט ווערן אַן אַלמנה, אָדער אַ גרושה, און קיין קינדער האָט זי ניט, און זי וועט זיך אומקערן צו איר פֿאַטערס הויז אַזוי ווי אין איר יוגנט, מעג זי עסן פֿון איר פֿאַטערס ברויט; אָבער קיין פֿרעמדער טאָר דערפֿון ניט עסן. **14** און אַז עמיצער וועט עסן הייליקס דורך אַ פֿאַרזע, זאָל ער צולייגן דערצו אַ פינפֿטל דערפֿון, און אַפּצאָלן דאָס הייליקע צום פֿהן. **15** און זיי זאָלן ניט פֿאַרשוועכן די הייליקע זאַכן פֿון די קינדער פֿון ישראל, וואָס זיי שייַדן אָפּ צו גאָט, **16** און זיי מאַכן טראָגן אַ זינד פֿון פֿאַרשולדיקונג, אַז זיי וועלן עסן זייערע הייליקע זאַכן; וואָרום איך יהוה הייליק זיי.

17 און גאָט האָט גערעדט צו משהן, אַזוי צו זאָגן: **18** רעד צו אַהרֹנען און צו זײַנע זין, און צו אַלע קינדער פֿון ישׂראל, און זאָלסט זאָגן צו זײ:

אַז עמיצער אַ מאַן פֿון דעם הויז פֿון ישׂראל, אָדער פֿון דעם פֿרעמדן אין ישׂראל, וועט ברענגען זײַן קרבן, פֿון אַלע זײערע נדרים, אָדער פֿון אַלע זײערע פֿרייוויליקע גאַבן, וואָס זײ וועלן ברענגען צו גאָט פֿאַר אַ בראַנדאָפֿער, **19** כּדי איר זאָלט באַוויליקט ווערן, מוז עס זײַן אַ זכּר אָן אַ פֿעלער, פֿון רינדער, פֿון שעפּסן, אָדער פֿון ציגן. **20** קײנס וואָס אין אים איז דאָ אַ מום זאָלט איר ניט ברענגען, וואָרום עס וועט אײך ניט זײַן צו באַוויליקונג. **21** און אַז אַ מאַן וועט ברענגען אַ פֿרידאָפֿער צו גאָט, לויט אַ קלאָר אַרויסגערעדטן נדר, אָדער פֿאַר אַ פֿרייוויליקער גאַב, פֿון רינדער, אָדער פֿון שאָף, מוז עס זײַן ניט געפֿעלערט, כּדי באַוויליקט צו ווערן; קײן מום זאָל אין אים ניט זײַן. **22** אַ בלינדס, אָדער אַ געשעדיקטס, אָדער אַ פֿאַרקריפּלטס, אָדער מיט אַ גוז, אָדער מיט טרוקענע קרעץ, אָדער פֿיכטע קרעץ – די דאָזיקע זאָלט איר ניט ברענגען צו גאָט, און ניט מאַכן פֿון זײ אַ פֿייעראָפֿער אויפֿן מזבח צו גאָט. **23** און אַן אַקס אָדער אַ לאַם מיט אײן גליד צו לאַנג אָדער צו קורץ, דאָס מעגסטו מאַכן אַ פֿרייוויליקע גאַב, אָבער פֿאַר אַ נדר וועט עס ניט באַוויליקט ווערן. **24** און אַזאָ וואָס זײַנע געשלעכטגלידער זײַנען צעדריקט, אָדער צעהאַקט, אָדער אָנגעריסן, אָדער אויסגעשניטן, זאָלט איר ניט ברענגען צו גאָט; און איר זאָלט אין אײער לאַנד ניט מאַכן אַזוי-וואָס. **25** אַפֿילו פֿון דער האַנט פֿון אַ פֿרעמדן זאָלט איר ניט ברענגען די שפּײַז פֿון אײער גאָט פֿון אַלע די דאָזיקע, וואָרום זײער פֿאַרדאַרבונג איז אין זײ, אַ מום איז אין זײ; זײ וועלן ניט באַוויליקט ווערן פֿון אײך.

26 און גאָט האָט גערעדט צו משהן, אַזוי צו זאָגן:

27 אַ רינד, אָדער אַ שעפּס, אָדער אַ ציג, אַז עס וועט געבאָרן ווערן, זאָל עס זיבן טעג זײַן אונטער זײַן מוטער, און פֿון אַכטן טאָג אָן און ווייטער וועט עס באַוויליקט ווערן פֿאַר אַ קרבן, אַ פֿייעראָפֿער צו גאָט. **28** און אַ רינד צי אַ שאָף, זאָלט איר עס ניט שעכטן אין אײן טאָג מיט זײַן קינד. **29** און אַז איר וועט שלאַכטן אַ דאַנקאָפֿער צו גאָט, זאָלט איר עס שלאַכטן אַז איר זאָלט באַוויליקט ווערן. **30** אין דעם אײגענעם טאָג זאָל עס געגעסן ווערן; איר זאָלט ניט

איבערלאָזן דערפֿון ביז אין דער פֿרי: איך בין יהוה. **31** און איר זאָלט היטן מײַנע געבאָט און זיי טאָן: איך בין יהוה. **32** און איר זאָלט ניט פֿאַרשוועכן מײַן הייליקן נאָמען, פֿדי איך זאָל זײַן געהייליקט צווישן די קינדער פֿון ישׂראל: איך בין יהוה וואָס הייליקט אײַך; **33** דער וואָס האָט אײַך אַרויסגעצויגן פֿון לאַנד מצרים, אײַך צו זײַן צום גאָט: איך בין יהוה.

כג **1** און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישׂראל, און זאָלסט זאָגן צו זיי:

די יום-טובֿים פֿון גאָט וואָס איר זאָלט זיי אויסרופֿן פֿאַר הייליקע צונויפֿרופֿונגען – דאָס זײַנען יום-טובֿים: **3** זעקס טעג זאָל געטאָן ווערן אַרבעט, אָבער אויפֿן זיבעטן טאָג איז אַ שבת פֿון רוונג, אַ הייליקע צונויפֿרופֿונג; קײן אַרבעט זאָלט איר ניט טאָן; דאָס איז שבת צו גאָט אין אַלע אײַערע ווינערטער.

4 דאָס זײַנען די יום-טובֿים פֿון גאָט, די הייליקע צונויפֿרופֿונגען, וואָס איר זאָלט זיי אויסרופֿן אין זײַער געשטעלטער צײַט. **5** אין ערשטן חודש, אין פֿערצנטן טאָג פֿון חודש, אַקעגן אָוונט, איז דער קרבֿן-פֿסח צו גאָט. **6** און אויפֿן פֿופֿצנטן טאָג פֿון דעם דאָזיקן חודש, איז דער יום-טובֿ פֿון מצות צו גאָט; זיבן טעג זאָלט איר עסן מצות. **7** אין ערשטן טאָג זאָל אַ הייליקע צונויפֿרופֿונג זײַן בײַ אײַך; קײן דינסטאַרבעט זאָלט איר ניט טאָן. **8** און איר זאָלט ברענגען אַ פֿײַעראַפֿער צו גאָט זיבן טעג; אויפֿן זיבעטן טאָג איז אַ הייליקע צונויפֿרופֿונג; קײן דינסטאַרבעט זאָלט איר ניט טאָן.

9 און גאָט האָט גערעדט צו משהן, אַזוי צו זאָגן: **10** רעד צו די קינדער פֿון ישׂראל, און זאָלסט זאָגן צו זיי:

אַז איר וועט קומען אין דעם לאַנד וואָס איך גיב אײַך, און איר וועט שניידן איר שניט, זאָלט איר ברענגען אַ גאַרב פֿון אײַער ערשטן שניט צום פֿהן. **11** און ער זאָל אויפֿהייבן די גאַרב פֿאַר גאָט, פֿדי איר זאָלט באַוויליקט ווערן; אויף מאָרגן נאָך דעם רוטאַג זאָל זי דער פֿהן אויפֿהייבן. **12** און איר זאָלט מאַכן, אין דעם טאָג וואָס איר הייבט אויף די גאַרב, אַ שעפֿס אָן אַ פֿעלער, אַ יאָריקן, פֿאַר אַ

בראנדאָפּפֿער צו גאָט; **13** און אַ שפּײַזאָפּפֿער דערצו, צוויי צענטל זעמלמעל פֿאַרמישט מיט אייל, אַ פֿײַער־אָפּפֿער צו גאָט פֿאַר אַ געשמאַקן ריח; און אַ גיסאָפּפֿער דערצו, וויין אַ פֿערטל היין. **14** און ברויט, און געברענטע קערנער, און פֿריש זאַנגען, זאָלט איר ניט עסן ביז דעם דאָזיקן אייגענעם טאָג, ביז איר ברענגט דעם קרבן פֿון אייער גאָט; אַן אייביק געזעץ אויף אייערע דור-דורות אין אַלע אייערע ווינערטער.

15 און איר זאָלט אייך ציילן פֿון אויף מאָרגן נאָך דעם רוטאָג, פֿון דעם טאָג וואָס איר ברענגט די גאָרב פֿון אויפֿהייבונג; זיבן גאַנצע וואָכן זאָלן עס זײַן; **16** ביז אויף מאָרגן נאָך דער זיבעטער וואָך זאָלט איר אָפּציילן פֿופֿציק טעג, און ברענגען אַ שפּײַזאָפּפֿער פֿון דער נייער תבואה צו גאָט. **17** איר זאָלט ברענגען פֿון אייערע ווינערטער צוויי ברויטן פֿאַר אַן אויפֿהייבונג; פֿון צוויי צענטל זעמלמעל זאָלן זיי זײַן, געזייערט זאָלן זיי געבאַקט ווערן, אַן ערשטגאַב צו גאָט. **18** און איר זאָלט ברענגען מיטן ברויט זיבן שעפסן יאָריקע אָן אַ פֿעלער, און איין יונגן אָקס, און צוויי ווידערס; זיי זאָלן זײַן אַ בראַנדאָפּפֿער צו גאָט, מיט זייערע שפּײַזאָפּפֿער און זייערע גיסאָפּפֿער – אַ פֿײַער־אָפּפֿער פֿאַר אַ געשמאַקן ריח צו גאָט. **19** און איר זאָלט מאַכן איין ציגנבאַק פֿאַר אַ זינדאָפּפֿער, און צוויי שעפסן יאָריקע פֿאַר אַ פֿרידאָפּפֿער. **20** און דער כּהן זאָל זיי אויפֿהייבן מיט דעם ברויט פֿון דעם ערשטצײַטיקן, אַן אויפֿהייבונג פֿאַר גאָט, מיט די צוויי שעפסן; הייליק זאָלן זיי זײַן צו גאָט, פֿאַרן כּהן. **21** און איר זאָלט מאַכן אַן אויסרופונג אין דעם דאָזיקן אייגענעם טאָג; אַ הייליקע צונויפֿרופונג זאָל זײַן בײַ אייך; קיין דינסטאַרבעט זאָלט איר ניט טאָן. אַן אייביק געזעץ אין אַלע אייערע ווינערטער אויף אייערע דור-דורות.

22 און אַז איר שניידט דעם שניט פֿון אייער לאַנד, זאָלסטו ניט דערענדיקן דעם עק פֿון דײַן פֿעלד בײַ דײַן שניידן, און דעם נאָכקלייב פֿון דײַן שניט זאָלסטו ניט נאָכקלייבן; פֿאַרן אָרימאָן און פֿאַרן פֿרעמדן זאָלסטו זיי איבערלאָזן: איך בין יהוה אייער גאָט.

23 און גאָט האָט גערעדט צו משהן, אַזוי צו זאָגן: **24** רעד צו די קינדער פֿון ישראל, אַזוי צו זאָגן:

אין זיבעטן חודש, אין ערשטן טאָג פֿון חודש, זאָל זײַן בײַ אײַך אַ רואונג, אַ דערמאָנונג דורך שאַלונג, אַ הייליקע צונויפֿרופֿונג. **25** קײַן דינסטאַרבײַט זאָלט איר נײַט טאָן, און איר זאָלט ברענגען אַ פֿײַעראַפֿפֿער צו גאָט.

26 און גאָט האָט גערעדט צו משהן, אַזוי צו זאָגן:

27 אָבער אין צענטן טאָג פֿון דעם דאָזיקן זיבעטן חודש איז דער טאָג פֿון פֿאַרגעבונג; אַ הייליקע צונויפֿרופֿונג זאָל זײַן בײַ אײַך, און איר זאָלט פֿײַניקן אײַער זעל, און ברענגען אַ פֿײַעראַפֿפֿער צו גאָט. **28** און קײַן אַרבעט זאָלט איר נײַט טאָן אין דעם דאָזיקן אײַגענעם טאָג, ווײַל אַ טאָג פֿון פֿאַרגעבונג איז דאָס, מַכֶּפֶר צו זײַן אויף אײַך פֿאַר יהוה אײַער גאָט. **29** וואָרום יעטוועדער זעל וואָס וועט זיך נײַט פֿײַניקן אין דעם דאָזיקן אײַגענעם טאָג, זאָל פֿאַרשניטן ווערן פֿון איר פֿאַלק. **30** און יעטוועדער מענטש וואָס וועט טאָן עפֿעס אַן אַרבעט אין דעם דאָזיקן אײַגענעם טאָג, יענע זעל וועל אײַך אונטערברענגען פֿון צווישן איר פֿאַלק. **31** קײַן אַרבעט זאָלט איר נײַט טאָן; אַן אײַביק געזעץ אויף אײַערע דוּר-דוּרות אין אַלע אײַערע ווײַנערטער. **32** אַ שבת פֿון רואונג איז עס פֿאַר אײַך; און איר זאָלט פֿײַניקן אײַער זעל; אין נײַנטן טאָג פֿון חודש אין אָוונט, פֿון אָוונט ביז אָוונט, זאָלט איר האַלטן אײַער שבת.

33 און גאָט האָט גערעדט צו משהן, אַזוי צו זאָגן: **34** רעד צו די קינדער פֿון ישׂראל, אַזוי צו זאָגן:

אין פֿופֿצנטן טאָג פֿון דעם דאָזיקן זיבעטן חודש איז דער יום-טובֿ פֿון סוכות זיבן טעג צו גאָט. **35** אין ערשטן טאָג איז אַ הייליקע צונויפֿרופֿונג; קײַן דינסטאַרבײַט זאָלט איר נײַט טאָן. **36** זיבן טעג זאָלט איר ברענגען אַ פֿײַעראַפֿפֿער צו גאָט; אויפֿן אַכטן טאָג זאָל אַ הייליקע צונויפֿרופֿונג זײַן בײַ אײַך, און איר זאָלט ברענגען אַ פֿײַעראַפֿפֿער צו גאָט; אַ הייליקע אײַנזאַמלונג איז דאָס; קײַן דינסטאַרבײַט זאָלט איר נײַט טאָן.

37 דאָס זײַנען די יום-טובֿים פֿון גאָט, וואָס איר זאָלט זײַ אויסרופֿן פֿאַר הייליקע צונויפֿרופֿונגען, צו ברענגען אַ פֿײַעראַפֿפֿער צו גאָט, אַ בראַנדאַפֿפֿער, און אַ שפּײַזאַפֿפֿער, אַ שלאַכטאַפֿפֿער, און גיסאַפֿפֿער; וואָס פֿאַר אײַטלעכן טאָג, אין זײַן טאָג. **38** אַחוץ די שבתים פֿון גאָט,

און אַחוץ אייערע גאַבן, און אַחוץ אַלע אייערע נדרים, און אַחוץ אַלע אייערע פֿרײווייליקע קרבנות, וואָס איר וועט געבן צו גאָט.

39 אָבער אין דעם פֿופֿצנטן טאָג פֿון זיבעטן חודש, ווען איר זאָמלט איין דעם איינטראָג פֿון לאַנד, זאָלט איר פֿייערן דעם פֿייערטאָג פֿון גאָט זיבן טעג; אין ערשטן טאָג זאָל זײַן אַ רואונג, און אויפֿן אַכטן טאָג אַ רואונג. **40** און איר זאָלט אייך נעמען אין ערשטן טאָג פֿרוכט פֿון אַ שיינעם בוים, טייטלבלעטער, און צווייגן פֿון אַ געדיכטן בוים, און ווערבעס פֿון טײך, און איר זאָלט זיך פֿרייען פֿאַר יהוה אייער גאָט זיבן טעג. **41** און איר זאָלט עס פֿייערן אַ פֿייערטאָג צו גאָט זיבן טעג אין יאָר; אַן אייביק געזעץ אויף אייערע דור-דורות; אין זיבעטן חודש זאָלט איר עס פֿייערן. **42** אין סוכות זאָלט איר זיצן זיבן טעג; אַלע איינגעבאָרענע אין ישראל זאָלן זיצן אין סוכות. **43** כדי אייערע דור-דורות זאָלן וויסן, אַז אין בײדלעך האָב איך געמאַכט זיצן די קינדער פֿון ישראל, ווען איך האָב זיי אַרויסגעווציגן פֿון לאַנד מצרים: איך בין יהוה אייער גאָט.

44 און משה האָט אָנגעזאָגט די קינדער פֿון ישראל די יום-טובים פֿון גאָט.

כד 1 און גאָט האָט גערעדט צו משהן, אַזוי צו זאָגן: **2** באַפֿעל די קינדער פֿון ישראל, זיי זאָלן דיר ברענגען ריינע געשלאָגענע בויםל פֿאַר דער לײכטונג, אויף אָנצוצינדן אַ ליכט תמיד. **3** דרויסן פֿון דעם פֿרוכט פֿון געזעץ אין אוהל-מועד זאָל עס אַהרן צוריקטן אויף פֿון אָוונט ביז אין דער פֿרי פֿאַר גאָט תמיד; אַן אייביק געזעץ אויף אייערע דור-דורות. **4** אין דער רײנער מנורה זאָל ער צוריקטן די רערלעך פֿאַר גאָט תמיד.

5 און זאָלסט נעמען זעמלמעל, און אויסבאַקן דערפֿון צוועלף חלות; פֿון צוויי צענטל זאָל זײַן יעטוועדער קהלה. **6** און זאָלסט זיי לייגן אין צוויי רײען, זעקס אין אַ רײ, אויפֿן רײנעם טיש פֿאַר גאָט. **7** און זאָלסט אַרויפֿטאָן אויף איטלעכער רײ לויטערן וויירויך, כדי עס זאָל זײַן צו דעם ברויט פֿאַר אַ דערמאָנונג, אַ פֿייעראָפֿפֿער צו גאָט. **8** שבת אין שבת זאָל ער עס אויסלייגן פֿאַר גאָט תמיד; פֿון די קינדער פֿון ישראל אַן אייביקער בונד. **9** און עס זאָל געהערן צו אַהרֿנען און

צו זיינע קינדער, און זיי זאלן עס עסן אין אַ הייליקן אָרט, וואָרום אַ הייליקסטע הייליקייט איז דאָס, וואָס געהערט צו אים פֿון די פֿייעראָפֿפֿער פֿון גאָט; אַן אייביק רעכט.

10 און דער זון פֿון אַ פֿרוי פֿון ישראל, וואָס איז געווען דער זון פֿון אַ מאַן אַ מצרי, איז אַרויסגעגאַנגען צווישן די קינדער פֿון ישראל; און דער זון פֿון דער פֿרוי פֿון ישראל און אַ מאַן פֿון ישראל האָבן זיך געקריגט אין לאַגער. **11** און דער זון פֿון דער פֿרוי פֿון ישראל האָט געלעסטערט דעם נאָמען, און געשאַלטן, און מע האָט אים געבראַכט צו משה. און דער נאָמען פֿון זיין מוטער איז געווען שלומית, די טאָכטער פֿון דברין, פֿון שבט דן. **12** און מע האָט אים אַרײַנגעזעצט אין וואַך, ביז מע וועט זיי באַשיידן לויט דעם מויל פֿון גאָט.

13 האָט גאָט גערעדט צו משה, אַזוי צו זאָגן: **14** פיר אַרויס דעם וואָס האָט געשאַלטן, אויסן לאַגער, און אַלע וואָס האָבן געהערט זאלן אַנלענען זייערע הענט אויף זיין קאָפּ, און די גאַנצע עדה זאל אים פֿאַרשטיינען. **15** און צו די קינדער פֿון ישראל זאַלסטו רעדן, אַזוי צו זאָגן: יעטוועדער מאַן וואָס וועט שילטן זיין גאָט, זאל טראָגן זיין זינד. **16** און דער וואָס לעסטערט דעם נאָמען פֿון יהוה, זאל טייטן געטייט ווערן; פֿאַרשטיינען זאל אים פֿאַרשטיינען די גאַנצע עדה; ווי דער פֿרעמדער אַזוי דער אײַנגעבאַרענער, אַז ער לעסטערט דעם נאָמען, זאל ער געטייט ווערן.

17 און אַז אַ מאַן וועט דערשלאָגן עמיצן אַ מענטשן צום טויט, זאל ער טייטן געטייט ווערן. **18** און דער וואָס דערשלאָגט אַ בהמה צום טויט, זאל זי אַפּצאָלן; אַ לעבן פֿאַר אַ לעבן. **19** און אַז אַ מאַן וועט מאַכן זיין חבר אַ מום, זאל געטאָן ווערן צו אים אַזוי ווי ער האָט געטאָן: **20** אַ בראַך פֿאַר אַ בראַך, אַן אויג פֿאַר אַן אויג, אַ צאָן פֿאַר אַ צאָן; אַזוי ווי דער מום וואָס ער וועט מאַכן דעם מענטשן, אַזוי זאל געמאַכט ווערן צו אים. **21** יא, דער וואָס דערשלאָגט אַ בהמה מוז זי אַפּצאָלן; און דער וואָס דערשלאָגט אַ מענטשן מוז געטייט ווערן. **22** אײַן געזעץ זאל זיין בײַ אײַך, ווי דער פֿרעמדער אַזוי זאל זיין דער אײַנגעבאַרענער, וואָרום איך בין יהוה אײַער גאָט.

23 און משה האָט גערעדט צו די קינדער פֿון ישראל, און זיי האָבן אַרויסגעפירט דעם וואָס האָט געשאַלטן אויסן לאַגער, און האָבן

אים פֿאַרוואַרפֿן מיט שטיינער; און די קינדער פֿון ישראל האָבן געטאָן אַזוי ווי גאָט האָט באַפֿוילן משהן.

בהר

כה 1 און גאָט האָט גערעדט צו משהן אויפֿן באַרג סיני, אַזוי צו זאָגן: 2 רעד צו די קינדער פֿון ישראל, און זאָלסט זאָגן צו זיי:

אַז איר וועט קומען אין דעם לאַנד וואָס איך גיב אייך, זאָל דאָס לאַנד האַלטן אַ שבת צו גאָט. 3 זעקס יאָר זאָלסטו פֿאַרזייען דיין פֿעלד, און זעקס יאָר זאָלסטו אַרומשניידן דיין וויינגאַרטן, און איינזאַמלען דעם איינטראַג דערפֿון. 4 אָבער אויפֿן זיבעטן יאָר זאָל זיין אַ שבת פֿון רואונג פֿאַרן לאַנד, אַ שבת צו גאָט; דיין פֿעלד זאָלסטו ניט פֿאַרזייען, און דיין וויינגאַרטן זאָלסטו ניט אַרומשניידן. 5 דעם נאַכוויקס פֿון דיין שניט זאָלסטו ניט שניידן, און די טרויבן פֿון דייע ניט באַשניטענע וויינשטאַקן זאָלסטו ניט האַרבסטן; אַ יאָר פֿון רואונג זאָל עס זיין פֿאַרן לאַנד. 6 און די שבת-פֿרוכט פֿון לאַנד זאָל זיין פֿאַר אייך צום עסן: פֿאַר דיר, און פֿאַר דיין קנעכט, און פֿאַר דיין דינסט, און פֿאַר דיין געדונגענעם, און פֿאַר דיין איינגעוואַנדערטן, וואָס האַלט זיך אויף ביי דיר; 7 און פֿאַר דיין בהמה, און פֿאַר דער חיה וואָס אין דיין לאַנד, זאָל זיין איר גאַנצער איינטראַג צום עסן.

8 און זאָלסט דיר אָפּציילן זיבן שבתים יאָרן, זיבן מאָל זיבן יאָר; און די טעג פֿון די זיבן שבתים יאָרן וועלן דיר זיין ניין און פֿערציק יאָר. 9 דענצמאָל זאָלסטו אַרויסלאָזן אַ שאַלונג פֿון שוֹפֿר; אין זיבעטן חודש, אין צענטן טאָג פֿון חודש, אום יום-כּפּוֹר, זאָלט איר אַרויסלאָזן אַ שוֹפֿר אין אייער גאַנצן לאַנד. 10 און איר זאָלט הייליקן דאָס פֿופֿציקסטע יאָר, און אויסרוֹפֿן אַ פֿריילאַזונג אין לאַנד פֿאַר אַלע אירע באַווינער; יובל זאָל עס אייך זיין; און איר זאָלט אייך אומקערן איטלעכער צו זיין אייגנטום, און איטלעכער צו זיין משפּחה זאָלט איר אייך אומקערן. 11 יובל זאָל דאָס פֿופֿציקסטע יאָר אייך זיין; איר זאָלט ניט זייען, און ניט שניידן זיינע נאַכוויקסן, און ניט האַרבסטן זיינע ניט באַשניטענע וויינשטאַקן. 12 וואָרום יובל איז דאָס; הייליק זאָל עס אייך זיין; פֿון פֿעלד אַראָפּ זאָלט איר

עסן זיין תבואה. **13** אין דעם דאָזיקן יאָר פֿון יובל זאָלט איר אייך אומקערן איטלעכער צו זיין אייגנטום. **14** און אַז איר וועט פֿאַרקויפֿן אַ פֿאַרקויפֿונג צו דיין חבר, אָדער קויפֿן פֿון דער האַנט פֿון דיין חבר, זאָלט איר ניט נאָרן איינער דעם אַנדערן. **15** לויט דער צאָל פֿון די יאָרן נאָכן יובל זאָלסטו קויפֿן פֿון דיין חבר; לויט דער צאָל פֿון תבואה-יאָרן זאָל ער דיר פֿאַרקויפֿן. **16** לויט דער מערקייט פֿון די יאָרן זאָלסטו מערן דעם מקח דערפֿון, און לויט דער מינערקייט פֿון די יאָרן זאָלסטו מינערן דעם מקח דערפֿון; וואָרום די צאָל פֿון תבואות פֿאַרקויפֿט ער דיר. **17** און איר זאָלט ניט נאָרן איינער דעם אַנדערן, און זאָלסט מורא האָבן פֿאַר דיין גאָט, וואָרום איך בין יהוה איינער גאָט. **18** און איר זאָלט טאָן מינע חוקים, און היטן מינע געזעצן, און זיי טאָן, פֿדי איר זאָלט זיצן אויף איינער לאַנד אין זיכערקייט. **19** און דאָס לאַנד וועט געבן איר פֿרוכט, און איר וועט עסן צו זאָט, און וועט זיצן אין זיכערקייט דערויף. **20** און אַז איר וועט זאָגן: וואָס וועלן מיר עסן אין זיבעטן יאָר? מיר וועלן דאָך ניט זייען, און ניט איינזאַמלען אונדזער תבואה? **21** וועל איך באַפֿעלן מיין ברכה אויף אייך אין דעם זעקסטן יאָר, און עס וועט ברענגען תבואה פֿאַר דריי יאָר. **22** און אַז איר וועט זייען אויפֿן אַכטן יאָר, וועט איר עסן פֿון דער תבואה, דאָס אַלטע; ביזן ניינטן יאָר, ביז עס קומט זיין תבואה, וועט איר עסן דאָס אַלטע. **23** און די ערד זאָל ניט פֿאַרקויפֿט ווערן אויף אייביק, וואָרום צו מיר געהערט די ערד; וואָרום פֿרעמדע און איינגעוואַנדערטע זייט איר ביי מיר. **24** און אין דעם גאַנצן לאַנד פֿון איינער אייגנטום זאָלט איר געבן דער ערד אַן אויסלייזונג.

25 אַז דיין ברודער וועט אָרים ווערן, און וועט פֿאַרקויפֿן פֿון זיין אייגנטום, זאָל קומען זיין קרוב וואָס איז דער נענטסטער צו אים, און אויסלייזן דעם פֿאַרקויף פֿון זיין ברודער. **26** און אַז אַ מאַן וועט ניט האָבן קיין אויסלייזער, אָבער זיין האַנט וועט ווערן פֿאַרמעגלעך, און ער וועט צונויפקריגן גענוג עס אויסצולייזן, **27** זאָל ער באַרעכענען די יאָרן פֿון זיין פֿאַרקויפֿונג, און צוריקצאָלן דעם רעשט צו דעם מאַן וואָס ער האָט צו אים פֿאַרקויפֿט; און ער זאָל זיך אומקערן צו זיין אייגנטום. **28** אויב אָבער זיין האַנט קען ניט צונויפקריגן גענוג אים צוריקצוצאָלן, זאָל זיין פֿאַרקויף בלייבן אין דער האַנט פֿון דעם וואָס האָט עס געקויפֿט, ביז דעם יאָר פֿון יובל,

און אום יובל זאל עס אַרויסגיין; און ער זאל זיך אומקערן צו זיין אייגנטום.

29 און אַז אַ מאַן וועט פֿאַרקויפֿן אַ ווינהויז אין אַ שטאָט מיט אַ מויער, זאל זיין אויסלייזרעכט זיין ביז עס ענדיקט זיך דאָס יאָר פֿון זיין פֿאַרקויפֿונג; אַ יאָר זאל זיין זיין אויסלייזרעכט. **30** אויב אָבער עס וועט ניט אויסגעלייזט ווערן ביז עס ווערט פול דערויף אַ גאַנץ יאָר, זאל דאָס הויז וואָס אין דער שטאָט וואָס האָט אַ מויער, בלייבן אויף אייביק ביי דעם וואָס האָט עס געקויפֿט, אויף זיינע דור-דורות; עס זאל ניט אַרויסגיין אום יובל. **31** אָבער די הייזער פֿון די דערפֿער, וואָס האָבן ניט קיין מויער רונד אַרום, זאלן צוגערעכנט ווערן צום פֿעלד פֿון לאַנד; זיי זאלן האָבן אַן אויסלייזונג, און אום יובל זאלן זיי אַרויסגיין. **32** און די שטעט פֿון די לויים, די הייזער פֿון די שטעט פֿון זייער אייגנטום – די לויים האָבן אַן אייביק אויסלייזרעכט. **33** און אַז מע וועט קויפֿן פֿון די לויים, זאל דאָס פֿאַרקויפֿטע הויז אין דער שטאָט פֿון זיין אייגנטום אַרויסגיין אום יובל, וואָרום די הייזער פֿון די שטעט פֿון די לויים דאָס איז זייער אייגנטום צווישן די קינדער פֿון ישראל. **34** אָבער דאָס פֿעלד פֿון דעם פֿרייען פּלאַץ אַרום זייערע שטעט קען ניט פֿאַרקויפֿט ווערן, וואָרום אַן אייביק אייגנטום איז דאָס זיי.

35 און אַז דיין ברודער וועט אַרים ווערן, און זיין האַנט וועט זיין געפֿאַלן ביי דיר, זאָלסטו אים אויפֿהאַלטן ווי אַ פֿרעמדן און איינגעוואַנדערטן, אַז ער זאל קענען לעבן ביי דיר. **36** זאָלסט ניט נעמען פֿון אים צינזן אָדער מערונג, און זאָלסט מורא האָבן פֿאַר דיין גאָט; פֿדי דיין ברודער זאל קענען לעבן ביי דיר. **37** זאָלסט אים ניט געבן דיין געלט אויף צינזן, און דיין עסנוואַרג זאָלסטו ניט געבן אויף מערונג. **38** איך בין יהוה אייער גאָט וואָס האָב אייך אַרויסגעצויגן פֿון לאַנד מצרים, אייך צו געבן דאָס לאַנד פֿנען, אייך צו זיין צום גאָט.

39 און אַז דיין ברודער וועט אַרים ווערן ביי דיר, און וועט זיך פֿאַרקויפֿן צו דיר, זאָלסטו ניט אַרבעטן מיט אים אַזוי ווי מע אַרבעט מיט אַ קנעכט. **40** ווי אַ געדונגענער, ווי אַן איינגעוואַנדערטער, זאל ער זיין ביי דיר; ביז דעם יאָר פֿון יובל זאל ער דינען ביי דיר. **41** דענצמאָל זאל ער אַרויסגיין פֿון דיר, ער און זיינע קינדער מיט אים,

און ער זאל זיך אומקערן צו זיין משפחה, און צו דעם אייגנטום פֿון זיינע עלטערן זאל ער זיך אומקערן. **42** וואָרום מײנע קנעכט זײנען זיי, וואָס איך האָב זיי אַרויסגעצויגן פֿון לאַנד מצרים; זיי טאָרן ניט פֿאַרקויפֿט ווערן ווי מע פֿאַרקויפֿט אַ קנעכט. **43** זאַלסט ניט געוועלטיקן איבער אים מיט האַרטיקייט, און זאַלסט מורא האָבן פֿאַר דײַן גאָט. **44** און דײַן קנעכט און דײַן דינסט, וואָס וועלן זײַן בײַ דיר – פֿון די פֿעלקער וואָס אַרום אײך, פֿון זיי זאַלט איר קויפֿן אַ קנעכט אָדער אַ דינסט. **45** און אויך פֿון די קינדער פֿון די אײנגעוואַנדערטע וואָס האַלטן זיך אויף בײַ אײך, פֿון זיי קענט איר קויפֿן, און פֿון זייערע משפחות וואָס בײַ אײך, וואָס זיי האָבן געבאָרן אין אײער לאַנד; און זיי קענען אײך ווערן צום אײגנטום. **46** און איר קענט זיי לאָזן בירושה צו אײערע קינדער נאָך אײך, צו אַרבעטן פֿאַר אַן אײגנטום; אויף אײביק קענט איר אַרבעטן מיט זיי; אָבער איבער אײערע ברידער, די קינדער פֿון ישׂראל, אײנער איבערן אַנדערן, זאַלט איר ניט געוועלטיקן מיט האַרטיקייט.

47 און אַז די האַנט פֿון דעם פֿרעמדן אָדער דעם אײנגעוואַנדערטן בײַ דיר וועט ווערן פֿאַרמעגלעך, און דײַן ברודער וועט אַרײַם ווערן לעבן אים, און וועט זיך פֿאַרקויפֿן צו דעם אײנגעוואַנדערטן פֿרעמדן בײַ דיר, אָדער צו אַן אַפּשטאַם פֿון אַ פֿרעמדנס משפחה, **48** קען ער, נאָכדעם ווי ער האָט זיך פֿאַרקויפֿט, האָבן אַן אויסלייזונג; אײנער פֿון זײנע ברידער קען אים אויסלייזן; **49** אָדער זײַן פֿעטער, אָדער זײַן פֿעטערס זון קען אים אויסלייזן, אָדער עמיצער אַ לײב-קרוב פֿון זײַן משפחה קען אים אויסלייזן; אָדער, אויב זײַן האַנט ווערט פֿאַרמעגלעך, קען ער זיך אַליין אויסלייזן. **50** און ער זאל זיך אויסרעכענען מיט זײַן קויפֿער, פֿון דעם יאָר וואָס ער האָט זיך פֿאַרקויפֿט צו אים ביז דעם יאָר פֿון יובל, און דאָס געלט פֿון זײַן פֿאַרקויפונג זאל אויסגעוואָרפֿן ווערן לויט דער צאָל פֿון יאָרן; אַזוי ווי די טעג פֿון אַ געדונגענעם זאל זײַן וואָס ער איז אָפּגעווען בײַ אים. **51** סײַ עס זײנען נאָך דאָ פֿיל יאָרן, זאל ער לויט זיי צוריקצאָלן פֿון זײַן קויפגעלט פֿאַר זײַן אויסלייזונג, **52** און סײַ עס זײנען געבליבן ווינציק יאָרן ביז דעם יאָר פֿון יובל, זאל ער זיך מיט אים אויסרעכענען; ווי נאָך זײנע יאָרן זאל ער צוריקצאָלן פֿאַר זײַן אויסלייזונג. **53** אַזוי ווי אַ געדונגענער פֿון יאָר צו יאָר זאל ער זײַן בײַ אים; ער זאל ניט געוועלטיקן איבער אים מיט האַרטיקייט פֿאַר דײַנע אויגן. **54** און אויב ער וועט ניט אויסגעלייזט ווערן אויף די

דאָזיקע אופנים, זאל ער אַרויסגיין אין יאָר פֿון יובל, ער און זיינע קינדער מיט אים. **55** וואָרום צו מיר זיינען די קינדער פֿון ישראל קנעכט; מיינע קנעכט זיינען זיי, וואָס איך האָב זיי אַרויסגעצויגן פֿון לאַנד מצרים: איך בין יהוה אייער גאָט.

כו 1 איר זאלט אייך ניט מאַכן אָפגעטער, און אַ געשניצטן געץ און אַ זיילשטיין זאלט איר אייך ניט אויפשטעלן, און אַ שטיינבילד זאלט איר ניט שטעלן אין אייער לאַנד, זיך צו בוקן פֿאַר אים, וואָרום איך בין יהוה אייער גאָט.

2 מיינע שבתים זאלט איר היטן, און פֿאַר מיין הייליקטום זאלט איר האָבן אָפשיי: איך בין יהוה.

בחקותי

3 אויב איר וועט גיין אין מיינע חוקים, און היטן מיינע געבאָט, און זיי טאָן, **4** וועל איך געבן אייערע רעגנס אין זייער צייט, און די ערד וועט געבן איר תבואה, און דער בוים פֿון פֿעלד וועט געבן זיין פֿרוכט. **5** און דרעשן וועט גרייכן ביי אייך ביז האַרבסטן, און האַרבסטן וועט גרייכן ביז זריעה-צייט; און איר וועט עסן אייער ברויט צו זאָט, און זיצן אין זיכערקייט אין אייער לאַנד. **6** און איך וועל געבן שלום אין לאַנד, און איר וועט זיך לייגן, און קיינער וועט ניט שרעקן; און איך וועל אויסראָטן אַ בייזע חיה פֿון לאַנד, און אַ שווערד וועט ניט דורכגיין אין אייער לאַנד. **7** און איר וועט נאָכיאָגן אייערע פיינט, און זיי וועלן פֿאַלן פֿאַר אייך דורכן שווערד. **8** און פינף פֿון אייך וועלן נאָכיאָגן הונדערט, און הונדערט פֿון אייך וועלן נאָכיאָגן צען טויזנט, און אייערע פיינט וועלן פֿאַלן פֿאַר אייך דורכן שווערד. **9** און איך וועל זיך קערן צו אייך, און וועל אייך פֿרוכפערן און אייך מערן, און איך וועל אויפשטעלן מיין בונד מיט אייך. **10** און איר וועט עסן אַלטע, גאָר אַלטע תבואה, און איר וועט אַרויסראַמען די אַלטע פֿון וועגן דער נייער. **11** און איך וועל מאַכן מיין רואונג צווישן אייך, און מיין זעל וועט אייך ניט פֿאַראַמווערדיקן. **12** און איך וועל אומגיין צווישן אייך, און וועל אייך זיין צום גאָט, און איר וועט מיר זיין צום פֿאַלק. **13** איך בין יהוה אייער גאָט, וואָס האָב

אייך אַרויסגעצויגן פֿון לאַנד מצרים פֿון צו זיין קנעכט צו זיי, און איך האָב צעבראַכן די שטאַנגען פֿון אייער יאָך, און האָב אייך געפירט מיט אַן אויפֿגעהויבענעם קאַפּ.

14 אויב אָבער איר וועט ניט צוהערן צו מיר, און וועט ניט טאָן אַלע די דאָזיקע געבאָט, **15** און אויב מיינע חוקים וועט איר פֿאַראַכטן, און אויב מיינע געזעצן וועט פֿאַראומווערדיקן אייער זעל, ניט צו טאָן אַלע מיינע געבאָט, פֿדי איר זאָלט פֿאַרשטערן מייין בונד, **16** וועל איך אויך טאָן דאָס דאָזיקע צו אייך: איך וועל אָנזעצן אויף אייך אַ בהלה – די דער, און קדחת, וואָס מאַכן אויסגיין די אויגן און פֿאַרשמאַכטן די זעל. און איר וועט זייען אייער זאַמען אומנישט, וואָרום אייערע פיינט וועלן עס אויפֿעסן. **17** און איך וועל קערן מייין פנים אַקעגן אייך, און איר וועט געשלאָגן ווערן פֿאַר אייערע פיינט, און אייערע שונאים וועלן געוועלטיקן איבער אייך; און איר וועט לויפֿן ווען קיינער יאָגט אייך ניט.

18 און אויב איר וועט ביי אַלעם דעם ניט צוהערן צו מיר, וועל איך אייך זיבן מאָל מער שטראָפֿן פֿאַר אייערע זינד. **19** און איך וועל צעברעכן אייער שטאַלצע מאַכט, און וועל מאַכן אייער הימל אַזוי ווי אייזן, און אייער ערד אַזוי ווי קופֿער. **20** און אייער פֿוח וועט אַוועקגיין אומנישט, און אייער ערד וועט ניט געבן איר תבואה, און דער בוים פֿון לאַנד וועט ניט געבן זיין פֿרוכט.

21 און אויב איר וועט גיין מיר דערווידער, און וועט ניט וועלן צוהערן צו מיר, וועל איך זיבן מאָל מערן אויף אייך שלעק, לויט אייערע זינד. **22** און איך וועל אָנשיקן אויף אייך די חיה פֿון פֿעלד, און זי וועט אייך באַרויבן פֿון קינדער, און פֿאַרשניידן אייערע בהמות, און אייך פֿאַרמינערן; און אייערע וועגן וועלן פֿאַרוויסט ווערן.

23 און אויב איר וועט דערמיט מיר ניט אויסגעמוסרט ווערן, און איר וועט גיין מיר דערווידער, וועל איך אויך גיין אייך דערווידער, **24** און איך אויך וועל אייך שלאָגן זיבן מאָל פֿאַר אייערע זינד. **25** און איך וועל ברענגען אויף אייך אַ שווערד, וואָס וועט זיך נוקם זיין די נקמה פֿון דעם בונד, און איר וועט זיך פֿאַרקלייבן אין אייערע שטעט. און איך וועל אָנשיקן אַ מגפה צווישן אייך, און איר וועט געגעבן ווערן

אין דער האַנט פֿון דעם פֿיינט. 26 אַז איך וועל אייך צעברעכן דעם אונטערלען פֿון ברויט, וועלן צען ווייבער באַקן אייער ברויט אין איין אויוון, און זיי וועלן אָפברענגען אייער ברויט אויפֿן וואָג, און איר וועט עסן און ניט זאָט ווערן.

27 און אויב איר וועט נאָך דעם ניט צוהערן צו מיר, און איר וועט גיין מיר דערווידער, 28 וועל איך גיין אייך דערווידער מיט גרימצאָרן, און איך אויך וועל אייך שטראַפֿן זיבן מאָל פֿאַר אייערע זינד. 29 און איר וועט עסן דאָס פֿלייש פֿון אייערע זין, און דאָס פֿלייש פֿון אייערע טעכטער וועט איר עסן. 30 און איך וועל פֿאַרטיליקן אייערע במות, און וועל פֿאַרשניידן אייערע זונזיילן, און אַהינטאָן אייערע פגרים אויף די פגרים פֿון אייערע געצן, און מײן זעל וועט אייך פֿאַראַמווערדיקן. 31 און איך וועל מאַכן פֿון אייערע שטעט אַ חורבן, און וועל פֿאַרוויסטן אייערע הייליקטומען, און וועל ניט שמעקן אייערע געשמאַקע ריחות. 32 און איך וועל פֿאַרוויסטן דאָס לאַנד, און אייערע פֿיינט וואָס זיצן דערין, וועלן גאַפֿן איבער איר. 33 און אייך וועל איך צעשפרייטן צווישן די פֿעלקער, און איך וועל אַרויסציען נאָך אייך אַ שווערד, און אייער לאַנד וועט זײן אַ וויסטעניש און אייערע שטעט וועלן זײן אַ חורבן. 34 דענצמאָל וועט דאָס לאַנד אָפצאַלן אירע שבתים – אַלע טעג וואָס עס וועט וויסט זײן, און איר וועט זײן אין דעם לאַנד פֿון אייערע פֿיינט; דענצמאָל וועט דאָס לאַנד רוען, און באַצאַלן אירע שבתים. 35 אַלע טעג וואָס עס וועט וויסט זײן, וועט עס רוען ווי עס האָט ניט גערוט אין אייערע שבתים, ווען איר זײט געזעסן דערויף. 36 און די וואָס וועלן בלייבן פֿון אייך, וועל איך אַריינברענגען אַ שרעקעדיקייט אין זייער האַרצן, אין די לענדער פֿון זייער פֿיינט, און זיי וועט נאָכיאָגן דער שאַרד פֿון אַ געטריבענעם בלאַט, און זיי וועלן לויפֿן ווי מע לויפֿט פֿון שווערד, און פֿאַלן ווען קיינער יאָגט ניט. 37 און זיי וועלן געשטרויכלט ווערן איינער אָן אַנדערן, אַזוי ווי פֿאַרן שווערד, ווען קיינער יאָגט ניט; און איר וועט ניט האָבן קיין תקומה פֿאַר אייערע פֿיינט. 38 און איר וועט אונטערגיין צווישן די פֿעלקער, און דאָס לאַנד פֿון אייערע פֿיינט וועט אייך אויפֿעסן. 39 און די געבליבענע פֿון אייך וועלן איינגיין פֿאַר זייער זינד אין די לענדער פֿון אייערע פֿיינט; און אויך פֿאַר די זינד פֿון זייערע עלטערן וועלן זיי איינגיין אַזוי ווי יענע. 40 און זיי וועלן זיך מודה זײן אויף זייערע זינד, און אויף די זינד פֿון זייערע עלטערן, אין זייער פֿעלשונג, וואָס זיי האָבן

געפֿעלשט אָן מיר, און אויך וואָס זיי זיינען געגאַנגען מיר דערווידער; **41** וואָס דערפֿאַר בין איך אויך זיי געגאַנגען דערווידער, און האָב זיי געבראַכט אין דעם לאַנד פֿון זייערע פֿינט. אויב זייער אומבאַשניטן האַרץ וועט דענצמאָל ווערן אונטערטעניק, און זיי וועלן דענצמאָל האָבן אָפּגעצאָלט פֿאַר זייערע זינד, **42** וועל איך זיך דערמאָנען אָן מיין בונד מיט יעקבן, און אויך אָן מיין בונד מיט יצחקן, און אויך אָן מיין בונד מיט אַברהמען וועל איך זיך דערמאָנען, און אָן דעם לאַנד וועל איך זיך דערמאָנען. **43** וואָרום דאָס לאַנד וועט זיין פֿאַרלאָזן אָן זיי, און וועט אָפּצאָלן אירע שבתים, ווען עס וועט זיין וויסט אָן זיי; און זיי וועלן אָפּצאָלן פֿאַר זייערע זינד; ווייל און באַווייל מיינע געזעצן האָבן זיי פֿאַראַכט, און מיינע חוקים האָט פֿאַראומווערדיקט זייער זעל. **44** אָבער אַפֿילו דענצמאָל, ווען זיי וועלן זיין אין דעם לאַנד פֿון זייערע פֿינט, וועל איך זיי ניט פֿאַראַכטן, און וועל זיי ניט פֿאַראומווערדיקן, זיי צו פֿאַרלענדן, צו פֿאַרשטערן מיין בונד מיט זיי, וואָרום איך בין יהוה זייער גאָט. **45** און איך וועל זיך דערמאָנען פֿון זייערטוועגן אָן דעם בונד מיט די ערשטע, וואָס איך האָב זיי אַרויסגעצויגן פֿון לאַנד מצרים פֿאַר די אויגן פֿון די פֿעלקער, זיי צו זיין צום גאָט: איך בין יהוה.

46 דאָס זיינען די חוקים און די געזעצן און די לערנונגען וואָס גאָט האָט געגעבן צווישן אים און צווישן די קינדער פֿון ישראל אויפֿן באַרג סיני דורך דער האַנט פֿון משהן.

כז **1** און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישראל, און זאָלסט זאָגן צו זיי:

אַז אַ מאַן וועט קלאָר אַרויסרעדן אַ נדר פֿון נפשות צו גאָט, לויט דיין שאַצונג, **3** זאָל דיין שאַצונג זיין פֿאַר אַ זכר פֿון צוואַנציק יאָר אַלט און ביז זעכציק יאָר אַלט – זאָל דיין שאַצונג זיין פֿופֿציק שקל זילבער, אויפֿן הייליקן שקל. **4** און אויב דאָס איז אַ נקבה, זאָל דיין שאַצונג זיין דרייסיק שקל. **5** און אויב פֿון פינף יאָר אַלט און ביז צוואַנציק יאָר אַלט, זאָל דיין שאַצונג זיין, אַ זכר צוואַנציק שקל, און פֿאַר אַ נקבה צען שקל. **6** און אויב פֿון אַ חודש אַלט און ביז פינף יאָר אַלט, זאָל דיין שאַצונג זיין, אַ זכר פינף שקל זילבער, און פֿאַר אַ

נקבה זָאָל דײַן שאַצונג זײַן דרײַ שְׁקֵל זילבער. **7** און אויב פֿון זעכציק יאָר אַלט און העכער, אויב אַ זָכֵר, זָאָל דײַן שאַצונג זײַן פֿופֿצן שְׁקֵל, און פֿאַר אַ נקבה צען שְׁקֵל. **8** און אויב ער איז צו אַרײַם פֿאַר דײַן שאַצונג, זָאָל מען אים שטעלן פֿאַרן פֿהן, און דער פֿהן זָאָל אים אָפּשאַצן; לױט ווי עס פֿאַרמאַגט די האַנט פֿון דעם וואָס טוט דעם נדר, זָאָל אים אָפּשאַצן דער פֿהן.

9 און אויב דאָס איז אַ בהמה וואָס מע איז מקריבֿ דערפֿון אַ קרבֿן צו גאָט, זָאָל אַלץ וואָס ער גיט פֿון אַזעלכע צו גאָט, זײַן הייליק. **10** ער טאָר עס נײַט טוישן און טאָר דאָס נײַט אומבײַטן, בעסערס אויף ערגערן, אָדער ערגערס אויף בעסערן; און אויב אומבײַטן וועט ער אומבײַטן אַ בהמה פֿאַר אַ בהמה, זָאָל אַי זי איר אומבײַט זײַן הייליק. **11** און אויב דאָס איז וואָסער עס איז אומריינע בהמה, וואָס מע איז דערפֿון נײַט מקריבֿ אַ קרבֿן צו גאָט, זָאָל ער שטעלן די בהמה פֿאַרן פֿהן, און דער פֿהן זָאָל זי אָפּשאַצן, אויב זי איז גוט אָדער שלעכט; אַזוי ווי דו, דער פֿהן, שאַצסט, אַזוי זָאָל זײַן. **13** און אויב אויסלייזן וויל ער זי אויסלייזן, זָאָל ער צולייגן אַ פינפֿטל דערפֿון צו דײַן שאַצונג.

14 און אַז אַ מאַן וועט הייליקן זײַן הויז הייליק צו גאָט, זָאָל עס דער פֿהן אָפּשאַצן, אויב עס איז גוט אָדער שלעכט; אַזוי ווי דער פֿהן וועט עס אָפּשאַצן, אַזוי זָאָל באַשטיין. **15** און אויב דער וואָס הייליקט עס וויל אויסלייזן זײַן הויז, זָאָל ער צולייגן דערצו אַ פינפֿטל פֿון דעם געלט פֿון דײַן שאַצונג, און עס זָאָל בלייבן בײַ אים.

16 און אויב פֿון דעם פֿעלד פֿון זײַן אייגנטום וועט אַ מאַן הייליקן צו גאָט, זָאָל דײַן שאַצונג זײַן לױט דער זריעה דערפֿון: די זריעה פֿון אַ חוֹמֶר גערשטן אין פֿופֿציק שְׁקֵל זילבער. **17** אויב ער וועט הייליקן זײַן פֿעלד פֿון דעם יאָר פֿון יובל, זָאָל עס באַשטיין לױט דײַן שאַצונג. **18** און אויב ער וועט הייליקן זײַן פֿעלד נאָכן יובל, זָאָל אים דער פֿהן באַרעכענען דאָס געלט לױט דער צאָל פֿון די יאָרן וואָס זײַנען געבליבן ביז דעם יאָר פֿון יובל, און אַן אַראָפּרעכענונג זָאָל געמאַכט ווערן פֿון דײַן שאַצונג. **19** און אויב אויסלייזן וויל אויסלייזן דאָס פֿעלד דער וואָס הייליקט עס, זָאָל ער צולייגן דערצו אַ פינפֿטל פֿון דעם געלט פֿון דײַן שאַצונג, און עס זָאָל זיך אָפּשטעלן בײַ אים. **20** אויב אָבער ער וועט נײַט אויסלייזן דאָס פֿעלד, אָדער אויב מע האָט

פֶּאֶרְקוּיֹפֶט דָּאָס פֿעלד צו אַן אַנדער מענטשן, קען עס מער ניט אויסגעלייזט ווערן. **21** און דאָס פֿעלד, ווען עס גייט אַרויס אום יובל, זאָל זיין הייליק צו גאָט, אַזוי ווי אַ פֿעלד פֿון חרם; צום פֿהן זאָל געהערן דאָס אייגנטום דערפֿון.

22 און אויב ער וועט הייליקן צו גאָט זיין אַ געקויפֿט פֿעלד, וואָס איז ניט פֿון דעם פֿעלד פֿון זיין אייגנטום, **23** זאָל אים דער פֿהן באַרעכענען דעם באַטרעף פֿון דיין שאַצונג ביז דעם יאָר פֿון יובל, און ער זאָל געבן דיין שאַצונג אין דעם אייגענעם טאָג, הייליק צו גאָט. **24** אין יאָר פֿון יובל זאָל דאָס פֿעלד זיך אומקערן צו דעם וואָס ער האָט עס פֿון אים געקויפֿט, וואָס צו אים געהערט דאָס אייגנטום פֿון דעם לאַנד. **25** און דיין יעטוועדער שאַצונג זאָל זיין אויפֿן הייליקן שְׁקָל; צוואַנציק גָרָה זאָל זיין דער שְׁקָל.

26 אָבער אַ בכֹּר צווישן בהמות, וואָס געהערט דורך זיין בכֹּרֶה שאַפֿט צו גאָט, אים דאַרף קיינער ניט הייליקן; סײַ אַן אָקס, סײַ אַ שעפֿס, געהערט ער צו גאָט. **27** און אויב פֿון אַן אומריינער בהמה, זאָל מען אויסלייזן לויט דיין שאַצונג, און צולייגן דערצו אַ פינפֿטל דערפֿון; און אויב ער וועט ניט אויסגעלייזט ווערן, זאָל ער פֶּאֶרְקוּיֹפֶט ווערן לויט דיין שאַצונג.

28 אָבער קיין חרם וואָס עמיצער וועט מאַכן חרם צו גאָט, פֿון אַלץ וואָס ער האָט, פֿון מענטשן, אָדער פֿון בהמות, אָדער פֿון דעם פֿעלד פֿון זיין אייגנטום, קען ניט פֶּאֶרְקוּיֹפֶט ווערן, און ניט אויסגעלייזט ווערן; איטלעכער חרם איז אַ הייליקסטע הייליקייט צו גאָט. **29** קיין חרם וואָס וועט געמאַכט ווערן חרם פֿון מענטשן, קען ניט אויסגעלייזט ווערן; טייטן מוז ער געטייט ווערן.

30 און איטלעכער מעשׂר פֿון דער ערד, פֿון זאַמען פֿון דער ערד, פֿון פֿרוכט פֿון בוים, געהערט צו גאָט; הייליק צו גאָט. **31** און אויב אויסלייזן וויל אַ מאַן אויסלייזן טייל פֿון זיין מעשׂר, זאָל ער צולייגן דערצו אַ פינפֿטל דערפֿון. **32** און איטלעכער מעשׂר פֿון רינדער און שאַף – פֿון אַלץ וואָס גייט אונטער דער רוט, זאָל דער צענטער זיין הייליק צו גאָט. **33** מען זאָל ניט נאַכזוכן אויב ער איז גוט אָדער שלעכט, און מע זאָל אים ניט אומבײַטן; און אויב אומבײַטן וועט

ויקרא

מען אים אומבײַטן, זאָל אי ער אי זײַן אומבײַט זײַן הייליק; ער קען
ניט אויסגעלייזט ווערן.

34 דאָס זײַנען די געבאָט וואָס גאָט האָט געבאָטן משהן פֿאַר די
קינדער פֿון ישראל אויפֿן באַרג סיני.

© 2004 Dworkins and Leonard Prager. All Rights Reserved.